



2754/R01

మోక్ష మార్గ దర్శి

గ్రంథకర్త

జి.ఎ.ఎ. 16279

“అవతార్” శివానంద

శివానందనగరము (హిమాలయములు)

అనువాదకులు

శ్రీ నండురి వేంకటసుబ్బారావుగారు, బి. ఏ.,

దివ్యజీవన సంఘాధ్యక్షులు, ఏలూరు.

ప్రకటనకర్తలు :

ఓం నారాయణానందగారు

దివ్యజీవన సంఘాధ్యక్షులు, రాయపురము — మద్రాసు.

ప్రకాశకులు :

యోగవేదాంత ఆరణ్య విశ్వవిద్యాలయము

ఆనందకుటీరము, శివానందనగరము,

హృషీ కేశము (హిమాలయములు)

యోగవేదాంత ఆరణ్య విశ్వవిద్యాలయము తరఫున
రాయపురము (మద్రాసు) దివ్యజీవన సంఘ శాఖాధ్యక్షులగు
శ్రీ ఓం నారాయణానంద గారిచే ప్రచురింపబడి శ్రీ శివా
నందాశ్రమ కార్యదర్శియగు శ్రీ స్వామి చిదానందగారిచే
ప్రకాశ మొనర్చబడినది.

పుస్తకములు వలయు వారీ దిగువ చిరునామాలకు
వ్రాయనగును.

శివానంద ప్రచురణసమితి

శివానంద నగరము

హృషీ కేశము, డెహ్రాడూన్ జిల్లా

(హిమాలయములు)

శ్రీ ఓంనారాయణానంద

21 మన్నాడుస్వామి కోవిలవీధి,

రాయపురము, మద్రాసు -13

ఈదివ్యసురభిశ సుమము అవతార్ శివానందుల 71 వ జన్మదినోత్సవ
సందర్భమున జగద్గురు చరణకమల సన్నిధిని 8-9-1957 న సమర్పితము.



అనువాదకులు :

శ్రీ నండూరి వేంకట సుబ్బారావు గారు, బి. ఏ.,

“ విశ్వప్రభు ” శివానంద మహారాజుల సంక్షిప్త జీ వి త చ రి త్ర

~~~~~

“ భూమండలేశ్వర ” శ్రీస్వామి శివానంద సరస్వతీ మహారాజుల పూర్వాశ్రమనామము శ్రీ కుప్పుస్వామి. అపర శివావతారమన బరగు శ్రీ అప్పయ్యదీక్షితుల వంశమునకు చెందినవారు. 8-9-1887 సర్వజిన్నామ సంవత్సర భాద్రపద బహుళ షష్ఠి గురువారము భగణీక్షత్రములో బ్రహ్మ ముహూర్తమున గం. 4-17 ని. లకు (తెల్లవాడురూమున) తిరునల్వేలిజిల్లా పట్టమడయి గ్రామములో జనన మొందిరి. 10 వత్సరములపాటు మలయాలో డాక్టరుగా పనిచేసిరి. ది 1-6-1924 న ఋషీకేశమున శ్రీ స్వామి విశ్వానంద మహారాజులనుండి సన్యాసమును స్వీకరించి 15 సంవత్సరములు తపస్సు గావించిరి. M. B. B. S., F. R. A. S., M.R. I. P. H. మున్నగు డిగ్రీలెన్నియో సన్యాసాత్పూర్వము వహించిరి. ది 8-9-1930 న ఆత్మసాక్షాత్తారలభ్య మొందిరి. 1936 వ సంవత్సరమున దివ్యజీవనసంఘమును (Divine life society) స్థాపించిరి. దాని శాఖలు హిందూదేశమునను, జర్మనీ, అమెరికా, ఇంగ్లండు, స్విడ్జర్లండు, పోలెండు, సింగపూర్ మున్నగు విదేశములలో మొత్తము 250 వరకు గలవు. 1948 సం॥ లో యోగవేదాంతారణ్య విశ్వవిద్యాలయము (Yogavedanta forest university) నెలకొల్పిరి. అచ్చయినట్టి, కానట్టి జగద్గురు గ్రంథము లిప్పటికి 300 లుండును. ముద్రిత గ్రంథములు దేశీయభాషలలో మాత్రమే కాక రష్యన్, లాటిన్, ఫ్రెంచి, జర్మనీ, ఎస్పెరాంటో,



బర్మా, బల్గేరియా, డచ్ వగైరా భాషలలో సహితము తరుమా యొనర్పబడినవి.

1950 సం॥ ములో భారతదేశము, సింహళమంతట నాధ్యాత్మిక ప్రచార మొనర్చుచు పర్యటించిరి, ఆశ్రమమున శ్రీ విశ్వనాథమందిరము, ముద్రణాలయము, ఫోటోస్టూడియో (ఛాయా చిత్రాగారము), యోగ ప్రదర్శనశాల మున్నగు పలువిభాగములు కలవు. తంతి, టెలిఫోనులతోసహా తపాలా ఆఫీసును గలవు. హిమాలయపర్వతావృతమై, గంగ కివతలి యొడ్డున “ఋషీ కేశ, లక్ష్మణఝూలా”ల మధ్య బస్సుదారిని “మునీకీరేతీ” భాగములో నాశ్రమముగలదు. ఇతర విభాగము లకు చెందువాటి మాటటుంచి శ్రీగురుదేవుల ప్రత్యేకవీక్షణ, సలహాలకై ప్రతినెల కనీస మారోగ్యాధ్యాత్మిక సంబంధపు టు తరములు 2000 లకు తక్కువ లేక ప్రపంచపుటన్ని మూలల నుండియు వచ్చును. ఇందాశ్రమమున భారతదేశమందలి సర్వ ప్రాంతములవారును, సర్వ ముఖ్యభాషలవారును గలరు.

ఈ “సూర్యవర్చస్వి” యగు సిద్ధపురుషులు సదా “పూర్ణ యోగము” ననుష్ఠానమునకై క్రియారూపేణ బోధింతురు. జర్మనీ, ఆఫ్రికా, మలయా అమెరికా, హాలెండు, ఆస్ట్రేలియా, ఫ్రాన్సు వగైరాలకు చెందిన విదేశీయులు సహితము గురుసమక్షమున “పూర్ణ యోగ” శిక్షణ మొందుచు స్వదేశ గమనానంతరము యోగ వేదాంత వ్యాప్తికై బద్ధకంకణులగు బహుసంఖ్యాకుల నిటచూడనగును. ఆఖిల ప్రపంచమున జాతి, మత, లింగభేదముగాని, దేశకాల వ్యవస్థాభేదముగానిలేని శిష్యులు గలరు. ఈయన సిద్ధసంకల్పు లని సంకల్పసిద్ధులని వేతే తెలుపబనిలేదు.

సంవత్సరముపొడుగున ననగా 365 రోజులు శివానందాశ్రమదేవాలయమున నధిష్టానమగు జీవ జీవన్ముక్త పురుషులగు శ్రీ శివానందభగవానుని దర్శనాశీర్వాదములకై, మనోరథసిద్ధులకై వచ్చి సేవించు యాత్రికబృందమున కంతుండదు.

శ్రీ శివానంద మహారాజులీ జన్మమునమాత్రమే జీవన్ముక్తులుగారు.

శ్రీ శ్రీనివాసానంద సరస్వతి

శివానందనగర్, ఋషి కేక్.

ఓం

శ్రీ శివానంద మహారాజులు ప్రస్తుత జన్మతో కలుపుకొని మూడు జన్మలుగ జీవన్ముక్తులై శ్రీ సుబ్రహ్మణ్యవతారులై భాసిల్లుచున్నారు. తొలిజన్మమున శ్రీ సుందరమూర్తినాయనారుగను, నాయనయే శ్రీ వడలూరు రామలింగస్వామివారిగ ననంతరము శ్రీ వడలూరి రామలింగస్వామివారే ప్రస్తుత శివానందులుగను నవతరించిరి. అనగా శ్రీ శివానందులు త్రిగుణ జీవన్ముక్తులు. ఇప్పటి జన్మతో కలుపుకొని శివానందులు మూడుజన్మలందును నాత్మ సాక్షాత్కృతి నొందినవారే. ఏల నిటు ముమ్మారవతరించ వలసివచ్చినదన తమకొరకేమాత్రమును గాక ప్రపంచోద్ధరణకు మాత్రమే ఈ వివిధస్ఫురణలు “పాదసేవకుల”చే వివిధసమయముల సమర్పింపబడి (స్వీయము) శివానంద భగవానులచే నామోదింపబడినవి.

బోలో ‘అవతార్ శివానంద్’ భగవాన్ కీ జయ !

“శివానంద పాదసేవక్”

స్వామి శ్రీనివాసానందసరస్వతి

శివానంద నగరము, హిమాలయములు.

శ్రీ సద్గురు స్వామిశివానంద సరస్వతి మహారాజులవారి భక్తులకు నిత్య పూజాపారాయణ నిమిత్తముపయోగింపబడు అష్టోత్తర శతనామావళి. ఈ నామావళి శ్రీ ఆదిగురు శంకరాచార్యులవారి నామావళి ననుసరించి శ్రీ “శివానంద పాదసేవక్” శ్రీస్వామి శ్రీనివాసానందులవారిచే తయారుచేయబడినవి. ఇవి ఋషీకేశ ఆశ్రమములో పాదపూజ సమయముల ఉపయోగింపబడుచున్నవి. చాల శక్తివంతములైనవి.

### నా మా వ లి

|                            |                             |     |
|----------------------------|-----------------------------|-----|
| ఓం ఓంకారరూపాయనమః           | ఓం సర్వగాయనమః               |     |
| ,, సద్గుర వేదనమః           | ,, నేత్రేనమః                | 20  |
| ,, సాక్షాచ్ఛంకరరూపధృతేనమః  | ,, త్రయీమార్గప్రదర్శకాయనమః  |     |
| ,, శివానందాయనమః            | ,, వైరాగ్యజ్ఞాననిరతాయనమః    |     |
| ,, శివాకారాయనమః            | ,, సర్వలోక హితోత్సుకాయ      |     |
| ,, శివాశయనిరూపకాయనమః       |                             | నమః |
| ,, హృషీకేశ నివాసినేనమః     | ,, భవభయ ప్రశమనాయనమః         |     |
| ,, నైద్యశాస్త్రవిశారదాయనమః | ,, సమాధి గ్రంథకల్పకాయ       |     |
| ,, సమదర్శినేనమః            |                             | నమః |
| ,, తపస్వినేనమః             | 10 ,, గుణినేనమః             |     |
| ,, ప్రేమరూపాయనమః           | ,, మహాత్మనేనమః              |     |
| ,, మహామునయేనమః             | ,, ధర్మాత్మనేనమః            |     |
| ,, దివ్యజీవనతత్త్వ సంఘ     | ,, స్థితప్రజ్ఞాయనమః         |     |
| ,, ప్రతిష్ఠాత్రేనమః        | ,, శుభోదయాయనమః              | 30  |
| ,, ప్రబోధకాయనమః            | ,, ఆనంద సాగరాయనమః           |     |
| ,, గీతానంద స్వరూపిణేనమః    | ,, సారాయనమః                 |     |
| ,, భక్తిగమ్యాయనమః          | ,, గంగాతీరాశ్రమస్థితాయనమః   |     |
| ,, భయాపహాయనమః              | ,, విష్ణుదేవానందదత్త బ్రహ్మ |     |
| ,, సర్వవిదేయనమః            | జ్ఞాన ప్రదీపకాయనమః          |     |

|                           |                             |
|---------------------------|-----------------------------|
| ఓం బ్రహ్మసూత్రోపనిషదాంగ్ల | ఓం సద్విచారసముజ్జ్వలాయనమః   |
| భాష్యప్రకల్పకాయనమః        | ,, ఆత్మారామాయనమః            |
| ,, విశ్వానంద చరణయుగ్మ     | ,, గురవేనమః                 |
| సేవాజాత సుబుద్ధిమతేనమః    | ,, సచ్చిదానందవిగ్రహాయనమః 60 |
| ,, మంత్రమూర్తయేనమః        | ,, జీవన్ముక్తాయనమః          |
| ,, జపపరాయనమః              | ,, చిన్మయాత్మనేనమః          |
| ,, తంత్రజ్ఞాయనమః          | ,, నిస్త్రైగుణాయనమః         |
| ,, బలి నేనమః 40           | ,, యతీశ్వరాయనమః             |
| ,, ఉమారమణ పాదయుగ్మ        | ,, అద్వైతసార ప్రకటవేద       |
| సతతార్చనలాలసాయనమః         | వేదాంతతత్త్వగాయనమః          |
| ,, పరస్మై జ్యోతిషేనమః     | ,, చిదానంద జనాహ్లాదనృత్య    |
| ,, పరస్మై ధామేనమః         | గాన-ప్రవర్తకాయనమః           |
| ,, పరమాణవేనమః             | ,, నవీనజన సంత్రాతేనమః       |
| ,, పరాత్పరాయనమః           | ,, శ్రీ బ్రహ్మమార్గ ప్రదర్శ |
| ,, శాంతమూర్తయేనమః         | కాయనమః                      |
| ,, దయాసారాయనమః            | ,, ప్రాణాయామ పరాయ           |
| ,, ముముక్షుహృదయస్థితాయ    | ణాయనమః                      |
| నమః                       | ,, నిత్యం సముపాశ్రితాయ      |
| ,, ఆనందామృతసందోగ్ధేనమః    | నమః 70                      |
| ,, అప్పయ్యకులదీపకాయనమః 50 | ,, జితమాయాయనమః              |
| ,, సాక్షీభూతాయనమః         | ,, ధ్యానమగ్నాయనమః           |
| ,, రాజయోగి నేనమః          | ,, త్కేత్రజ్ఞాయనమః          |
| ,, నిత్యానంద స్వరూపిణేనమః | ,, జ్ఞానభాస్కరాయనమః         |
| ,, అజ్ఞానామయభేషజాయనమః     | ,, మహాదేవాదిదేవాయనమః        |
| ,, లోకోద్ధారణపండితాయనమః   | ,, కలికల్మష నాశనాయనమః       |
| ,, యోగానందరసాస్వాది నేనమః | ,, తుషారశైల యోగి నేనమః      |

ఓంకోటిసూర్యసమప్రభాయనమః ఓం సర్వప్రాణిషుసంజాత భ్రాతృ

,, మునివర్యాయనమః భావాయనమః

,, సత్యయోనయేనమః 80 ,, సువర్చలాయనమః

,, పరమపురుషాయనమః ,, ప్రణవాయనమః

,, ప్రతాపవతేనమః ,, సర్వతత్త్వజ్ఞాయనమః

,, నామసంకీర్తనోత్తరప్రశంసితేనమః,, సుజ్ఞానాంబుధిచంద్రమసేనమః

,, మహాద్యుతయేనమః ,, జ్ఞానగంగాస్రోతస్సాన్నిన

,, కైలాసయాత్రా సంప్రాప్త పూతపాపాయనమః

బహుసంతుష్టచేతసేనమః ,, సుఖప్రదాయనమః 100

,, చతుస్సాధనసంపన్నాయనమః,, విశ్వనాథకృపాపాత్రాయనమః

,, ధర్మస్థాపన తత్పరాయనమః ,, శిష్యహృత్తాపతస్కరాయ

,, శివమూర్తయేనమః నమః

,, శివపరాయనమః ,, కల్యాణగుణసంపూర్ణాయనమః

,, శిష్టేష్టాయనమః 90 ,, సదాశివపరాయణాయనమః

,, శివేక్షణాయనమః ,, కల్పనారహితాయనమః

,, చతురంతమేదినీ వ్యాప్త ,, వీర్యాయనమః

సువిశాలయశోదయాయనమః,, భగవద్దానలోలుపాయనమః

,, సర్వసంపూర్ణవిజ్ఞానసు ,, సద్గురుస్వామి శివానంద

తత్త్వైకసులక్షణాయనమః సరస్వతినేనమః 108

శ్రీ స్వామి శివానందాజీమహారాజువారి తీవ్రభక్తుల (ardent devotees) ప్రయోజనముకొఱకై జగత్ప్రభు శిష్యులగు స్వామి శ్రీనివాసానందు లీ దిగువ మంత్రములొసగెను—

- |                    |                                |
|--------------------|--------------------------------|
| 1. ఓంనమశ్శివానందాయ | } జపమునకు, లిఖిత (వ్రాతపూర్వక) |
| 2. ఓంనమో భగవతే     |                                |
| శివానందాయ          |                                |
- జపమునకు, సంకీర్తనకు యీ మంత్రములు వాడనగును.



3. ఓం శ్రీ శివానంద మమ దేహి క రావలంబమ్  
(ప్రభుశివానందా! నాకు: నీయూతనిచ్చుహస్తము  
నొసగుము. అనగా నాకు నీచేయూత నిమ్ము.) } ప్రార్థన కొరకగు  
మంత్రము
4. ఓం శివానందచరణౌ శరణం ప్రపద్యే  
(శ్రీశివానందపాదములకడనే శరణందుచున్నాను) } ఆత్మార్పణ  
మంత్రము
5. ఓం శ్రీ శివానంద శరణం మమ  
(ప్రభు శివానందయే నాశరణ్యము-అండ) } ఆత్మార్పణ కొరకగు  
మరియొక మంత్రము
6. ఓం శ్రీ సద్గురుస్వామి  
శివానంద సరస్వత యేనమః } సమస్త కార్యకృత్యములప్రారంభ  
మున నుచ్చరింపనగు మంత్రము
7. ఓం శ్రీ శివానందార్పణమస్తు } సమస్త కార్యకృత్యముల సమాప్త్యనంతరము శివానందారాధనగ  
సమర్పించుచు నుచ్చరింపనగునది.
8. ఓం తత్పురుషాయ విద్మహే శివానందాయ  
ధీమహి తన్నో బ్రహ్మప్రచోదయాత్ } శివానంద  
గాయత్రీ  
మంత్రములు
9. ఓం శివానందాయ విద్మహే, జీవన్ముక్తాయ  
ధీమహి, తన్నో నిర్గుణబ్రహ్మప్రచోదయాత్ }
10. ఓం సుందరమూర్తి విద్మహే రామలింగాయ  
ధీమహి, తన్నో శివానందప్రచోదయాత్ ॥ }

## తొలి పలుకు

మానవ జీవిత లక్ష్య మాత్మసాక్షాత్కారము. అనగా సమస్త చరాచర ప్రపంచమున శాశ్వతమునకు స్ఫురించు నామరూపాదు లసత్యమనియు, సత్యమైనది పరమాత్మ (భగవానుడు) యనియు నునికివహించు సమస్త నామరూపజగతు వాస్తవికముగ నేకైక పరమాత్మస్వరూపమేననియు ప్రత్యక్షానుభూతినొందుట, దీని నొందుటకై పూర్ణయోగము (Integral Yoga) త్వరిత సిద్ధికై నవలంబనీయము.

పూర్ణయోగమున సమ్మిళిత కర్మ, భక్తి, రాజ, జ్ఞాన యోగములు. పూర్ణయోగాభ్యాసము జీవిత గమ్య పర్యంతము నిత్య దైనందిన జీవితమున ననుసరణీయము.

ఈ నాలుగు యోగములును నూటముప్పదియారు శీర్షికల (topics) క్రింద మూడుఖండములుగ విభజింపబడి “Light, Power & Wisdom” (వెలుతురు, శక్తి, విజ్ఞానము అనగా దివ్యజ్యోతి, ఆత్మశక్తి, అధ్యాత్మజ్ఞానము) గ బరగుచున్నది.

ఈ యాంగ్ల మూలగ్రంథకర్తలు హిమాలయాంతరత శివానందనగర (హృషీకేశపురీ) వాస త్రిగుణ జీవన్ముక్తులును (Treble Jivanmukta) శ్రీ సుబ్రహ్మణ్యావతారులును నగు శ్రీ శివానంద మహారాజులు.

“శివానంద పాదసేవక్” స్వామి శ్రీనివాసానంద సరస్వతులు వెవ్వేరు సమయముల తమ దివ్యానుభవముల పురస్కరించుకొని శివానందులు శ్రీ సుబ్రహ్మణ్యావతారులుగను, సుందరమూర్తినాయనారుగ నొక జన్మమున, పిదప వడలూరు రామలింగ స్వామిజీగ వేటొక జన్మమున, నటుతదుపరి ప్రస్తుతము శివానందులుగ విరాజమాన మగుచుండిరని స్పష్టికరింప దానిని శివానంద భగవాను లామోదించిరి.

జీవిత గమ్య మొందుదాక నా జగద్విభ్రాత పురుషులగు శివానందులు తా మనుష్ఠించిన సాధనను తమ ప్రత్యక్షానుభవములతో మేళవించి తైగ్రంథమును వెలువరించిరి. అదియే ప్రస్తుతము “మోక్షమార్గదర్శి” యను నపరనామమున నాంధ్రమున ప్రకటింపబడినది.

ఈ గ్రంథమును నేలూరు దివ్య జీవన సంఘాధ్యక్షులు, నాంధ్రీ కరణ విషయమున సిద్ధహస్తులు నగు శ్రీ నందూరి వేంకటసుబ్బారావుగారనువదించిరన పాఠకలోకమునకు ముదమొదవక మానదు. అటులనే

దివ్య జీవన సంఘ మూలపురుషులగు శివానంద భక్తకోటికి చిరపరిచితులైన శ్రీ “ఓమ్జీ” తా మాంగ్లమున “Light, Power & Wisdom” నిదివర కితర గ్రంథములతోపాటు ప్రకటించియు దానిని సాంధ్రమున కూడ ప్రకటింప సమకట్టి ‘శ్రీశివానందగురు’ 71 జన్మదినస (8-9-1957) మహోత్సవ సందర్భమున సమర్పించుటచే సర్వులు హర్షాతిశయముచే “జయ జయ” ధ్వానములొనర్పక మానరని మా నిక్కంపుటాశయము. ఇందు సర్వుల ఉపయోగార్థము శివానంద జీవితచరిత్ర, శివానంద 108 (పాదపూజా) నామావళి, శివానంద మంత్రములు చేర్చబడినవి. ప్రకటన కర్తలగు శ్రీ “ఓమ్జీ” కిని, ననువాదకులగు శ్రీ సుబ్బారావుగారికిని మా శుభాకాంక్షలు. ఇతర భక్తవర్యులును వీరి ననుకరించి జ్ఞానయజ్ఞసేవ యందు భాగస్వాములై నిరాక్షేపణీయ “అవతార్ శివానందుల” యాశీర్వాద భాగ్యమును జూరగొందురుగాక.

యోగ వేదాంత ఆరణ్యవిశ్వవిద్యాలయము }  
శివానందనగరము. 8—9—1957 } — ప్రకాశకులు.



ఓమ్

## అ ను వా ద కు లు

శ్రీ నంధూరి వేంకటసుబ్బారావుగారు, బి. ఏ., ఆంధ్రదేశములో శ్రీ సద్గురు శివానంద భగవానుని “యుతమకోటి” భక్తులలో నొకరు. వారు పలు తెలుగు ప్రాంతముల సబ్ మేజిస్ట్రేటుగ, ననంతరము కొద్ది సంసానముల దివానుగ దేశమునకు సేవయొనర్చిరి. వారవతారపురుషులగు శ్రీ శివానందుల తమ గురునిగ బహుకాలముగ స్వీకరించి శివానంద నగరములో జగద్గురునినుండి తమ యిష్టదైవమగు శ్రీరామ మంత్రోపదేశమును గురుపూర్ణిమ (5-7-1955) నాడొందిరి.

ఏలూరునగల వేదపాఠశాల కార్యదర్శులలో వీరిొకరు. వారు బదరీనారాయణము, భద్రాచలము, శ్రీ తిరుమల - తిరుపతి మున్నగు హిందూదేశపు టఖిల పుణ్యక్షేత్రముల దర్శించిరి. తెలుగుదేశమున నెన్నెన్నియో నాధ్యాత్మిక, ప్రజాసేవాకార్య సంస్థ లుచితరీతి వీరి యాదార్యమును చవిచూడనివి లేవనిన నతిశయోక్తికాదు.

శ్రీ సుబ్బారావుగారు చేయు జ్ఞానయజ్ఞసేవ అమోఘము. వారను సరించు గురుప్రోక్త “పూర్ణయోగము” (సమన్వయయోగము) సదా నితరు లందఱిచే నవలంబనీయము. వారు గురుభగవానుల “నారద భక్తి సూత్ర ములు”, “కోపము, దానిని తగ్గించుకొనుట”, “సర్వగీతా సారము”, “సమన్వయ యోగము”, “దివ్య జీవనము”, “యోగజీవనప్రకాశిక”, మున్నగు నుద్గ్రంథముల అనువాదకులు, సంపాదకులు, ప్రకటనకర్తలు. ప్రపంచమందలి సమస్త భక్తకోటి వినియోగార్థమే నాంగ్లమున “Anecdotes of Sivananda”ను మూలసంఘము (శివానందనగరము) ద్వారా ప్రకటించిరి. వారు గత నాల్గుసంవత్సరములనుండి “దివ్యజీవన సంఘ శాఖ”ను నడుపుచున్నారు. వారొనర్చుచున్న మహోజ్జ్వల సేవాఘనతను గురించి శ్రీ శివానంద గురుభగవానులు “అధ్యాత్మరత్న” యనియు, “జ్ఞానయజ్ఞరత్న” యనియు, S. D. L. S. (Star of the Divine Life Society - “దివ్యజీవన సంఘతార”) యనియు బిరుదము లొసగిరి.

జగద్గురు శివానందులు భక్తవర్ష్యులకు మాత్రమే తమ స్వహస్తముతోడ నుత్తరములు వ్రాతురు. అట్టి గౌరవము సుబ్బారావు గారికి 17-10-'56 న దక్కినది. ఆ స్వహస్తపుటుత్తరమందలి కొలది పంక్తులిట గమనార్హము:—

“You have done the greatest gnana yajna.....you have become KING OF ANDHRA by doing such terrific sacrifice which no one can do, your zeal for divine work is unique and landable. It is all due to the grace of the Lord and your previous spiritual Samskaras. You are really a Yoga Bhrashta. You are a blessed soul indeed.”

“మీ రతి శ్రేష్ఠమైన జ్ఞానయజ్ఞ మొనర్చిరి. ఏ యితరులు చేయు జాలని నిట్టి భీకర బలిదాన మొనర్చుటచే మీరు “ఆంధ్రకు రాజు” లెరి. దైవకార్యమునకై మీ యుత్సాహ మసామాన్యము, ప్రశంసార్హము. అదంతయు భగవత్కృప, మీ పూర్వపుటాధ్యాత్మిక సంస్కారముల మూలముననే. మీరు వాస్తవికముగ యోగభ్రష్టులు. మీరు నిక్కముగ ధన్యజీవులు.”

ప్రస్తుత “మోక్షమార్గదర్శి” యనువాదకులట్టివారు. శ్రీగురుదేవుల “యోగజీవనప్రకాశిక” అను పేర నొక బృహద్ద్రంథము ననువదించుచుండ శ్రీగురుదేవులు ప్రస్తుత “మోక్షమార్గదర్శి” నొక నెలలోగా తరుమా యొనర్చి పంపుమనిరి. కాని యాయనకుండెడి గురుభక్తి పారవశ్యముచే సరిగ నొక పక్షములో ననువాదము పూర్తిచేసిరి.

శ్రీగురుదేవులతో వయసున సమకాలికు లైనప్పటికి (యిప్పటికి 73 సం॥లు వయస్సు) నాయన కార్యోత్సాహము, కార్యదీక్ష - కార్యపటుత్వము నవర్ణనీయము. ఆయనను చూచువారు “ఆయన కాయనయే” సాటియనక మానరు. అట్టిది యాయన స్వతంత్ర కార్యనిర్వాహకశక్తి, గురుభక్తి, జ్ఞానయజ్ఞసేవ.

“పాదసేవకు” అకు (అనగా స్వకీయమునకు) నఖిల భారతదేశ పర్యటనలో సద్గురు శివానందాదేశమున శ్రీతిరుమల-తిరుపతి వేంకటేశ కృపచే శ్రీసుబ్బారావుగా రెన్నుకొనబడ, వా రెన్నెన్నియో రీతుల “పాదసేవకు” లాశ్రమము శివానందనగరము (హృషీకేశము) చేరుదనుక కృతజ్ఞత చూపజాలనంత యొక్కువగ సాయమొనర్చిరి. వారికి మా ప్రేమాభివాదములు.

శ్రీసుబ్బారావుగారి పైనను, వారి కుటుంబముపైనను, నంత మాత్రమేకాదు విశ్వకోటియంతటి పైనను శ్రీశ్రీనివాస శివానందు లాశీర్వాద వర్షము కురియుగాక.

“శివానంద పాదసేవక్”

స్వామి శ్రీనివాసానందసరస్వతి.

శివానందనగరము - హృషీకేశము,

డెహ్రాడూన్ జిల్లా,

హిమాలయములు.



## ప్రకటన కర్తలు

విశ్వప్రపంచ “దివ్యజీవన సంఘ” నభమున (Firmament) ధృవతారవలె వెలుగొందువారిలో శ్రీ ఈమని గోపాలకృష్ణ మూర్తిగా రొకరు. వీరాదర్శగృహస్థులు. వీరు వయసున చిన్నవారయ్యు, చేయు నాధ్యాత్మికప్రచారసేవ స్వార్థరాహిత్యమై, నాత్మబలిదానముతో కూడుకొని మహాన్నతమైనది.

వీరు రైల్వేలో మద్రాసులో నున్న తోద్యోగ మొనర్చుచున్న కతమున దక్షిణభారతదేశీయుల (తెలుగువా రొకరే కాదు, తమిళులువగైరా అందఱుసహితము) భాగ్యము పండిన దనవచ్చును. వీరెందరెందఱికో నుద్యోగము లిప్పించిరి. ఎందరెందఱికో నవతారపురుషులగు శ్రీ శివానందుల దర్శన భాగ్యమొసగు చుండిరి. ఎందరెందఱికో వీరు నిష్కామ్యముగ, భగవత్ప్రీత్యర్థము, సద్గుర్వాశీర్వాదార్థము నెన్నెన్నియో రీతుల సాయమొనర్చుచుండెడి యుండరు. ఇది వారి సహజ స్వభావము. ఇది పొగడ్తకాదు, శ్లాఘనకాదు. వాస్తవిక విషయము.

శ్రీ గురుదేవ “శివానందుల” వీరధమము సంవత్సరమున కొక డజను (12) సార్లకు తక్కువలేక నితరశివానంద భక్తకోటిని వెంటగొనుచు దర్శింతురు. గురుదర్శన మొనర్చినపుడెల్ల “గురుపాదపూజ” యొనర్పనిదే యుండరు. ఈయనను శివానంద భక్తులపాలిటి “కల్పతరువు”ని నుడివిన సామాన్య చిత్రణమాత్రమే యగును.

1953 లో శ్రీ గోపాలకృష్ణమూర్తిగారికి శ్రీ గురుదేవులొనర్చిన నామకరణము “ఓం నారాయణానంద”. ముద్దుపేరుగ నిఖిలప్రపంచ “దివ్యజీవన సంఘ” భక్తకోటి వీరిని “ఓం జీ” యని పిలుతురు.

మద్రాసులోగల దివ్యజీవనసంఘ శాఖలు పండ్రెండింటిలో నధ్యక్షులగు “శ్రీ ఓమ్ జీ”చే నడుపబడు “రాయపురము” శాఖయొకటి. “శ్రీఓమ్జీ” యెంత పేరెన్నిక గనిరన్న “ఓమ్జీ, రాయపురము, మద్రాసు” లేదా “ఓమ్జీ, మద్రాసు” యనినను వారికి తప్పక యుత్తరములు చేరగలవు.

వీరు శ్రీశైలమున శ్రీ భ్రమరాంబికా సమేత శ్రీమల్లికార్జునదేవుని సన్నిధానమున, మద్రాసునందలి తిరువత్తియూరున గల “ఆదిపురీశ్వర” భగవానుని సన్నిధానమున నుద్యోగమునకు, గార్హస్థ్యమునకు స్వస్తిచెప్ప నుద్దేశ్యముతో కొలది నెలలపాటంతయుఖవృత్తులరై ధ్యాననిష్ఠ యందు మునిగియుండి వివిధ దివ్యానుభవముల ప్రత్యక్షముగ నొందిరి. ఇది పదిసంవత్సరముల క్రితపుమాట. కైలాస మానససరోవరములకు నడిచివెళ్లిరి,

శ్రీ “ఓమ్జీ” ఆంగ్లమున, తెలుగున సద్గురువుల కొలది గ్రంథము లిదివరకే ప్రకటించిరి. అవి యేవన : “Inspiring Songs & Kirtans”, “Philosophy & Teachings of Sivananda” (in poems), “Bhagavad Gita”, “Light, Power & Wisdom”, “Joy, Bliss & Immortality”, “Ashrams

& Saints of India", "God as Love", "గురుభక్తి", తాము ప్రకటించిన "LIGHT, POWER & WISDOM" ను ఆస్తికజనమునకు తెలుగున కూడ సమర్పింపబూని దానిని "మోక్ష మార్గదర్శి" యను నామమున నిప్పుడు వెలువరించిరి. వీరు పరమగీతోపాసకులైన కారణమున గీతాప్రచారమునకుగాను నార్థికముగ జంకొందక పదివేల భగవద్గీతలు (శివానంద భగవానుల గ్రంథకర్తృత్వపు) నాంగ్లమున నతిస్వల్పవెలకు (రు. 1-0-0 మాత్రమే) నర్థోచ్చారణామూలములతో ప్రకటించిరి. వారు గ్రంథముల ప్రకటించుటలో నేమి, తమ దివ్యజీవన సంఘ శాఖలోని వివిధభాగముల నడుపుటలో నేమి తమ పరిమితహద్దులమీరి నాత్మ బలిదాన మొనర్చుచుండిరన నెంతయు నగ్నసత్యమే.

1948 సం॥ ర ప్రాంతమున తాము సంపాదకులుగ కొంతకాలము మద్రాసునుండి తెలుగున "ప్రాణజీవని" యను మాస పత్రికను కూడ నడిపిరి. ప్రస్తుత మాంగ్లమున "Spiritual Train" ( ఆధ్యాత్మిక ధూమశకటము ) యను మాసిక ( Monthly )ను తమ రాయపుర "దివ్యజీవన సంఘ శాఖ" తరపున గత నాలుగు సంవత్సరములనుండి ప్రకటించుచున్నారు.

వారు రైల్వేలో నున్నతోడోగ్యులు కావునను — జగద్గురులగు శివానందు "లింజను" (పనిచేయు యంత్రము) వంటివారు గావునను — తమ ఆంగ్లపత్రికకు సమంజస పూర్వకముగ పై నామధేయ మిడిరి.

శ్రీ “ఓమ్ జీ” కి నావారు - నీవారను భేదభావన లేక  
సర్వుల ప్రేమమీర సేవింతుడు. అదియే కారణముగ నీయన  
నాంధ్రులెంతగ ప్రేమింతురో, నంతగ తమిళులు, కన్నడులు,  
మళయాళులు మున్నగు నితరులును నంతగ ప్రేమింతురు.  
ఈయన సంకీర్తన ప్రేమి. ఈయ నెటకు జనినను శివానంద  
చైతన్యము ( Sivananda Consciousness )ను పురికొల్పువారు.  
తాము రైల్వే ఆఫీసున నధికారవర్గముతో సహా శివానందమయ  
మొనర్చినారు.

వీరి వయస్సు ముప్పదియారు సంవత్సరములే  
నైనప్పటికి నాయనకు కుటుంబము నెడ, వ్యావహారిక ప్రాపం  
చము నెడగల నిర్లిప్తత, నిస్పృహత, నిర్వామోహ  
మాశ్చర్య మొదలవక మానదు. “పాదసేవకు” ( అనగా స్వకీ  
యము ) లఖిలభారతదేశ పర్యటన సందర్భమున మద్రాసులో  
వీరి యతిథులుగ నున్నంతకాలము గమనించిన విషయము  
“పాదసేవకుల”కు సద్గురుకృపచే నేడుకొండల శ్రీ తిరుమల -  
తిరుపతి వేంకటేశుల దర్శనభాగ్య మొసగచేయబడినది ) శివా  
నందనగరము, హృషీ కేశమునుండి గొనితేబడి ) వీరిద్వారానే,  
వీరి కతన, సద్గురుబలమున శ్రీ తిరుమల - తిరుపతిలో రెండు  
నెలల దీక్షాఫలితముగ, తలవనితలంపుగ వచ్చిపడిన ‘ఆంధ్ర  
ప్రదేశ పర్యటన’ ‘హిందూదేశపర్యటన’గ ‘పాదసేవకు’లకు  
తటస్థపడి యాసేతు హిమాలయపర్యంతముగల నెన్నెన్నియో  
పుణ్యక్షేత్రముల, మహాత్ముల, ఆశ్రమముల దివ్యజీవన సంఘ  
శాఖలతో పాటు దర్శించుట జరిగినది. వీరికి మా కృతజ్ఞతలు.

ఈయనకు శ్రీ గురుదేవులు “గురుభక్తి రత్న” M. S. G. S. (Member, Sivananda Gnana Sabha-శివానందజ్ఞానసభ సభ్యులు); S. D. L. S. (Star of the Divine Life Society - దివ్యజీవనసంఘ తార) బిరుదులప్రదాన మొనర్చిరి. వీటినిబట్టి గురుదేవుల హృదయములో నెట్టియున్నతస్థాన మాక్రమించు కొనిరో యెవరికి వారూహింపనగును.

శ్రీ “ఓమ్ జీ”ని, వారి కుటుంబమును నంతమాత్రమే కాదు యావత్తు విశ్వకోటిని శ్రీ శ్రీనివాసశివానంద భగవాను లాశీర్వాదించుగాక !

“శివానందపాద సేవక్”

స్వామి శ్రీనివాసానందసరస్వతి,

శివానందనగరము, హృషీ కేశము.

డెహ్రాడూన్ జిల్లా.

హిమాలయములు.



# మోక్ష మార్గ దర్శి

నీకు నిజముగా భగవంతుడు కావలెనా ?

నీకు నిజముగా భగవంతుడు కావలెనా ? నీవు వాని దర్శనమునకు ఆతురత గలిగియుంటివా ? నీకు నిజమైన ఆధ్యాత్మిక కోరికగలదా ?

భగవద్దర్శనమునకు ఆతురత గలిగినవారియందే ప్రేమ వృద్ధియగును. అట్టివానికే భగవంతుడు దర్శనమిచ్చును. భగవంతుడు కోరిక, ఈవితో సంబంధించినవాడు. వానికొఱకు తీవ్రమైన ఆసక్తియుండిన తప్పక ఆకోరిక నతడు తక్షణమే తీర్చును.

ప్రహ్లాదునివలె మనస్ఫూర్తిగా ప్రార్థింపుము. రాధ వలె పాడుము. వాల్మీకి, తుకారాం, తులసీదాసులవలె వాని నామము స్మరింపుము. గౌరాంగునివలె వానిని కీర్తింపుము. భగవంతునినుండి కలిగిన ఎడబాటునకు మీరాబాయివలె ఏకాంతమున విచారింపుము. నీవు ఇట్లుచేసినయెడల యీ ముహూర్తముననే నీవు భగవత్సాక్షాత్కారము పొందెదవు.

ఆ వెలుతురు నీరోపలనే యున్నది.

ఎల్లప్పుడు సన్మార్గమందు నడుచుకొనవలెను. ఎన్నడును మంచిమార్గము తప్పవద్దు. స్థిరముగా నుండవలెను. ధైర్యముగా నుండవలెను. నిర్భయముతో నుండవలెను. నిజమునే అభ్యసింపుము. నిజమే అన్నిచోట్ల ప్రకటించుము.

ఆధ్యాత్మమార్గమందు నడుపుము. వెలుతురు నీయందే గలదు. భగవంతునియందే మనస్సు నిలుపుము. అహమును

గర్వమును చంపుకొనుము. తోటివారియందు సహనము,  
విశ్వప్రేమ అలవరచుకొనుము. అందరిని ప్రేమింపుము.  
అప్పుడే నీవు సంపూర్ణజీవి యగుదువు.

ఇంద్రియములను అరికట్టుము. తీక్షణమైన నమ్మకము,  
నిష్కాపట్యములతో ప్రార్థింపుము. భగవంతుని ఉనికి విషయ  
మునను ఆధ్యాత్మిక సాధనలయొక్క ఉపయోగము గురిం  
చియు ధృఢనమ్మకము గలిగియుండును. నిరాడంబరముగను,  
నిష్కాపట్యముగను నుండుము. నీవు అమరత్వము పొందెదవు.

### జీ వి త పా ర ము లు

ప్రతిదినము ఉదయము నాలుగు గంటలకు మేలుకొ  
నుము. ప్రాతఃకాలమందు భగవంతుని నామసంకీర్తనము  
చేయుటకు అలవాటు పడుము. “గోవింద జయ జయ, గోపాల  
జయ జయ, రాధారమణ హరిగోవింద జయజయ” మొదలగు  
నామములను స్మరింపుము. భగవంతునినామము పాడు నప్పుడు  
హరి నీ హృదయమునందు నివసించియున్నాడనియు నీపాటలు  
వినుచుచున్నాడనియు ఊహింపుము.

గీత, రామాయణము, భాగవతము, విష్ణుసహస్రనామ  
ములు, లలితాసహస్రనామములు తప్పక ప్రతిదినము అర  
గంట లగాయతు గంట వరకు తప్పక అధ్యయనము చేయు  
చుండుము. నీ తల్లిదండ్రులకు విధేయుడవుగా నుండుము. ఎట్టి  
ఆపదలు తటస్థించినను నిజమే పలుకుము. మితముగాను,  
వృద్ధువుగాను భాపింపుము.

దివ్యజ్యోతి నీయందు ప్రకాశించుగాక! సన్మార్గమున  
నడచుకొని. ఈజన్మమందే భగవత్సాక్షాత్కారము నొందె  
దవు గాక!

మంచిగా నుండుము - మంచినే చేయుము

ఎల్లప్పుడు నిష్కామ్యముగా పనిచేయుము. చేయవలసిన కార్యము నిష్కామ్యముగా చేసిన మనుజుడు పరమ పదము నొందగలడు.

మంచి ఉద్దేశము మనుజునియొక్క స్వభావసిద్ధమైనప్పుడు అట్టివానికి చెడుఊహలు ఎన్నటికిని కలుగవు. అట్టివాడు ఇతరులకు సేవజేయుట యందును, మంచిజేయుట యందును ఎక్కువకుతూహలము కలిగియుండును. నిష్కామసేవ చేయుటయందొక విచిత్రమైన సంతోషము, ఆనందము కలదు.

నీహృదయ కమలమును పవిత్రతతో వృద్ధిపరచుకొనుము. మనజీవిత గమ్యమెట్టిదో తెలిసికొని ప్రతినిమిషము దానికి అనుగుణ్యముగా జీవితముగడుపుము. అప్పుడే నిష్కామసేవయొక్క నిజమైన ప్రభావమును నీవనుభవింప గలుగుదువు. నిష్కామకర్మ అభ్యసించి నీవు తీవ్రమైన యోగివి అగుదువుగాక. నిజమైన శాశ్వతానందమును పొందెదవుగాక.

ఇతరులు నిన్ను ఏప్రకారముగా చూడవలెనని నీవు కోరెదవో ఆ ప్రకారము నీవు ఇతరులను చూడుము.

ప్రకృతिसంబంధమైన ఘటనలన్నియు ఒకముఖ్యమైన చట్టముపై ఆధారపడియున్నవి. ఆచట్టమే కర్మచట్టము. దానిప్రకారమే ప్రపంచస్థితి సవ్యముగా జరుగుటకు అంతరశాంతి కలుగుటకు కారణ మగుచున్నది. ఎట్టి ఘటనయు ఈచట్టమును అతిక్రమించుటకు వీలులేదు. కారణము కార్యరూపముగా పరిణమించును. కార్యమునకు మూలము కారణము. ఈ ప్రపంచము ఈ మూలసూత్రముపై ఆధారపడి

యున్నది. అది కఠినమైనది. మార్పు లేనిది. మన మెట్టి పని చేసినను దానిపరిణామము మనపై సమముగను, స్థిరముగను ప్రతిఘాతము చేయబడును. నీవు ఇతరులకు ఏదైన మంచి చేసినయెడల అది నీకే సకాహారియై యుండును. ఎందు వల్లననగా ప్రపంచమందు ఆత్మకంటే వేరుపదార్థము లేదు. ఆత్మయే వేదమని స్మృతులును ఉపనిషత్తులును ఘోషించుచున్నవి. ఈ మంచికార్యము నీపైన సమానమైన శక్తి కార్యముతో ప్రతిఘాతముచేయును. అది నీకు సంఘోషము సుఖము తెచ్చును.

ఎల్లప్పుడు పని చేయుచుండవలెను

ప్రార్థనయొక్క శక్తి వర్ణింపలేము. దానిమహిమ చెప్ప నలవికాదు. నిజమైన భక్తులునూత్రమే దానియొక్క ఉపయోగము బొన్నత్యము తెలిసికొనగలరు.

సోమరిగాకూర్చుని భగవంతుడు మీకు సహాయపడునని అనుకొనవద్దు. మనము కష్టపడి పనిచేయవలెను. ఆ ప్రకారము పనిచేయువారికి భగవంతుడు తప్పకఘోషింపడును. నీశక్తికొలది నీవు చేయుము. పర్యవసానము భగవంతునికి విడువుము.

భక్తులను సేవింపుము. వారి సాంగత్యము చేయుము. జపము, స్మరన చేయుము. రామాయణము, భాగవతము పఠింపుము. ఆ ప్రకారము చేసిన నీ భక్తి త్వరలో అభివృద్ధి పొందును. అప్పుడు నీకు భగవత్కటాక్షము గలుగును. —

అహింసావ్రతము నభ్యసింపుము

జీవితముయొక్క గమ్యము బ్రహ్మ సాక్షాత్కారము. ఈ విషయము మరువవద్దు. వారికటాక్షముకొఱకు నిరంతరము

అపేక్షింపుము. వారి దర్శనమునకు ఆత్మత గలిగి యుండుము. తటచు సత్సంగము జరుపుము. నీవు తరించెదవు.

అహింస అభ్యసింపుము. నిజముపల్గుము. భగవంతుని యందు నమ్మకము గలిగి యుండుము. ప్రతిపనియు ఈశ్వరా ర్పణముగా చేయుము. విసుగు విరామము లేకుండా సేవ చేయుము. పూర్ణమైన భక్తితో ప్రార్థింపుము. మనస్సు, ఇంద్రియములతో పోరాడుము. వాటిని భగవంతునివై పుకు మరల్చుము. భగవంతుని ఎడబాటుకు విచారింపుము. అప్పుడు నీకు భగవద్దర్శనము కాగలదు. భగవంతుడు నీ చేతులతో పనిచేయునట్లును, నీ కండ్లతో చూచుచున్నట్లును, నీచెవు లతో వినుచున్నట్లును భావింపుము. అప్పుడు నీ జీవితమందు మార్పు గలుగును. నీ దృష్టిపథము మారును. నీవు పరమా నందము పొందగలవు.

### దయ గలిగి యుండుము

పుష్పములనుండి తేనెటీగ ఎట్లు మకరందమును గ్రహించునో ఆ ప్రకారముగా నీవు అన్ని మతగ్రంథముల నుండి సారము గ్రహింపుము. నిస్సారమైన చెడుకోరికలను విడిచిపెట్టి భగవంతునకు శరణాగతుడవగుము. అన్ని వస్తువుల యందు భగవంతుడు అంతర్గతుడై యున్నాడని తెలిసికొనుము.

వాసనలు త్రోసివేసి తత్వజ్ఞానముకలిగి, మనస్సునకు శాంతి గలుగజేసికొని సంతోషింపుము.

### నిర్మలమైన ప్రేమ వృద్ధిపరచుకొనుము

సత్యము లేక ప్రేమ - భగవద్దర్శనము, లేక నిరంతర శాంత సౌఖ్యములకు దగ్గరమార్గము. అది సృష్టికి జీవిత



సూత్రము. మీరా, తుకారాం గౌరాంగులకు ఉత్తేజము గలుగజేసిన శక్తి అదియే.

కాబట్టి నిర్మలమైన స్వలాభ రహితప్రేమ వృద్ధి పరుపుము. నిర్మలమైన ప్రేమ అరుదుగా దొరుకును. నీయొక్క వ్యతిరేక గుణములగు కోరిక, అసూయ మొదలగునవి తీసి వేయబడును. ప్రేమ మనస్సును బాగా నిర్మలపరచును.

చెడుఊహలు, బలహీనత, చాదస్తము, అసాధ్యపు పనులయందుగల దురభిప్రాయము విడుపుము. ప్రేమయందు జీవింపుము. దివ్యజీవనము నందలి సమ్మకమును ధృఢ పట్చు కొనుము. అప్పుడు నీవు అపరిమితానందమును పొందగలవు.

### సమదృష్టి గలిగియుండుము

అందరియెడల సమి దృష్టి కలిగియుండుము. నీరసమగు వృధా సంభాషణ విడుపుము. జ్ఞానము గలిగియుండుము. భగవంతుని నామమందు అచంచల సమ్మకముంచుము. వాని పేరు కీర్తింపుము. అతడు అన్ని చోట్ల నున్నట్లు హింపుము. కష్టములుకలిగినప్పుడు బాధపడవద్దు శాంతముగా సహింపుము. నీమనస్సును భగవంతునివైపుకు త్రిప్పుము. ఆధ్యాత్మిక సింహము వలె నడుపుము. కోరికలు నశింప జేసుకొనుము. దయ, శాంతము, క్షమ, ఓర్పు మొదలగు దైవిక సంపత్తి అలవరచుకొనుము. నీవు ఉత్కృష్టమైన జ్ఞానము, ఆనందము, తప్పక నొందగలవు. భగవంతుని కటాక్షము కొరకు తీవ్రముగా ప్రార్థింపుము. అశాశ్వతమైన జీవిత బంధములకు అతీతుడవు కమ్ము. జ్ఞానోదయమువల్ల ఆజ్ఞాన తిమిరము—తొలగింపుము. భగవంతునికి పూర్ణ శరణాగతుడవు కమ్ము నీవు శాంతిని పొందగలవు.

అందరియందు ఉదారస్వభావము గలిగియుండుము.

సేవచేయుటయందు పూర్తియైన భక్తికలిగి జీవింపుము. నీహృదయమును సేవయందు ఇచ్చా, ఆసక్తులతో నింపుము. ప్రతివిషయమునను భగవంతుని స్మరింపుము.

నీగుణము సరిచేసుకొనుము. అందరియెడల సమరసముతో నుండుము. ప్రేమ, దయ, సహనము, నిరాడంబరము గలిగి యుండుము. నీ అహం త్రోసిపుచ్చి ఉదారస్వభావము గలిగి యుండుము. నెమ్మదిగాను, మృదువుగాను, మర్యాదగాను మాట్లాడుము. చెడుఊహలు, కోరికలు లేకుండ జేసికొనుము.

నీయొక్క నియమములకు ధ్యేయములకు పట్టుదలతో నిలచియుండుము. నీకు ప్రపంచమంతయు వ్యతిరేక్తముగా నున్నను వాటిని విడువవద్దు. సరియైనమార్గమున జీవితమందు ధైర్యముగా నిలువుము. గురుబోధనల ప్రకారము నడచుకొనుము. అప్పుడు పరమపదము నొందగలుగుదువు.

అందరిని ప్రేమింపుము.

అందరిని ప్రేమింపుము. పవిత్రముగా నుండుము. ఆత్మభావముతో సేవజేయుము. ఇంద్రియములను పూర్తిగా స్వాధీనమునం దుంచుకొనుము. నీ శక్తి నే నీవు నమ్మియుండుము. ఎల్లప్పుడు భగవంతుని కల్యాణమును కోరుచుండుము, స్త్రీ, పురుష, వివక్షత చూడకుము. స్త్రీలమధ్య నున్నప్పుడు ఓమ్ సత్ చిదానందఆత్మ! అనుమంత్రము పఠింపుము. నీలోనుండు ఆత్మయే అందరు స్త్రీలయందున్నది. అప్పుడు లింగభేదము అదృశ్యమగును. వారిలో భగవంతుని చూచెదవు.

భగవాన్ శ్రీ కృష్ణుడు అందరిచేతులతో పనిచేయు చున్నాడనియు, అందరి చేతులతో వినుచున్నాడనియు ఊహింపుము. రాధికవలె పాడుము. గోపికలవలె వాని దర్శనము నకు ఆతురత జెందుము. భగవంతుని కటాక్షము నీయందు తప్పక కలుగగలదు. ఆయన అమర స్నేహితుడు. ఈ విషయము మరువవద్దు. నీవు సాక్షాత్కారము పొందెదవు.

ఆత్మస్మరూపము అందరిలోను చూడుము

భాగ్యముకంటె ఎక్కువగా ప్రేమించవలసిన దొకటి యున్నది. కుమారునికన్న ఎక్కువగా ప్రేమించగల ఒక వస్తువున్నది. భార్యకన్న ప్రియమైనవస్తువు ఉన్నది. ప్రాణము కంటెకూడ ప్రియమైనది ఉన్నది. అది ఏమనగా అది నీ ఆత్మయే. అదియే లోనుండెడి రాజు, శాశ్వతుడు, దయా సముద్రుడగు భగవంతుడు.

నీవు దయ, కారుణ్యములు గలిగియుండుము. పవిత్రము గాను, నెమ్మదిగాను నుండుము. మాధుర్యముగాను, ప్రేమ గాను నుండుము. నిరాడంబరముగా నుండుము. ఇతరులదుఃఖములందు సానుభూతి కనపర్చుము. బీదలకు సహాయము చేయుము. వారితో కలసి జీవింపుము. వారికి సేవజేయుము. వారు కష్టములనుభవించునపుడు వారికి సంతోషము కలుగ జేయుము. నీజీవితమందు నిరాడంబరముగా నుండుము. అందరి లోను ఆత్మనుచూడుము. భేదభావము విడనాడుము. అందరి యందు సమదృష్టిగలిగి యుండుము.

కఠినపుమాటలు పలుకకుము. ఇతరులను నీలాభము కొరకు ఉపయోగించుకొనకుము. నీయొక్క శక్తి వృధాప్రసం

గములయందును, సోమరిసంభాషణలందును ఉపయోగింపకుము, అన్ని సంగములు విడిచిపెట్టుము.

సేవచేయుము, ప్రేమింపుము - ఇమ్ము.

మర్యాదగల పని, నీచమైన పని అని విచక్షణచేయకుము. ఎవరిశరీరమందైనను నొప్పిగలిగి బాధపడుచుండిన బాధగలిగిన భాగమందు నెమ్మదిగా ఒత్తి ఆ బాధ నివారణచేయ ప్రయత్నింపుము. రోగియొక్క శరీరమునందు భగవంతునికి సేవచేయుచున్నట్లు మీ రూహింపుడు. అప్పుడు మీ యిష్టమంత్రము జపించు చుండుము. రోడ్డుప్రక్కన మనిషికిగాని, జంతువుకుగాని నెత్తురు కాదుచున్నట్లుచూచిన యెడల నీ ఉత్తరీయముగాని, చొక్కాగాని చించి కట్టుకట్టుటకు ఉపయోగింపుము. రైలుస్టేషనువద్ద ముందు బీదపోర్ల రతో పోట్లాడవద్దు. ఉదారమైన దయతో కూడియుండుము. ఎల్లప్పుడు నీ కోటుజేబులో కొన్నిపైసలు ఉంచుకొని బీదలకు, వికలాంగులకు పంచిపెట్టుము.

హృదయకమలము, పవిత్రమైన మనస్సు స్వాభావిక భగవంతుని వైపుకు తిరుగును. తరువాత క్రమశః అది నీ నిర్మలమైన ప్రేమవల్లను, శరణాగత స్వభావము వల్లను, పూజవల్లను భగవంతునిలో కలిసి పోవును.

ఇమ్ము - ఇమ్ము

దానమువల్ల పాపములు నిర్మూలమగును. కైస్తు చెప్పిన దేమన—అనేక దుర్మార్గ సమూహములను పోగొట్టుకొనినది శక్తి దానమునకు కలదు. భగవద్దీతయందు “యజ్ఞము దానము, వైరాగ్యము, జ్ఞానము కలిగినవారికి పవిత్రములు”

అని చెప్పబడినది. చెడుస్వభావము పోగొట్టుకొనుటకు నిరంతరము దానము చేసిన వారి బాధ తొలగును. నీవు ఇతరులకు దానము చేసినప్పుడు ప్రపంచమందలి భాగ్యమంతయు నీదే. ఆసాము నీకు తిరిగివచ్చును. ఇది ప్రకృతియొక్క లేనిచట్టమై యున్నది. ఈ చట్టము మార్పుచేయుటకు వీలులేదు. కాబట్టి ఇచ్చుచుండుము, ఇచ్చుచుండుము.

### ఎల్లప్పుడు జాగ్రత్తగా నుండుము

సంతోషముగాను, సుఖముగాను నుండుము. నిరుత్సాహము, విచారముతో నుండవద్దు. నిరుత్సాహము అన్ని జబ్బులకు హేతువు. అట్టి నిరుత్సాహము, విచారణవల్లను, భగవన్నామ సంకీర్తనవల్లను, ప్రార్థనవల్లను, ప్రాణాయామమువల్లను, బయలున గాలిలో చురుకుగా తిరుగుటవల్లను, అందుకు వ్యతిరేకమైన సంతోషమును గురించి.....  
.....విమర్శించుటవల్లను పోగొట్టుకొనుము.

ఇతరులకు ఉపయోగయుక్తముగా జీవితమును గడుపుము. అన్నియు కాంతి, ఆనందముతో, కూడియున్నవని ఊహింపుము. బయటవస్తువులు ఏమియు చూడకుండ మనస్సును అరికట్టుము. విడివిడిగానుండు ఊహలన్నియు సంకుచితము చేయుము. ధ్యానశక్తి వృద్ధిచేసికొనుము. ఆకర్షణీయమైన వస్తువులను నీవు మరచియుండుము. అప్పుడు అనేక మానసిక దుర్బలములు అదృశ్యమగును. మనస్సు క్రమశః ధృఢపడును.

### సరిపెట్టుకొనుట అభ్యసింపవలెను.

ఇతరులకు సేవ జేయునపు డెన్నడును అసంతృప్తితో గొణుగుకొనవద్దు. సేవయందు ఉత్సాహము కలిగియుండుము.

సేవచేయుటకు అవకాశములు వెదుకు చుండుము. పనిచేయుటయే భగవంతుని ఆరాధించుట. సద్గుణములతో గూడి ప్రിയమైనటువంటిన్ని, సహనము గలిగినటువంటిన్ని స్వభావమును గలిగియుండుము. దయ, దాక్షిణ్యములు, సరిపెట్టుకొనుట, జితేంద్రియత్వము, సహనము, ప్రేమ, కరుణ, మొదలగు గుణములు గలిగి యుండుము. ఇతరుల పద్ధతులకు అనుకూలముగా నుండునట్లు నడుచుకొనుము. ఇతరులు నిన్ను తిట్టినను, కష్టపుమాటలు అనినను సౌమ్యభావముగలిగి యుండుము. సుఖ దుఃఖములకును శీతోష్ణములకును సమభావము కలిగియుండుము.

కర్మయోగము - ప్రకాశము, జ్ఞానము స్వీకరించుటకు వీలగునట్లు మనస్సును తయారు చేయును. మరియు అది హృదయమును విశాలపరచి ఏకైకరసమార్గమునకు నిరోధము కలుగజేయు అడ్డంకులనన్నింటిని నిర్మూలించును. చిత్తశుద్ధితేక హృదయనైర్మల్యమునకు కర్మయోగము సరియైన సాధన. కాబట్టి ఎల్లప్పుడు స్వభావములేక కర్మచేయుము.

### న్యాయబుద్ధి కల్గియుండుము

మంచిపనులవలన సౌఖ్యము కలుగును. చెడుపనులవలన బాధకలుగును. కర్మలు ఫలరూపములు. కర్మలేనిది ఫలముండదు. న్యాయమార్గము లేక ఋజుమార్గమే భగవంతుని పాదములు పొందుటకు శరణ్యము. సన్మార్గమువలన ప్రతిదినము పొందగలము.

ప్రాణులకు మనోవాక్కాయముల ద్వారా హింస చేయకుండుము. దయయు, ఈవియు గల్గియుండుము. నీడదేశ

ములలో ఉదారస్వభావము గలిగి యుండుము. నిరంతరము నిజమార్గము తప్పవద్దు. కోపము, ద్వేషము, అసూయ, విడిచి పెట్టుము.

నీగురువులను, పెద్దలను, మర్యాదతోను, భక్తితోను, పూజింపుము. దేవుళ్ళను నమ్మకముతోను, నిష్కాపట్యముతోను పూజింపుము. దుర్మార్గుల యెడ శాంతము గలిగి యుండుము. నీవు యిప్పుడును, ఇకముందును గొప్పకీర్తియు, యోగ్యతయు అనుభవించెదవు.

### సద్గుణములను వృద్ధిపరచుకొనుము

మంచిగుణములు వృద్ధిపరచుకొనుము. మంచిఅలవాట్లు అభ్యసింపుము. మంచిచేయుము. క్రమముతో ధ్యానింపుము. భగవంతునియందు జీవించుటకు ప్రయత్నింపుము. ఆప్రకారముచేసిన నీలోట్లు, చెడుఉపాసాలు, దుర్బలములు అదృశ్యమగును.

నీమనస్సునందు ఎట్టికోరికలు ఉంచుకొనవద్దు. అందరిని ప్రేమింపుము. అందరిని కాగలింపుము. అందరితోమైత్రి గలిగి యుండుము. అనుకూలత, నిష్కామ్యసేవ వృద్ధిపరచుకొనుము. విసుగు విరామములేనిసేవలో నిమగ్నమై అందరి హృదయములను ఆకర్షింపజేయుము. అందరియందు ఆత్మస్వరూపము చూడుము.

మాయాసంబంధమైన కామరూపములను మరచి పొమ్ము. ప్రతివస్తువునందు భగవాన్ కృష్ణునిచూడుము. నీవు అఖండ శాంతిని, ఆనందమును, అమరత్వమును, పొంద గలుగుదువు.



మంచి అలవాట్లు స్థిరపరుచు కొనుము

నీచిత్తము చాలవరకు పూర్వవాసనలతో కూడి  
యుండును. గతించిన విషయములు తిరిగి జ్ఞప్తికి వచ్చును.  
పాత అలవాట్లు మానుకొని నీచిత్తమందు క్రొత్త అలవాట్లు,  
క్రొత్తధ్యేయములు, క్రొత్తఊహలు, క్రొత్తదుచులు, క్రొత్త  
స్వభావములు స్థిరపరచుకొన వచ్చును.

బాగుగా ఆలోచింపుము. తలపోయుము. మనన  
చేయుము. తఱచు సత్సంగము చేయుము. స్వార్థరహిత సేవచే  
నిష్కామ్య యజ్ఞము చేయుము. యోగ్యతకు అవసరమగు  
నాలుగు గుణములు అనగా సాధనచతుష్టయము వృద్ధిపరుచు  
కొనుము.

ఎవరిని హేళన చేయకుము. ఎవరియందు కోపగిం  
చకుము. నీయింద్రియములు స్వాధీనమునం దుంచుకొనుము.  
ఎల్లప్పుడు సంశోషముగా నుండుము. గతించినదానివిషయమై  
ఆలోచించుము. కామక్రోధములను త్యజింపుము. గర్వము  
విడుపుము. నీదృష్టిని లోనకు మరల్పుము. ధ్యానింపుము. నీవు  
ఆనందము అనుభవించెదవు.

సహనశక్తి వృద్ధిపరుచుకొనవలెను

ఏప్రకారము సూర్యుడు సంధ్యాసమయమందు తన  
యొక్క కిరణములన్నియు ముకుళించుకొని దిక్ష్చక్రమందు  
కలిసిపోవునో ఆప్రకారమే నీమనస్సుయొక్క వృత్తులన్నియు  
స్వాధీనపర్చుకొని భగవంతుని పాదపద్మములందు లగ్నమై  
యుంచుము.

మనస్సునకు ఎన్నడును స్వాధీనముగాకుము. భగవాన్  
బుద్ధునివలె నమ్రత, కరుణ, మృదుత్వము అభ్యసింపుము.

రోగులపోషణ చేయుము. ఆర్తులను, ఆశాభంగము పొందిన వారిని ఓదార్చుము.

సహనశక్తి వృద్ధిపరచుకొనుము. ఉన్నతమైన ఆధ్యాత్మిక చింతన అలవరచుకొనుము. భగవంతుని పాదపద్మముల యందు నీ మనస్సు నిలుపుము. దయాప్రకాశము, పవిత్రత, బలము, శాంతి, జ్ఞానములకొరకు భగవంతుని ప్రార్థింపుము. నీవు వాటిని తప్పక పొందగలవు. నీ వప్పుడు ఉత్కృష్టమైన ఆనందము పొందగలవు.

మితముగా మాట్లాడుము.

మనస్సు చతురతతోను, యుక్తితోను స్వాధీనపరచుకొనుము. సరిగా నిర్మలముగా ఆలోచనచేయుము. వాక్కును స్వాధీనమందుంచుకొనుము. మృదువుగాను, నెమ్మదిగాను, నిజముగాను, మాట్లాడుము. మితభాషివికమ్ము. అణకువగలిగి ప్రతి వ్యక్తికి మానసికపు ప్రణామము చేయుము. భగవంతుడు అన్నిచోట్ల నున్నాడని ఊహింపుము. దంభము, గర్వము, కృత్రిమము మానుము. మనోవాక్కాయముల ద్వారా ఏ వ్యక్తికిని బాధనుకలుగచేయకు. ఎల్లప్పుడు మంచి పనులు, దయతోకూడిన పనులు చేయుము. నీవు ఉత్కృష్టమైన శాంతియుత శాశ్వత సౌఖ్యమును పొందగలవు. నీ హృదయము భగవంతునితో సంధానముచేసికొని ప్రతిదినము మనస్సు పూర్తిగా తీవ్రమైన ఆసక్తితో ప్రార్థింపుము. నమ్రతతో నిరాడంబరముగా ఉండుము. నీతిమార్గము అవలంబింపుము. తృప్తి వృద్ధిపరచుకొనుము. ఆత్మానందముగ్రోలుము.

## జీవితముయొక్క ప్రకాశము

అధికారవాంఛ ప్రాకృతికదురాశ ఇంద్రియావేశము స్వలాభము మోహము ధనకాంక్ష మరియు ఇతర నీరసమైన కోర్కెలు మనుజుని దైవిక జీవనమునుండి ప్రాకృతిక జీవనమునకు లాగుచున్నది. భక్తిసాధనలద్వారా సరితయిన కృషి చేసి జారిపోయిన దైవిక ప్రభావము తిరిగి పొంద వచ్చును. భక్తి పాశ్వీక స్వభావమును మార్చి దైవిక స్వభావమునకు మార్చగలదు. మరియు దైవికప్రభావము దాని శోభయొక్క ఔన్నత్యమును పొందగలవు. నీవు భక్తిభావము వృద్ధిపరచుకొనిన ఈజన్మమందే ఆత్మసాక్షాత్కారమును పొందగలవు. ఆధ్యాత్మికజ్యోతి నీ యందు ఎక్కువగా ప్రవేశించుగాక.

## నీ తప్పులు నీవు ఒప్పుకొనుము

దివ్యజ్యోతి నీయందు ఎల్లప్పుడు వెలుగనిమ్ము. అందరితో మర్యాదగా వ్యవహరింపుము. అందరిని సమదృష్టితో చూడుము. అందరిలో భగవంతుని చూడుము. భగవంతుని యందు తీవ్రమైన ప్రత్యేకభక్తి కల్గియుండుము. స్వల్ప విషయములందు కోపింపకుము. ఇతరులు నీ తప్పులు కనుపరచిన, వాటిని ఒప్పుకొనుము. ఆ ప్రకారము తెలియపరచిన వ్యక్తికి ధన్యవాదములిమ్ము. ప్రార్థించుము. భగవంతుని లీలలు పాడుము. నీవు శాశ్వతసుఖము పొందగలవు. నీవు సూక్ష్మబుద్ధి ఉపయోగించుము. సూక్ష్మబుద్ధి ఒకమనుజునకు ఉండదగిన విలువగల విషయము. ప్రపంచమందు ప్రతి సనిని సూక్ష్మబుద్ధి నుపయోగించి చేయుము. అప్పుడే నీవు నీ కోరికలయందు సఫలుడవు కాగలవు.

## అహమును చంపుకొనుము.

నల్లని మేఘములు మండుచున్న సూర్యుని యెట్లు కప్పనో, అట్లే అహంవాసనలను మేఘములు జ్ఞాన మను సూర్యుని కప్పిపుచ్చును. ఎడతెగని జ్ఞానమందు మగ్నుడవై యుండుము. అహం చంపుకొనుము. నిర్మలమైన ప్రేమ వృద్ధి పరచుకొనుము. కర్మఫలము భగవంతునికి అర్పణ చేయుము. వారి కటాక్షము నీయందు కలుగునట్లు వారిని ప్రార్థింపుము. అప్పుడు నీవు శాశ్వతజీవితముయొక్క అమృతమును ఆశ్వాసించ గలుగుదువు.

అజ్ఞానజడరూపమైన నిద్రనుండి మేలుకొనుము. నీ దృష్టి నిష్కామసేవ, భగవదారాధనవైపుకు మరల్పుము. అందరియెడల సోదరభావము గలిగియుండుము. నీవు ఉత్కృష్ట శాంతిని అనుభవించెదవు.

## నీదేన్యాయమనిచెప్పు పట్టుదలను వదలుకొనుము

స్వల్పవిషయములో కోపగించుకొనవద్దు. మృదువైన స్వభావము మైత్రతను వృద్ధిచేసుకొనవలెను. ఇతరులు నీ తప్పులు కనపరచినవానిని ఒప్పుకొనవలెను. అట్టి వారికి ధన్యవాదములు ఇస్తూ, ఆచేడుగుణములు పోగొట్టుకొనుము. ఆవిధముగ చేసిన నీవు ఆధ్యాత్మవీరుడవు, ధ్యానపరుడవు అగుదువు లోచూపుచూడుము. లోనివిషయము విచారణ చేయుము. నీతప్పులు పోగొట్టుకొనుటకు ప్రయత్నించుము. అదియే నిజమైనసాధన నీబలహీనత నీవు పోగొట్టుకొనుము. నీయందు జీర్ణించియున్న అనేకమైన దుర్గుణములను నిర్మూలన చేసికొనుము. నీఊహలు నీవు చేయుపని సరిఅయినదని

సమాధానపరుచుకొనుట అను నీకోపములను తొలగింపుము. జపము, కీర్తన, ధ్యానము, గీత, రామాయణము చదువుట మొదలగు పనులు విడువకుండ చేయుచుండుము. మౌనము, బ్రహ్మచర్యము అభ్యసించుము. నీవు పరమ పదము పొందగలవు.

### కోపము ప్రేమవల్ల స్వాధీనపర్చుకొనుము

కోపమనునది స్థూలశరీరమందలి నరములనిర్మాణమును చెడగొట్టి లోనుండు సూక్ష్మశరీరముపై యెక్కువ ఒత్తిడి గలుగజేయును. అప్పుడు సూక్ష్మశరీరమునుండి నల్లటి బాణములు బయలుదేరును. తీవ్రమైన కోపావేశమువల్ల సూక్ష్మశరీరమునకు యెక్కువగా ఉద్రేకములు గలుగును. కాబట్టి కోపముయొక్క అపాయకరమైన ఫలితములు తెలిసికొంటివి గదా!

నీవు కోపమునకు ఆహుతి కాకుము. దానిని క్షమ, ప్రేమ, దయ, కరుణ, విచారము యితరులయందు సానుభూతి మొదలగువాటిద్వారా లోబర్చుకొనుము.

నీమనస్సు భగవంతుని పాదపద్మములయందు నిలుపుము. చేతులతో పనిచేయుము. ఈప్రకారము అభ్యాసము వల్ల నీవు రెండుపనులును నొకేసారి చేయగల్గుదువు. అప్పుడు నీవు చేయు పరిశ్రమ దానంతట అదియే జరుగుచుండును. నీమనస్సు భగవంతుని పాదపద్మములయందుంచుము. అప్పుడు నీవు యీప్రపంచమందున్న సమయములోనే భగవత్సాక్షాత్కారము పొందగలవు.

## యిరువది ఆధ్యాత్మిక సూత్రములు అనుసరింపుము

ఆధ్యాత్మిక జీవిత మొక వ్యర్థపు పలుకు కాదు. అది కేవలము ఇంద్రియ ప్రబోధము కాదు. అది ఆత్మ స్వరూపములో నివసించుట. అది నిర్మలమైన ఆనందానుభవమును దాటుట. బుజుమార్గమును అనుసరింపుము. ఇరువది సూత్రములు తప్పక ఆచరణలోనుంచుము. నీధ్యానమందు నిర్ణీతుడవైయుండుము. త్నమగలిగియుండుము. ఆంతరిక దృష్టి అభ్యసంపుము. సేవింపుము. అందరిని ప్రేమించుట అభ్యసంపుము. వైరాగ్యము వృద్ధిపరచుకొనుము. నీవు అమృతస్వరూపము లేక మోక్షమును పొందుదువు.

## నిరాడంబర జీవనము గడుపుము

నిరాడంబరమైన జీవితము గడుపుము. నీ ఊహలు ఉన్నతములుగా నుండనిమ్ము. భగవంతుని యెడల భయము గలిగి యుండుము. నిజము మాట్లాడుము. అందరిని ప్రేమింపుము. ఆత్మను అందరిలో చూడుము. నీవ్యవహారములన్నిటియందు బుజుమార్గమున ప్రవర్తింపుము. నీవు అన్ని ఉద్యమములయందు గెలుపొందెదవు. మరియు నీవు బ్రహ్మసాక్షాత్కారము పొందుటయందు ఉత్తీర్ణుడవయ్యెదవు.

ఏ విషయమును గురించి ఆందోళన లేక ఆదుర్దా పడవద్దు. ఎల్లప్పుడు సంతోషముతో నుండుము. నీ అనుభవజ్ఞానము పయోగింపుము. ఎల్లప్పుడు సరిగా ఆలోచించుము. నీ మనస్సు భగవంతునివైపు త్రిప్పుము. వాసి నామము కీర్తింపుము. వారి రూపము చూచుటకు ఆతురతపడుము. హృదయము నిర్మలముగ నుంచుకొనుము. నీకు దేవుని కటాక్షము

కలుగును. గట్టి నిశ్చయము, దృఢమైన ఇచ్ఛాశక్తి కలిగి  
యుండుము. జ్ఞాని వగుటకు కావలసిన లక్షణములన్నియు  
నీయందున్నవి. శ్రద్ధతో అభ్యాసముచేసి నీలోనుండు జ్ఞానా  
గ్నిని రగుల్కొల్పుము. కష్టపడుము. పరిశ్రమ చేయుము.  
తేజస్వరూపుడవై తరింపుము.

సామాన్యజీవనము, ఉత్కృష్టమైన ఆలోచన

నేదము యొక్కయు, సూత్రము యొక్కయు శక్తి  
యందు నమ్మక ముండవలెను. నియామకముగా ప్రతిదినము  
ధ్యానము, జపము చేయుచుండవలెను. సాత్విక ఆహారము  
భుజించవలెను. ఎక్కువగా భుజించవద్దు. ప్రకృతి చట్టములకు  
లోబడియుండవలయును. ప్రతిదినము బాగా వ్యాయామము  
చేయవలెను. నియమిత కార్యములను ఆయా సమయము  
లందు చేయవలెను. నిరాడంబర జీవనమును, ఉన్నతమైన  
ఆలోచన చేయవలెను. అప్పుడు నీవు ఈజన్మయందే తరింప  
గలవు. నీవు భగవంతుని పవిత్రనామములతో సదా జపించు  
దువు గాక ! భక్తిపారవశ్యమున పరమాత్ముని సంసర్గము  
కలుగుగాక ! నీవు కీర్తితో వర్ధిల్లుదువుగాక !

నియమితమగు జీవితము గడుపుము

ఈప్రపంచమునకు నిజమైనయజమాని లేక గవర్నరువు  
నీవే. ఆదుర్దా, భయము, విసుగు వదలిపెట్టుము. శాంతియందు  
వసింపుము. అన్ని కాలములయందు ఆత్మను ఆరాధనచేయు  
నియమితమైన జీవితము గడుపుము. నీనడత బాగుచేసికొనుము.  
మంచి ఔదార్యముతో గూడిన గుణములు అలవర్చుకొనుము.  
సద్గుణములు కలిగి ఇతరుల మంచికొరకై పనిచేయుము. నీ



గురువునందు భక్తి కలిగి యుండుము. ఏకాగ్రత వృద్ధిపడుచు  
కొనుము.

మోహము, అహము, క్రోధము, స్వార్థపరత, గర్వము  
మొదలగునవి త్యజింపుము. నీవు చిత్తశుద్ధి, లేక హృదయ  
పవిత్రతను పొందెదవు. ఉత్కృష్టమైన భక్తిభావనలు నీ  
అనుభవమునకు వచ్చును. విషయములయందు వాంఛ, కలయిక  
తగ్గిన ఆత్మజ్ఞానము నీకు కలుగును. అప్పుడు నీవు పరమపదవి  
అనుభవించెదవు.

### జీవితము చాల విలువగలది

వంశముగాని, చదువుగాని ఒక వ్యక్తిని మంచివానిగా  
చేయలేదు. మంచి నడవడికయే నొక వ్యక్తిని మంచివానిగా  
చేయును. నడవడిక మంచిది కానియెడల వాడు చెడిపోయిన  
వానితో సమానము. మంచి నడవడిక అలవాటుపరచుకొనిన  
ఆధ్యాత్మికోన్నతికూడ గలుగును.

జీవితము చాల విలువగలది. గీతలో బోధించిన ప్రకా  
రము జీవితము గడుపుము. అహము లేకుండ, ప్రతిఫలము  
కోరకుండ పనిచేయవలెను. నీవు భగవంతుడగు శ్రీమన్నారా  
యణునిచేతిలో నిమిత్తమాత్రుడవని ఊహించిన నీవు త్వరలో  
యోగివి కాగలవు.

బహుూపి మొగవాని నిష్టయు, ఆడదాని చేష్టలు  
గలిగియుండెను. ఆ ప్రకారము నీవు భగవంతునియందు నిష్ట  
గలిగి చేతులతో చేష్టలు చేయుము. అప్పుడు నొకేసమయ  
మున రెండుపనులు చేయగలుగుదువు. అప్పుడు భగవంతు  
నితో ఐక్యము కాగలవు.

## ఆధ్యాత్మిక భాగ్యమును పొందుము

ఎన్ని సున్న లున్నను వాటిముందర 1 చేర్చనియెడల వాటికి విలువలేదు. ఆప్రకారమే నీకు మూడు ప్రపంచముల భాగ్యమున్నను ఆధ్యాత్మిక భాగ్యము పొందుటకు ప్రయత్నించినగాని లేక ఆత్మసాక్షాత్కారమునకు ప్రయత్నించిన నేగాని, లేనియెడల నీభాగ్యములన్నియు నిరుపయోగము.

కాబట్టి నీలోనుండు ఆత్మలో నివసింపుము. ఇచ్చట జీవితము ఆత్మతో అనుసంధానము చేయుము. నీవు మొదట భగవంతుని రాజ్యమును వెదకి సద్గుణములు గలిగిన, అన్ని వస్తువుల నీకు సమకూరును. (జీససు).

హరి కేనులాంతరు లోపల దీపమెట్లు వెలుగుచున్నదో ఆప్రకారము నీహృదయమందు ఆత్మజ్యోతి అనాదికాలము నుండి వెలుగుచున్నది. నీహృదయాంతరమందు ముణిగి యుండుము. దివ్యప్రకాశమును ధ్యానము చేయుచుండిన నీవు భగవత్ప్రకాశములో లీనమగుదువు.

## చట్టము గ్రహించవలెను

ప్రతి కార్యమునకు వెనుక కారణ ముండితీరును. ప్రతి విషయము కార్యకారణ చట్టమునకు లోబడియుండును. ఈ చట్టము చాల ఆశ్చర్యమైనది. ఈకారణమువల్లనే భగవాన్ శ్రీకృష్ణుడు 'గహనా కర్మణో గతి' అని చెప్పియున్నారు. అసగా కర్మయొక్క స్వరూపము అత్యద్భుతమైనది. ప్రకృతి యందలి ప్రతి ప్రాకృతిక మానసిక విషయము కార్యకారణ చట్టముపై ఆధారపడియున్నది. చట్టము, చట్టముచేయువారు నొక్కటియే. నీయొక్క ఊహలు అలవాట్లు మార్పుకొని

క్రొత్తనడవడిక అభ్యసింపవచ్చును. మంచిపనులు చేయుట వల్లను, దైవసంబంధమైన ఊహలు కలుగుటవల్లను నీవు సజ్జనుడవు యోగివి కావచ్చును.

ఆత్మజ్ఞానము కలిగిన నీవు స్వరూపములో విశ్రాంతి పొందవచ్చును. నీ వప్పుడు చట్టనిర్మాతతో తాదాత్మ్యము పొందవచ్చును. అప్పుడు కర్మసూత్రము నిన్నేమియు చేయ జాలదు. ప్రకృతిని జయించినవాడ వగుదువు.

### ఒక్క-గురువునే నమ్మియుండుము

క్షమాపణగుణము వృద్ధిచేసుకొనుము. వృధాప్రసంగము మానుకొనుము. పవిత్రగ్రంథమును చదువుము. నిజాయితీ, బ్రహ్మచర్యము, అమాయికత్వము, సుఖదుఃఖములు లాభనష్టములను ద్వంద్వములయందు సమత్వముగలిగి యుండుట అభ్యసింపుము. ఏజీవజంతువునకు అపకారము చేయవద్దు.

ఓర్పు, దృఢమైన ఇచ్ఛ, విసుగుజెడని పట్టుదల గలిగి యుండుము. ఒకస్థలమునకు, నొక ఆధ్యాత్మిక గురువునకు, ఒక పద్ధతికి, ఒకే యోగమార్గమునకు పట్టుదలతో అంటిపెట్టుకొని యుండుము. ఇదే జయమునకు మార్గము.

విచారణ, భక్తి, కీర్తనలుపాడుట, ప్రార్థన, ఓంకారోచ్ఛారణ ప్రాణాయామము చేయుట, గాలిలో చురుకుగా నడచుట, ఎల్లప్పుడు సంతోషముగలిగి యుండుట వీనివలన నిరుత్సాహము, విచారము పోగొట్టుకొనుము. అన్నిస్థితులలో సంతోషముగా ప్రయత్నించుచు నీచుట్టును సంతోషమునే వెదజల్లుము.

## నీ గురువును పూజింపుము

కోరికలను త్యజింపుము. భగవత్సంబంధమైన జ్ఞానము కొరకు తపింపుము. నిష్కామకర్మ చేయుము. అప్పుడు భగవద్దర్శనము, ఆంతరికజ్ఞానము నీకు గలుగును. నీ తండ్రి, తల్లి, గురువు, అతిథులు సామాన్య మనుజులని యెంచక భగవత్స్వరూపులుగా నెంచి వారిని పూజచేయుము. వారిని గౌరవింపుము. భక్తితో వారికి సేవచేయుము.

ఆదృష్టతత్వమునకు లోబడకుము. నీ అలవాట్లు మార్పు కొనుము. ఋజుమార్గమున నడుచుకొనుము. దురాశ ఆదుర్బాలకు లోనుకాకుము. దంభముత్యజింపుము. భగవంతునియందు భక్తిగలిగియుండుము. అప్పుడు చిచ్ఛక్తి నీకుప్రసాదింపబడును.

## పవిత్రపురుషులతో సత్సంగము చేయుము

నమ్మకము గలిగియుండుము. పేరుప్రతిష్ఠలను నీడవంటి బొమ్మల వెంట పడుగెత్తుకుము. పేరు ప్రతిష్ఠలు ఔణభంగురములు. అవి గాలిలోని అలలవంటివి. ఈ నూయప్రపంచమందు యెవరును శాశ్వతమైన పేరు పొందలేదు. నశించు స్వల్ప వస్తువుల విషయమై లెక్కచేయకుము. శాశ్వతమైన నిజ వస్తువునందే శ్రద్ధ గలిగియుండుము. భావనతోగూడిన భగవచ్చింతనతో నిష్కామ్యకర్మ మానముగా నెల్లప్పుడు చేయుము. ఇతరులకు సేవ చేయునప్పుడు ఎన్నడును గొణుగుకొనకుము లేక మూలగకుము. సేవచేయు అవకాశములకు వేచియుండుము. ఎట్టి స్వల్ప అవకాశము గలిగినను దానిని విడిచిపెట్టుకుము. అవకాశములు కల్పించుకొనుము. మంచి సేవ చేయుటకు మార్గములు వెదకుచుండుము.

జపము, కీర్తన, ధ్యానము, గీత, రామాయణము  
చదువుట, అధ్యయనము వీటియందు నియమము తప్పవద్దు.  
నీ ఉద్రేకములు ఉపశమించుకొనుము. మఠానము, బ్రహ్మ  
చర్యము అనుష్ఠింపుము. సాధువులు, సన్యాసులతో కలిసి  
యుండుము. అప్పుడు నీవు సంపూర్ణ సౌఖ్యము పొందెదవు.

**మహాపురుషులయొక్క బోధనలు అనుసరింపుము**

రెండు చెవుల పిల్లులను పట్టుకొనవలెనని పరుగెత్తు  
మనుజుడు ఒక్కదానినికూడ పట్టుకొనలేనట్లు రెండు వ్యతిరేక  
మైన విషయములు ఆలోచించువాడు ఒక్కదానినికూడ నిశ్చ  
యింపజాలడు.

ఎల్లప్పుడు ఒక్క పవిత్ర ఆలోచనయే చేయుడు. ఎన్ని  
కష్టములు గలిగినను దానిని విడిచిపెట్టకుండ నుండవలెను.  
మిక్కిలి శ్రద్ధతోను, ఏకాగ్రతతోను ఒక్కవిషయము మనన  
చేసిన తప్పక అందు ఉత్తీర్ణులు కాగలరు.

దేనివిషయమున నైనను ఆదుర్దాపడకూడదు. మనస్సు  
నడిపించునట్లు నడుచుకొనగూడదు. మహాపురుషులు, యోగీ  
శ్వరులయొక్క మాటల ప్రకారము నడుచుకొనుము. మహా  
పురుషుల జీవితములు జ్ఞప్తియందుంచుకొనిన ప్రాకృతిక జనుల  
యొక్క నిరీశ్వరవాదములు రూపుమాసి బ్రహ్మజ్ఞానము  
అలవడును.

**భగవంతుడు ప్రేమస్వరూపుడు**

భగవంతుడే నిజము. భగవంతుడే ప్రేమ. నిజము  
మాట్లాడుము. అందరిని ప్రేమింపుము. నీవు త్వరలో తరించ  
గలవు. సాధువులు, సన్యాసులు, భక్తులతో సత్సంగము

చేయుము. దానివల్ల వివేకము, నైరాగ్యము, ఆధ్యాత్మిక బలము, మనశ్శాంతి గలుగును. ఇంకొక మార్గములేదు. సాధువుల కొఱకు వెదుకుడు. వారు అన్నిచోట్ల ఉన్నారు. నీకు నమ్మకము, ఆసక్తి యుండవలెను. వారు మిమ్ములను ప్రేమతో ఆహ్వానము చేయుటకు సిద్ధముగా నుండురు. పంచ దార నీటియందు కరిగిపోవునట్లు సత్సంగమువల్ల నీ మనస్సు భగవంతునియందును వాని విభూత్యందును లీనమైపోవును. ఆధ్యాత్మికచింతయందు నీవు నిమగ్నుడవగుదువు. అప్పుడు నీవు ఆత్మానుభవము పొందుదువు. అట్టి అనుభవము అతి స్వల్పకాలములో పొందెదవు.

### నామము సర్వవ్యాపకము

భగవన్నామము సంసారబాధయను సర్పమువల్ల కాటువేయబడిన వారికి మంచి విరుగుడుమందు. అది అమరత్వమును శాశ్వతమైన శాంతిని కలుగజేయును.

భవవన్నామము జపించిన వానిని చూచిన యమధర్మ రాజుకూడ భయపడును. అతడు వారియొద్దకు రాజాలడు. కాబట్టి ఎల్లప్పుడు భగవన్నామము పారాయణచేసి నిర్భయుడవు కమ్ము.

నీ పనులన్నిటియందు నీకు భగవంతుడు తోడ్పడుగాక. నీజీవితగమ్యము జీవితహక్కుగు ఆత్మసాక్షాత్కారము నీవు పొందుటకు భగవంతుడు నీకు దారిచూపించుగాక. నీవు సంతోషము, ఆనందము, సంపదతోగూడిన జీవితమందు మునిగి యుందువుగాక.

### కీర్తన నియమముగా చేయుము

సంకీర్తన మనస్సునకు, ఆత్మకు ఆహారమువంటిది. సంకీర్తన దైవసంబంధమైన మందు. శిథిలమైన నరములకు సంకీర్తన ఉత్తేజము గలిగించు ఔషధము, సంకీర్తన దివ్యామృతము. ప్రతిరోజును బ్రహ్మముహూర్తమందును, రాత్రియందును సంకీర్తనజేసి ఆ అమృతము ద్రాగుడు. భక్తి యొక్క బలము, తీవ్రత, పూర్తి ఆత్మ సమర్పణ త్యాగము మీద ఆధారపడియుండును.

చాలమంది జనులు తమసూక్ష్మ కోరికలు రహస్యముగా తృప్తి గలిగించుకొనుటకు కోరుచుందురు గనుక ఎక్కువగా భక్తి పరవశులుకారు. ఆత్మ సమర్పణకు ముఖ్య అడ్డంకులు కోరిక, అహము.

### భగవంతుని నామము పాడవలెను

భగవంతుని అన్ని కాలముల యందును నీవు మన స్ఫూర్తిగా హృదయ పూర్వకముగా పూజింపుము. వాని విభూతిని పాడుము. వానినామము ఎల్లప్పుడు జ్ఞాపకమందుంచు కొనుము. నీ ఆపదలన్నియు తొలగిపోవును. నీ హృదయము పవిత్రమగును. భగవంతుడు నీకు దర్శన మిచ్చును. వాని సాక్షాత్కారము నీకు కలుగును. దివ్యప్రకాశము కలుగుటకు భగవంతుని తీవ్రముగా ప్రార్థింపుము. వాని దయకు యాచింపుము. అతడు నిన్ను విడుచుటవల్ల గలుగు పిరహవేదనకు కన్నీళ్ళు కార్చుము. వానితో కలియుటకు తీవ్రమైన ఆసక్తి కలిగియుండుము. దివ్యప్రేమయను యగ్నిలో నీమనస్సు కరిగింపుము. భక్తియను మంటలో నీశరీరమును ఆహుతి చేయుము. అమరత్వము శాశ్వతానందము పొందుము.



## భక్తి వృద్ధిచేసుకొనుము

నీ మనస్సు, వాక్కును, కర్మను నీ స్వాధీనమం దుంచు కొనుము. నిజము పలుకుము. శాంతిగా నుండుము. ఇంద్రియములను స్వాధీనమునం దుంచుకొనుము హరియొక్క అవతారములు, వాటి పనులు, వారి గుణములు వినుచు, జపించుచు పాడుచు, ధ్యానించుచుండుము. భగవంతునియందు పూర్ణ భక్తి గలిగియుండుము. నీ మనస్సంతయు వారికి సమర్పింపుము. దానియందు ప్రపంచసంబంధమైన బాహ్యవిషయములు చొర నీయకుము. నీ చిత్తమందు స్వలాభముతోకూడిన కోరికలు యేమియు చొరనీయకుము. ఎట్లు పాడవలెనో నేర్చుకొనుము. పరస్పర భక్తిమార్గము అలవరచుకొనుము. భగవంతుని మహిమలు ఒకరి కొకరు చెప్పుకొని ప్రేమించుకొనవలెను. నీ శరీరము పులకరించువరకు భక్తిపారవశ్యములతో శరీరమును మరచిపోవువరకు పాడి ఆడుము.

## ప్రేమద్వారా భగవంతుని సాక్షాత్కారము చేసుకొనుము

భగవంతుడు - శివుడు, పరమాత్మ, అంతర్యామి. మరియు అన్ని జీవులను రక్షించువాడు. అతడు సర్వవ్యాపకుడు. సర్వశక్తిమంతుడు; సర్వజ్ఞుడు. వానికి పుట్టుక లేదు. చావు లేదు. నీవు నిజముగా భగవంతుని తెలుసుకొనవలెనని కోరిక గలవాడవైన నీవు వానిని నిమిషమాత్రములో కలుసుకొన గలవు. వానిని యెల్లప్పుడు జ్ఞాపకమందుంచుకొనుము. వాని పేరువల్లనే జీవింపుము. వానిని స్తోత్రము చేయుము. నీహృదయాంతరమునందుండు వానిని వెదకుము. భక్తులద్వారా వానినెట్లు ప్రేమించవలెనో యెట్లు సేవించవలెనో తెలిసి

కొనుము. అతడు నీ ఆత్మసంరక్షకుడు. ప్రపంచమంతకును రాజు. హృదయమందు నివసించువాడు. అందరిలోనుండు నియామకుడు. నీవు భగవంతుని పవిత్రనామము యెల్లప్పుడు జ్ఞప్తియందుంచుకొనిన దైవిక ఆనందము, దైవిక చింతలోనుండె దవుగాక. ఎల్లప్పుడు నీవు సాధదో తులతూగెదవుగాక.

### మనస్ఫూర్తిగా ప్రార్థనచేయుము

భగవంతునియందు తీవ్రమైన నమ్మకముకలిగి పవిత్ర గ్రంథములు సరిగా అవగాహన చేసుకొనుము. వైరాగ్యము అభ్యసించుము. వృథా సంభాషణయందు కాలము వ్యర్థము చేయకుము. కాలము పరుగెత్తును. కాన ప్రతి నిమిషము భగవంతుని సేవయందును, పూజయందును కాలము వినియోగించుము. దీనతయా, ఊమ, ఓర్పు, సేవాభావము వృద్ధిపరచుకొనుము. మోసములేక నిజాయితీగా నుండుము. భగవంతుడు నీకు దగ్గరగా నీ హృదయమందే యున్నాడు. జలగవలె వాని నామమును పట్టువిడువకుము. నీవు దివ్యమైన సంతోషము అనుభవింపగలవు.

పవిత్రతకు, భక్తికి, ప్రకాశమునకు, జ్ఞానమునకు భగవంతుని ప్రార్థించుము. నీ యిష్టప్రకారము ప్రార్థించవచ్చును. చంటిపిల్లడివలె అమాయకముగా నుండకుము. నీ హృదయ కుహరము విప్పియుంచుము. అనగా ప్రేమస్వరూపుడవు కమ్ము. అప్పుడు అన్నియు నీ వశీకృత మగును.

ప్రార్థనవల్ల అద్భుతమైన పనులు చేయవచ్చును

ప్రార్థనవల్ల గొప్ప ఉపయోగములు కలవు. మహాత్మా గాంధీ ప్రార్థనయొక్క గొప్ప ఉపాసకుడు. ప్రార్థన కల్మష

రహితమై నీ హృదయాంతరమునుండి వెడలిన, అది భగవంతుని హృదయమును తక్షణము కరగించగలదు.

ద్రాపది యొక్క మనఃపూర్వకమైన ప్రార్థన విని భగవాన్ శ్రీకృష్ణుడు ద్వారకనుండి పాదరక్షలు లేకుండా పరుగెత్తి వచ్చెను. ప్రహ్లాదుడు ప్రార్థించినపుడు శ్రీహరివచ్చుట కొంచెము ఆలస్యము కాగా అట్టి ఆలస్యమునకు తీమింపుమని స్వామి ప్రహ్లాదుని కోరెను. ఆహా! భగవంతుడు యెంత దయాళుడు! యెంత ప్రేమస్వరూపుడు!

ప్రార్థనయొక్క ఉపయోగమునిమిత్తమై నీవు తర్కించవలదు. అధ్యాత్మిక విషయమందు తర్కము పనిచేయదు. విజ్ఞానము ఒకే ఒక సమాపకమగు బలహీనపు పనిముట్టు. ఇప్పుడు నీ యజ్ఞానము తొలగించు కొనుము. నిన్నుమైన ప్రార్థనయొక్క ఆనందము నీవు పొందగలవు.

శ్రీరూడవగుటకు అత్యాసక్తి కలిగియుండుము

విషయముల సంబంధమైన కోరికలు విడుపుము. దైవచింతయందు నమ్మకము స్థిరపరచుకొనుము. పరిపూర్ణరూడవగుటకు ఎల్లప్పుడు ఆతురత కలిగియుండుము. నీవు నిర్మలమైనమనస్సు కలవాడవగుదువు. మనో వాక్యకర్మముల ఎన్నడును మనుజులకు హాని తలపకుము. ఎల్లప్పుడు మంచి దయతో కూడిన పనులు చేయుము. నీ బాధలనుండి విచారమునుండి నీవు విముక్తుడవుకమ్ము. శాంతి మానములయందు విలీనుడవగుము. నీవు పరమశాంతిని, శాశ్వత సౌఖ్యము పొందగలుగుదువు.

వివేకమువల్లను, నిరంతర ధ్యానమువల్లను యడలేదు. బ్రహ్మ విచారమువల్లను నీమనస్సుయొక్క చంచలత పోగొట్టు

కొనుము. నీ దృష్టి నిష్కామసేవ యందు, భగవంతుని పూజించుటయందు శ్రద్ధగా వుపయోగించుము. నీవు పరమ సౌఖ్యము పొందగలవు.

### నీ నియమములు విడువకుము

ఎల్లప్పుడు నిజమార్గమందు నడుపుము. మనోవాక్యాయ కర్మముల దానిని సాధన చేయుము. దయార్ద్రహృదయు డవై యుండుము. భగవంతుని పూర్తిగా శరణాగతుడవు కమ్ము. నీకు విచారమునకుకాని, నిస్పృహకుకాని అవకాశ ముండదు. నీ యొక్క నియమములు, పద్ధతులు యెన్నడును వదలకుము. నీవుచేయు పనులయొక్క ఫలము, పర్యవసానము చూడక నీకర్తవ్యము నీవుచేయుము. భగవంతుడు నీకండగా నుండును. దేనియందును ఆసక్తి లేనివాడవై యుండుము. వివేక మును నేర్చుకొనుము. నీవెవరవో తెలిసికొని సంగరహితుడ వగుము. అప్పుడు నీవు కాలము, మృత్యువులను దాటిపోదువు.

### నీ పట్టుదలలో తీవ్రత గలిగి యుండుము

నీవు ఎల్లప్పుడు సంతోషముతో నుండి ఆదుర్దాలు పోగొట్టుకొనుము. జీవితమందలి సరియైన పద్ధతులను అనుసరింపుము. భుజించుట, త్రాగుట, నిద్రించుట, విహరించుట మొదలగు అన్ని విషయములందును మితముగా నుండుము. భగవంతునియందు గట్టినమ్మకము అలవరచుకొనుము. ఉబికి పైకివచ్చుచుండు భావములో ఊహలను శాంతి పెంచుకొనుము. ప్రపంచమందలి దుష్కృత్యములకు లోబడకుము. జాగ్రత్తగానుండుము. తెలివిగలిగి యుండుము. లోకోత్తర లేక ప్రాకృతిక జ్ఞానముమాత్రము గలవారి సహవాసము

విడువుము. ఎంత స్వల్పపనియైనను నీ హృదయము, మనస్సు, బుద్ధి, ఆత్మ దానియందు నిల్చి పనిచేయుము. ఎల్లప్పుడు నమ్మకముతోనూ, పట్టుదలతోనూ పనిచేయుము. ఈ నిబంధనల (Resolves) యందు స్థిరముగా నుండుము. నీ పట్టుదల యందు తీవ్రముగా నుండుము.

నీ నియమములు, మొక్కుబళ్ళు యందు

నీవు స్థిరముగా యుండుము

నీయొక్క నియమితకార్యము నీవు సరిగా చేయుము. నియమములందు స్థిరత్వము, వాక్కునందు నిజాయితీ గలిగి యుండుము. మంచి నడవడికగలిగి, అందరియందు దయకలిగి యుండుము. కోపమును జయింపుము. నీకోరికకు నీవు యజమానిగా యుండుము. అసూయత విడువుము. నీవు త్వరలో బ్రహ్మసాక్షాత్కారము నొందగలవు. భగవంతుని నామమందు శరణుపొందుము. నీయొక్కలోట్లు బలహీనతవిషయమై తరచుగా తలంచకుము. జ్ఞానము పొందుటకు తీవ్రమైన ఆసక్తి గల్గియుండుము, ఆధ్యాత్మికముగా వృద్ధిపొందుము. నీవు దేవత్వము పొందగలవు.

అన్ని వస్తువుల ప్రకాశింపజేయునట్టియు, ఛేదింపరానట్టియు, సచ్చిదానందస్వరూపుడైనట్టియు పరమాత్మయొక్క ఐశ్వర్యవిభూతులను గురించి ధ్యానముచేయుము.

ఎన్నడును నిరుత్సాహపడకుము

నీవు పనిచేయుటయందు స్వతంత్రత గలిగియున్నావు. నీవు నీకర్మ నీయిష్టప్రకారము చేయగలుగుదువు. సరియైన ఆలోచన సరియైన కర్మవల్ల నీవు యోగ వివేకజ్ఞానివి

కాగలవు. మనుష్యుడు అసహాయుడుకాడు. అతనికి స్వేచ్ఛతో కూడిన యిచ్చాశక్తి గలదు. కాబట్టి నీకు అన్నీ అనుకూలముగా నుండును. వ్యవహారములన్నియు తొలగించుకొనుము. ధైర్యము కలిగియుండుము. భీతిలేక యుండుము. ఎన్నడు నిరుత్సాహము పొందకుము. నీవు ఉత్తీర్ణుడవగుదువు. సరియైన ప్రయత్నము చేసిన ప్రపంచమందు మనుజుడు చేయలేని పని యుండదు.

నిద్ర మేలుకొమ్ము. కండ్లు తెరువుము. సన్నార్దుడవు కమ్ము. మంచిపనులు చేయుము. హరినామము పాడుము. ఎల్లప్పుడు సత్సంగము చేయుము. చెడుఅలవాట్లు ఆన్నియు అదృశ్యము అగును. పవిత్రమగును. ఏకాగ్రత కలిగియుండుము. ధ్యానింపుము. నీ ధ్యేయమును పొందగలుగుదువు.

నీవు యోచన చేసినప్రకారము నీవు అగుదువు

ఏప్రకారము ఊహించుచుండిన ఆప్రకారము యగుట ప్రకృతియొక్క చట్టములలో నొక చట్టము. నీవు పవిత్రుడవని ఊహించిన పవిత్రుడవగుదువు. నీవు మనుజుడవని నిశ్చయించుకొనిన మనుజుడవగుదువు. నీవు బ్రహ్మవని ఊహించిన బ్రహ్మవే యగుదువు.

మంచి స్వభావముయొక్క స్వరూపుడ వగుము. ఎల్లప్పుడు మంచి కార్యములు చేయుచుండుము. సేవింపుము. ప్రేమింపుము. యిమ్ము. బ్రహ్మచర్య మౌవము అవలంభింపుము. కోపమును స్వాధీన పరచుకొనుము. ఇతరులను సౌఖ్యపెట్టుము. ఇతరులను సేవించుటకు జీవించుము. అప్పుడు నీవు సౌఖ్యము లనుభవింపగలవు.



### నీలోనుండు బలమును నీవు లాగుకొనుము

మనస్సు దాని యిష్టప్రకారము పోనివ్వకుము. నీప్రాణము యింద్రియములు నీస్వాధీనములో నుంచుకొనుము. సత్వగుణముతో బలపడు నీ విజ్ఞాన సాయమున నీ మనస్సు నీస్వాధీన పరచుకొనుము. వాగ్దానము చేయుటలో తొందర పడకుము. కాని చేసినవాగ్దానము త్వరలో నెరవేర్చుము. మృదువైనటువంటిన్ని ప్రేమతో కూడినటువంటిన్ని స్వభావము కలిగి అందరితో కలసి మెలసి యుండుము. ధైర్యముగా యుండుము.

ఎన్నడును నిరుత్సాహపడవద్దు. నీలోనుండిన శక్తి లాగుకొనుము. ప్రతి స్థలమందు దైవ సాన్నిధ్యము అనుభవమునకు తెచ్చుకొనుము. దైవచింతనయందు నిమగ్నుడవగుము. నీవప్పుడు అంతులేని ఆనందము పొందగలవు.

### ప్రాకృతిక స్వభావమును జయించుట

జీవించుట అనగా మనోరథము ధ్యేయముకొరకు పోరాడుట. జీవితము మేలుకొలుపులయొక్క పరంపర. మనస్సు, యింద్రియములను జయింపుము. అవియే నీయొక్క శత్రువులు.

యావజ్జీవము కొన్ని నియమములకు లోబడి జీవింపుము. నీ అంతరబహిఃస్వభావమును జయింపుము. ఆజ్ఞానరూపమగు అసురస్వభావములతో జపము ధ్యానముద్వారా పోరాడుము.

ఆధ్యాత్మికజ్ఞాన భూమికలలో విహరించుటకు ఆసక్తుడవగుము. నీయొక్క మానుషత్వము ఆధ్యాత్మికబలము ఉపయోగింపుము.

### ఈప్రపంచము ఒక గొప్ప పాఠశాల

ఈప్రపంచము ఒక పెద్ద పాఠశాల. ఇది నీజ్ఞానము కొరకే యేర్పడినది. బుద్ధిగలిగియుండుము. యోగ మభ్యసింపుము. దొరికిన సావకాశములన్నియు నీబాగుకొరకే ఉపయోగించుకొనుము. చెడు అనునది యేదియును లేదు. నీ సామర్థ్యము ఇచ్చాశక్తి వృద్ధిపరుచుకొనుము. అప్పుడు నీకు దివ్యప్రకాశము, జ్ఞానము, పవిత్రత, శాంతి, ఆధ్యాత్మిక బలము కలుగును.

పుష్పములు, పచ్చనిగడ్డి, గడ్డిదుబ్బులు, మొక్కలు, రెమ్మలతో సానుభూతి కనపర్చుము. ఇరుగు పొరుగు వారి యందును, కుక్కలు, పిల్లులు, ఆవులు, ప్రజలు, చెట్లు, ప్రకృతి యందు సృష్టింపబడిన అన్నిటితోను స్నేహముగలిగి యుండుము. అప్పుడు నీజీవితము సంపూర్ణజీవితమగును.

నీవిప్పుడు కండ్లు తెరువుము. నీగాఢనిద్ర లేక పూర్ణ అజ్ఞానమునుండి మేలుకొనుము. నీవు కోలుపోయిన ఈశ్వరత్వము తిరిగి సంపాదించుకొనుము. నీవే ఆత్మవు. ఇది తెలిసికొని మోక్షము పొందుము.

### ప్రపంచము నీయొక్క శరీరము

కర్మలు సంస్కారము కలుగచేయును. ఆసంస్కారముల మననమునలన ఆసక్తి కలుగును. ఆసక్తివలన అలవాట్లు గుణములు యేర్పడును. కాబట్టి ఒకవ్యక్తియొక్క నడత వాసాశక్తులు లేక కోరికలపై ఆధారపడియుండును. గుణము యిచ్చను పుట్టించును. కాబట్టి గుణము పవిత్రమైన యిచ్చాశక్తియు పవిత్రముగ నుండును. గుణము చెడ్డదైన ప్రవర్తన గూడ చెడుగా నుండును. కాబట్టి మంచి అలవాట్లు అను

బీజములు నాటవలెను. అవి క్రమశః వృద్ధియై దేహమందును మనస్సునందును స్థిరత్వము యేర్పరుచుకొని జయమునకు మార్గదర్శి యగును. పురాణనమైన చెడుఅలవాట్లు నశించును.

ప్రపంచ మంతయు నీయొక్క యిల్లు లేక శరీరమని యూహింపుము. భగవంతుడు ప్రపంచమందలి ప్రతిజీవియందు నివసించి యున్నాడను స్పృహ గలిగి యుండుము. “ఈశా వాశ్య మిదం సర్వం” నీవు పరమపదము పొందగలవు.

కర్మయోగముయొక్క రహస్యము తెలిసికొనుము

బుద్ధభగవానుడు, శంకరాచార్యులువల్ల చేయబడిన కర్మయోగము ఉత్కృష్టమైన కర్మయోగము. పరిశీలింపుము. వారిపేరు వంశపారంపర్య మనము వినుచున్నాము. వారిపేర్లు యింకను జ్ఞప్తియున్నవి. ప్రపంచము వారిని గౌరవముతో పూజించు చుండుదు. వారి కర్మలలో కించిత్తు అయినను స్వార్థమున్నదా? వారు యితరుల సేవచేయుటకే జీవించిరి. వారు సంపూర్ణ త్యాగపురుషులు. (సేవ) కర్మలవల్ల ఎన్నడును దుఃఖము రానేరదు. పనియందు మమత, మనమే పనిచేయు చున్నామను అహము అన్ని ఆదుర్దాలకు కష్టములకు దుఃఖము లకు కారణమగును. కాబట్టి కర్మయోగముయొక్క రహస్యము తెలిసికొని సంగము స్వార్థము లేకుండ పనిచేయవలెను. నీవు త్వరలో ఆత్మైక్యము పొందగలవు. ఇదియే జ్ఞానము. ఈ జ్ఞానాగ్నియే కర్మయొక్క ఫలములను దగ్ధముచేయును.

కర్మయోగము సంతోషమిచ్చును

నీవు నీచిన్నకుమారునికి ఉయయోగమైనపని యేదైన చేసిన వానినుండి యేదైన ప్రత్యుపకారము కోరెదవా?

కోరవు. ఆప్రకారమే ఫలాపేక్ష లేకుండ యితరులకు నవుకరి  
లేక సేవ చేయవలెను. ఈప్రపంచ మంతయు నీవే యను  
భావము వృద్ధిచేసికొనుము.

ఇట్టిపని నీకు ప్రప్రథమమున కొంత బాధ కలుగజేయును.  
ఎందువల్ల ననగా నీవు యింతవరకు నిష్కామసేవ చేసి  
యుండలేదు. నీకు దీనివలన కొంత ఆనందము కలిగినప్పుడు  
దానిని నీవు విడిచిపెట్టవు సేవయొక్క శక్తి లేక ఆధిక్యత  
నిన్ను యింకను వెక్కువ ఆసక్తి శ్రద్ధలతో ఆపనిచేయుటకు  
పురికొల్పును.

ఈ ప్రపంచ మంతయు భగవంతుని లీలయని నీవు  
గ్రహించెదవు. నీకు మిక్కుటమైన ఆంతరికశక్తియు పవిత్ర  
హృదయమును గలుగును. నీహృదయము సుముఖత్వము,  
దయ నిర్మలమైన ప్రేమతో నిండియుండును. నీకు నిష్కామ  
కర్మాసక్తియు ఆత్మసమర్పణము మిక్కుటముగా వృద్ధి  
పొందును.

కర్మయోగమువల్ల జ్ఞానము కలుగును

కర్మయే పూజ. కర్మయే ధ్యానము. ప్రతివారిని కర్తవ్య  
అభిమానములేక, ఫలాపేక్ష లేక సేవింపవలెను. నీవు భగ  
వత్సాక్షాత్కారము పొందగలవు. ప్రజాసేవయే భగవంతునిసేవ.

భగవంతుడు అందరి హృదయములలో నివసించు  
చున్నాడు. ఓ అర్జునా! వాని యొక్క మాయచేత అందరు  
కుమ్మరిసారెమీద నుండువారివలె త్రిప్పబడుచున్నారు.

(గీత - 18-61)

సేవాతత్వము నీలోనుండు ఎముకలు, కండలు, నర  
ములలోకూడ వ్యాపింపవలెను. అప్పుడు నీకు కలుగు ఫలము

అమూల్యమైనది. విశ్వవ్యాపకము అపరిమిత ఆనందము అభ్యసించి దానిని అనుభవింపుము. పనియందు నిజమైన ఆనందానికి ఉత్సాహము కలిగియుండుము. సేవాతత్వమందు తీవ్రవాసానికి గలిగియుండుము.

కర్మయోగి భగవత్సామీప్యమందుండును

ఒక కర్మయోగి చెప్పిన దేమన:-

కర్మఫలము కోరకుండా కర్మచేయుట; దీనివలన చిత్త శుద్ధి గలుగును. అప్పుడు ఆత్మజ్ఞానము కలుగును. నీవు మోక్షము లేక పరమానందము అమరత్వము నొందెదవు. ఇదియే సిద్ధాంతము.

ఈసిద్ధాంత ప్రకారము నీవు పనిచేసిన నీమనస్సు పవిత్రమగును. నీకర్మకు ఇది మంచి ప్రతిఫలము. పవిత్రమనస్సుగలవాని ఉచ్చదశ నీ పూహింపజాలవు. వానికి అంతులేని శాంతి, బలము, సంతోషము గలుగును. అట్టివాడు భగవంతునకు ప్రియుడు. అట్టివాడు తొందరగా దివ్యజ్యోతిని చూడగలడు. పుద్గేశ్వరహితముగా పనిచేయుము. దాని పర్యవసానమగు పవిత్రత, ఆంతరికబలము అనుభవింపుము. అప్పుడు నీవు విశాలహృదయము కలవాడవగుదువు. ఆ స్థితి వర్ణించుటకు నలవికాదు. ఆ స్థితి నభ్యసించి తెలిసికొని అనుభవింపుము.

కర్మయోగము మిక్కిలి మంచియోగము

నీవు దేశమునకు కొద్దిసేవ చేసినను దానికి తగిన పుష్కయోగములు గలవు. బీదవారికి సేవచేసినను అట్టి సేవకుకూడ పుష్కయోగము కలదు. అట్టిసేవ నీహృదయమును పవిత్రపరచి అంతఃకరణ ఆత్మజ్ఞానము పొందుటకు తయారుచేయబడును.

ఇట్టి మంచికర్మలయొక్క సంస్కారములు నీచిత్తమందు నిలబడియుండును. అట్టి సంస్కారములయొక్క శక్తి వల్ల ఇంకను మంచిపనులు నీచిత్తమందు దాగియుండును. ఈసంస్కారముల శక్తి నిన్ను తిరిగి మంచికర్మలు చేయుటకు పురికొల్పుచుండును. దయ, ప్రేమ, దేశభక్తి, సేవ వృద్ధియగును.

అందరితో ఏకత్వము అనుభవమునకు తెచ్చుకొనవలెను

ఏ సంఘమైనను సేవ చేయుము. ఆశ్రమము, మఠము లేక మతసంబంధమైన సంస్థయేదైనను నిష్కామభావముతో ప్రతిదినము దాని సేవచేయుము. అటులజేసిన నీ హృదయము పవిత్రమగును. ఆ సంఘమునకు పునాది భగవంతుడని జ్ఞప్తియందుంచుకొనుము. ప్రపంచమంతయు ఆవిరాట్స్వరూపునియొక్క ప్రకటితరూపమని ఊహింపుము. భూమి హరి, పాలు హరి, చెట్టు హరి. నీవు నారాయణభావము లేక ఆత్మభావముతో సేనచేసిన నీ దృక్పథమునందు మార్పు గలుగును. నీవు అప్పుడు భూమిపై స్వర్గము అనుభవించెదవు.

వికసింపుము, వృద్ధిపొందుము

నీ మానస్సు నెల్లప్పుడు నేదో పనియందుంచుము. మనోచౌర్బల్యము పోగొట్టుకొనుము. ఇంద్రియములను యిష్టము వచ్చినట్లు పోనివ్వకుము. ఎల్లప్పుడు శ్రద్ధతో, జాగరూకతతో నుండుము స్త్రీని, కామమోహములను అసహ్యించుకొనుము. మౌనమందు దివ్యమైన రహస్యమును వినుము. సర్వోత్కృష్టమైన జీవితము అనుభవింపగలవు. అన్ని పనులు యోగముక్తింద మార్చుకొనుము. మంచిమార్గమందు నడుచుకొనుము. అజ్ఞా

నము నుండి మేలుకొనుము. మర్మార్గులతో సహవాసము చేయకుము. సన్మార్గుల సహవాసము చేయుము. నీకు మంచి శాంతి గలుగును.

వికసింపుము, వృద్ధిపొందుము. విశాలహృదయము గలిగియుండుము. అందరితో కలిసియుండుము. నిరాడంబరముగా నుండుము. భగవంతుని శరణుగొందుము. నీ శాధలన్నియు తొలగును. నీవు పరమశాంతి ననుభవించెదవు.

### సద్దేశములు విమర్శించుకొనుము

ఆసక్తి యేమియు లేకుండా నిష్కామకర్మ చేయుము. నీ ఉద్దేశము విమర్శించుకొనుము. నీయొక్క ఊహలు పవిత్రముగా నుండవలెను. ఫలమునకు ఎప్పుడును ఆశించకుము. కాని సోమరితనమునకు పాత్రుడవు గాకుము. మానవసేవ యందును, దేశ సేవయందును నీ శక్తి నంతయు ధారపోయుము. నిష్కామకర్మయందు ముణిగియుండుము.

నీవు చేయు పరిశ్రమ దానంతట అది స్వాభావికముగా జరుగుచుండును. నీకు రెండు మనస్సు లుండును. ఒక భాగము ధ్యానము, జపము నందుంచుము. భగవన్నామము పనిచేయు నప్పుడుకూడ జపించుము. అష్టావధానులు ఒకేపర్యాయము ఎనిమిదిపనులు చేయుదురు. ఆ ప్రకారము చేయుటయన మనస్సును మన స్వాధీనమునకు దుంచుకొనుటయే. మన చేతితో పనిచేయించు భగవంతుని జ్ఞప్తియందుంచుకొనునట్లు మనస్సును తర్ఫీదుచేయుము. ఇందు భక్తియోగము, కర్మయోగము కలిసియున్నది. ఇదియే అన్నిటికంటె మంచియోగము.



## ఆధ్యాత్మిక దినచర్యపు స్తకము ఉంచుకొనుము

సాత్వికసద్గుణములు అలవర్చుకొనుము. శక్తిని కూడ బెట్టుకొనుము. క్రమమైన వ్యాయామమువలన బలమైన ఆరోగ్యమైన శరీరము కలిగియుండుము. శ్రద్ధతోకూడియుండుము. ప్రతిదినము మనస్ఫూర్తిగా నిజమైన దినచర్య వ్రాయుము. ఆధ్యాత్మిక వీరుడవు కమ్ము. ఎల్లప్పుడు సరిగా ఆలోచించి సరిగా చేయుము. నీ యిరుగుపొరుగువాళ్ళయందు అసూయ వలదు. మర్యాద, నిర్మలముతోకూడిన ఊహలనే తలచుచుండుము. ఉత్కృష్టమైన ధైర్యము, ఆత్మనమ్మకము కలిగియుండుము. నీవు యేమిచేసినను అందు జయము పొందవలెననే యిచ్చాశక్తితో చేయుము. నీవు తప్పక ఉత్తీర్ణుడవయ్యెదవు. ఇదియే ముఖ్యమైన రహస్యము.

సాధువులను, యోగులను స్మరింపుము. వారి బోధనల నుండి ఉత్తేజితుడవగుము. ప్రేమమార్గము త్రొక్కుము. భక్తియను తేనెను నిరాటంకముగా ఆస్వాదింపుము. భగవంతునితో సంభాషింపుము. నిత్య ఆత్మస్థానమును చేరగలవు.

## సాధన ఇప్పుడే ఆభ్యసింపుము

నీవు క్రమముగా ధ్యానము, జపము చేసుకొనుటకు యిదియే సమయము. నీకు అవసరమగు వీళ్లు, సావకాశములు భగవంతుడు నీ కిచ్చియున్నాడు. వానిని ఎల్లప్పుడు జ్ఞప్తియందుంచుకొని ధన్యవాదములిమ్ము.

వాని ప్రభావమును కీర్తింపుము. నీ కుటుంబముతో సహితము రాత్రి సంకీర్తన చేయుము. ధైర్యము కలిగి యుండుము. సంతోషముగా నుండుము, నిర్మలముగా నుండుము.

తృప్తికలిగి యుండుము. నీవు మంచివాడవై ఇతరులకు మంచి పనిచేయుము. పవిత్రవంతముగా నుండుము. జాగ్రత్త గలిగి యుండుము. ఈ జన్మయందే జీవన్ముక్తుడ వగుదువు.

### ఎల్లప్పుడు సాధన చేయుచుండుము

నీ మనస్సును ఎల్లప్పుడు జపము, ధ్యానము, ఏకాగ్రత, మతగ్రంథములు చదువుట మొదలగువానియందు నిలుపుము. సత్సంగము చేయుము.

సాధనయందు క్రమశిక్షణ చాల ముఖ్యము. ఈ విషయము ఎన్నడును మరువవద్దు. నీవు ఎల్లప్పుడు భగవన్నామమును స్మరింపుము. నిష్కామకర్మచేయుచు నీకున్నది ఇతరులకుకూడ యిచ్చుచు క్రమమైన జపము, ధ్యానము చేసిన యెడల నీకు తృప్తికలిగి, సౌఖ్యమైనటువంటి జీవితము గడువ గలుగుదువు.

### నీసాధనయందు నీవు క్రమముగా నడుచుకొనవలయును

నీకు ఎల్లప్పుడు సమరసమగు మనస్సు గలిగియుండిన సౌఖ్యము సంతోషమును పొందెదవు. విచారణవల్లను, భగవత్సంకీర్తనవల్లను, ప్రార్థనవల్లను, ఓంకారోచ్చారణ వల్లను, ప్రాణాయామమువల్లను, గాలిలో చురుకుగా నడచుట వల్ల సంతోషభావము కలిగి యుండుటవల్లను, మాంద్యత, మనోవ్యాకులత పోగొట్టుకొనుము. నీవు సుఖించెదవు. కష్టపడి యోగము అభ్యసింపుము. నీచతురత చురుకుతనము ఊపయోగించుము. కోరికలను నశింపజేయుము. అదృష్టమే కారణమని ఊహింపకుము. సింహమువలె నిలబడుము. కష్టపడుము. అపేక్షించుము. నీకు స్వాతంత్ర్యత కలుగును.

మనస్సును సమరసపరచుకొనుము. దానిని భగవంతునియందు నిలుపుము. రైతు నాగలితోకష్టపు పనిచేయునట్లు నీవును ఓపికతోసాధన చేయుము. పట్టుదల విడువకుము. ఇదియేనిజమైన సాధన. సాధనయందు క్రమము తప్పవద్దు. ఇది నీకు స్వేచ్ఛయు, ఆనందము, శాంతి, అమరత్వములు యిచ్చును.

### ప్రేమద్వారా బలముగలవాడ వగుము

నీ ఆధ్యాత్మిక సాధనయందు నియమము తప్పకుము. క్రమసాధన చాల ముఖ్యము. అంతయు ఇమ్ము. అందరిని కౌగలింపుము. అందరియందు ఆత్మను చూడుము. విశ్వప్రేమ అలవర్చుకొనుము. దినదినము ఆధ్యాత్మికచింతనయందు వృద్ధి పొందుము. మోక్షము సంపాదింపుము. ఆత్మానందము అనుభవించి మోక్షము పొందుము.

మీ రందరు సుఖముగా నుందురుగాక. మీ రందరు దుఃఖిత లేకుండా యుందురుగాక. మంచిది యేదియో మీరు అనుభవమునకు తెచ్చుకొందురు గాక. భగవంతునియందు నిరంతరము వశించుదురుగాక.

సాధన, సంతోషము ఆరోగ్యమునకు రహస్యకారణములు

మంచి ఆరోగ్యము కలుగుటకు దివ్యౌషధము - కీర్తన, జపము, క్రమమైన ధ్యానము. దివ్యఅలలు, అణువుమూలములు, నరములు మొదలగు వాటిని ఉద్రేకము కలుగజేసి క్రొత్త జీవనశక్తిని కలుగజేయును.

ఇంకొక ముఖ్యమైన ఓషధి ఎల్లప్పుడు సంతోషముగా నుండుటయే. ప్రతి దినము ఒకటి, రెండు అధ్యాయములు

అర్థసహితముగా భగవద్గీత చదువుము. ప్రపంచసంబంధమైన ఊహలు కలుగకుండ ఎల్లప్పుడు యేదో నొకదారియందు నిమగ్నుడవై యుండుము.

### సాధనచతుష్టయము అలవర్చుకొనుము

నిజములేక బ్రహ్మమను రాతిపైన స్థిరముగా నిలుచుండుము. శాశ్వతమైనటువంటి, నిజస్వరూపుడవైనటువంటిన్నీ స్వయంప్రకాశమైన ఆత్మస్వరూపమును గట్టిగా పట్టుకొనుము. సాధనచతుష్టయము అలవర్చుకొనుము. ప్రతిదినము సాధ్యమైనంతవరకు మంచిపనులుచేయుటకు ప్రయత్నించుము. హరి ఓం అనిగాని, శ్రీరామ్ అనిగాని లేక నీ యిష్టమంత్రముగాని మానసికముగానో, వేమ్మదిగానో, బిగ్గరగానో జపించుచుండుము. సత్యకర్మలు చేయుటయే ఆధ్యాత్మిక జీవనమునకు మొదటి మెట్టు.

నిరాడంబరమై, పవిత్రమైన ఆలోచనతోగూడిన జీవితము గడుపు చుండుము. సద్గుణము వృద్ధి పరచుకొనుము. ఇంద్రియములు, మనస్సు స్వాధీనపరచుకొనుము. అత్మసాక్షాత్కారము పొంది శాశ్వతస్వేచ్ఛ అనుభవింపుము.

### జితేంద్రియత్వము కలిగియుండుము

ఆధ్యాత్మికజీవన మనునది వ్యర్థమైన సంభాషణకాదు. ఆత్మయందు నిజముగా జీవించుటయే. అదినిర్మలమైన ఆనందము యొక్క ఉత్కృష్టానుభవమే. అది సంపూర్ణజీవనము.

జితేంద్రియుడవై యుండుము. న్యాయముగా నుండుము. నిజము తెలిసికొనుము. వాగ్దత్తము మరువకుము. మర్యాద గలిగి నిష్పక్షపాత బుద్ధితోనుండుము. భక్తియను

శముద్రమందు మునిగియుండుము. హిమవంతునివలె స్థిరముగా నుండుము. నీహ్రదమను తోటనుండి మోహము, అసూయ, దురాశ, స్వలాభము, ద్వేషము మొదలగు కలుపుమొక్కలను తీసివేయుము. నీవు సర్వవ్యాపకముగల అమరశాశ్వత ఆత్మస్వరూపమని తెలిసికొని ఆభావనతో నుండుము.

నీమీదనే నీవు ఆధారపడియుండవలెను

దైర్యముగాను నిష్కాపట్యముగాను నిగర్విగాను ఉండుము. నీఅధికారములకు మర్యాదచూపుము. ఎల్లప్పుడు జాగ్రతగానుండుము. కోపమును పూర్తిగా స్వాధీనపరచుకొనుము. మంచికి కారణభూతుడ వగుము. మహాత్ముల సాధువులయొక్క ఆజ్ఞానుప్రకారము నడచుకొనుము. నీఆత్మపై నీవు ఆధారపడుము. కష్టములు ఓపికతో సహింపుము. ఓర్పు కలిగియుండుము. పట్టుదల విడువకుము. తప్పక నీకు సహాయము రాగలదు.

భగవంతుని ఆరాధింపుము. మనస్సును పవిత్రము చేసికొనుము. ప్రతిదినము కొన్ని గంటలు ఏంకాతస్థలమందు కూర్చుండుము. ఇంద్రియములను విషయములనుండి తొలగింపుము. మనస్సు స్వాధీనపరచుకొనుము. దానిని భగవంతునివైపుకు మరల్చుము. అప్పుడు నీకు భగవత్కృతాక్షము గలుగును.

ప్రకృతిని జయింపుము

పవిత్రమైన కోరికలు కోరుము. నీవు దివ్యమైన మహిమతో ప్రకాశించగలవు. నీవు పవిత్రమైన ఉత్తరకాశీ హిమాలయములు, ప్రయాగ మొదలగు పవిత్రస్థలములందు దివ్య

పురుషులమధ్య తపస్సు సాధనజ్ఞానము చేసికొనుటకు వీలు కలుగును.

మార్పుటకు వీలులేని కర్మసూత్రముయొక్క రక్షణ క్రింద మనుజుడు తనకోరికలు ఎట్టివైనను వాటిని సమకూర్చు కొనుటకు నిర్మలముగా ప్రయత్నించ గలుగును. కాబట్టి భగవత్ సంబంధమైన ఊహలనే కల్గియుండుము. నీమంచి ఉద్దేశములు నీవు నెరవేర్చుకొనగలవు. ప్రకృతిలో నశించినది ఏమియులేదు. బేకన్ అను ఇంగ్లీషు తత్వవేత్త చెప్పినట్లు “ప్రకృతే విధేయతనల్ల జయింపబడును.”

### వైరాగ్యము అలవర్చుకొనుము.

నీ కర్తవ్యము జరుపుటకు కావలసిన ప్రపంచసంబంధములు తప్ప ఇతర జోక్యములలో కలుగజేసికొనకుము. నీ కర్తవ్యము నీవు నిర్వహించి ఫలితము భగవంతునకు విడువుము.

నీవు మనోరథము, దీక్షవిధులు ఎట్టివో స్థిరపర్చుకొని వాటిని గట్టిగ క్రమముగ అనుసరింపుము. నీ ధ్యేయములనుండి విధులనుండి ఈషన్మాత్రము చలింపకుము.

ఈ స్థూలశరీరముయొక్క ఉద్దేశము, ధ్యేయము జ్ఞప్తియందుంచుకొనుము. మనస్సును జాగ్రత్తగా కనిపెట్టుము. నీ వృత్తులు ఊహలు జాగ్రత్తగా చూచుకొని వాటిని తరిమి వేయుము. మానసిక వైరాగ్యము, మానసిక సన్యాసము సంపాదింపుము.

### నమ్మకమే జీవనము

భగవంతుని యందు గట్టి నమ్మక ముండవలెను. భగవంతుని వద్దకు వెళ్ళుటకు మార్గము నమ్మకమే. నమ్మకము

వలన విచిత్రపు పనులు చేయవచ్చును. ఎల్లప్పుడు నమ్మకము తోను, పట్టదలతోను వ్యవహరింపుము. నీనిశ్చయములయందు స్థిరముగాను, నీ పట్టదలయందు తీక్షణముగాను యుండుము.

జ్ఞానులను, పవిత్ర పురుషులను ఎల్లప్పుడు జ్ఞాప్తియందుంచుకొనుము. ప్రార్థన, జపము, కీర్తన, క్రమముగ విడువకుండ చేయుచుండుము. గురువుతో సంబంధము కల్గియుండుము. గీత, రామాయణము, భాగవతము మొదలగు మతసంబంధమైన పుస్తకములు చదువుము. ఇవి మీయందు నమ్మకము అంకురింపజేసి దానిని వృద్ధిపరచి శాశ్వతముగ నిలకడగ నుండునట్లు చేయును.

నమ్మకము లేనియెడల జ్ఞానము కలుగదు

జీవితముయొక్క గమ్యము బ్రహ్మసాక్షాత్కారము. జీవితమున నమ్మకము, జ్ఞానము ముముక్షువునకు ముఖ్యమైన యోగ్యత. నమ్మకము లేనియెడల భక్తివుండదు. నమ్మకము లేనియెడల జ్ఞానము కలుగదు.

చెడుసహవాసము, మోహము, దురాశ, భార్య, కుమారుడు, ఆస్తులయందు మితమీరిన లేక నిండుమోముతో కూడిన ప్రేమ, రోగకరమైన ఆహారము నమ్మకమునకు విరోధులు. మృదువైనటువంటిన్నీ, తేలిక అయినటువంటిన్నీ, పుష్టికరమైనటువంటిన్నీ ఆహారము తీసికొనుము.

ధ్యానము చేయుము. భగవత్ సాక్షాత్కారము ఇప్పుడే పొంది ఆత్మానందము అనుభవింపుము.

సత్తునందు వానిని తెలుసుకొనుము

భగవంతుడగు హరి సజ్జనులను రక్షించుటకును, దుర్జనులను నాశనముచేయుటకు, ధర్మసంస్థాపనార్థము చేయు



టకు శ్రీకృష్ణ రామ రూపములతో అవతరించెను. శ్రీకృష్ణ భగవానుడు చెప్పినదేమన “నేను భగవంతుడను. నేనే పరమార్థము. తెలిసికొనలేక బుద్ధి హీనులు నన్ను మనుష్య మాత్రునిగా ఊహించి నిరసించెదరు.”

కలవర పెట్టు విషయములకు, మాయాజాలమునకు లోబడ వలదు. భక్తి శ్రద్ధలవల్ల వాని సత్యస్వరూపము తెలిసికొని వాని కటాక్షమువల్ల పరమానందము, పరమశాంతి పవిత్రజ్ఞానము పొందుము.

ధ్యానించి బలము సంపాదించుము

నీలోనుండు శక్తి అంతయు జాగ్రత్త పరుచుకొనుము. తీక్షణమైన చర్చలు, వాదోపవాదములు, బుద్ధిక సరతులు మొదలగు వాటిలో పాల్గొని కాలము, శక్తి పాడుచేసుకొనకుము. చర్చలు వాదోపవాదములు పూర్తిగా మానివేయుము. అపుడు నీవు ఆధ్యాత్మిక మార్గమందు అభివృద్ధి నొందగలవు. భ్రమను త్రోసిపుచ్చి ప్రభువులకు ప్రభువును, దేవతలకు దేవతయు, యోగులకు యోగియు నగు పరమాత్ముని యందు భక్తి అలవరచుకొనుము.

ఒక అరగంటసేపు ధ్యానముగ్నుడవై యుండగలిగిన దానివలన నీకుగలుగు శాంతి, ఆధ్యాత్మిక బలమువల్ల ఒకవారము వరకు యీజీవితమందలి కలహమును యెదుర్కొన గలుగుదుము. ధ్యానమునకు అట్టి ఉపయుక్తమైన క్రమముకలదు. నీవు ఇక విచిత్రమైన స్వభావముగల మనస్సుతో వ్యవహరింప వలసియున్నది గనుక నీకు వలయు బలము, శాంతియు, ధ్యానమువలన పొంది, వ్యాకులతనుండియు కష్టములనుండియు విడుదలయగుము.

## అజ్ఞానమును రూపుమాపుము

సౌఖ్యహీనము కష్టముతో కూడినటువంటి ధ్యానముతో కూడిన జీవితము గడుపుము. నీ అహమునుండి నీవు విడుదలనొంది విశాలభావన కల్గియుండుము. చెడు సహవాసములు చేయకుము. మద్యపానముచేయని స్థిరబుద్ధిగల మనుజుడుకూడా త్రాగుబోతుల సహవాసము గలిగిన త్రాగుడు ప్రారంభించును. కష్టములు అపాయములు ఇబ్బందులు గలిగినపుడు ఓర్పు కలిగియుండుము. స్థిరముగా నిలబడి అడ్డంకులు జయించుము. మోక్షమునకు తీవ్రవాసక్తి కలిగియుండుము. సత్సంఘము శ్రవణము మననల ద్వారా అజ్ఞానమును రూపుమాపుము. నీవ్రాహులు, వుద్రేకము అణచుకొనుము. నీనిర్ధారణయందు బలముగలిగి యుండుము. నీనిశ్చయమందు చలించకుము. నీజీవితమందు అన్నివిధముల నీకు జయము కలుగగలదు.

## మూడువిధములై న తపస్సు అభ్యసించవలెను

అహింసయు మనోవాక్కాయములయందు బ్రహ్మచర్యము అభ్యసించవలెను. శుచిత్వము, కృత్రిమమును లేకుండ అభ్యసించవలెను. నీవు సమరసమగు మనస్సుగలిగి యుండవలెను. ఎల్లప్పుడు సంతోషముగా నుండవలెను. శుద్ధభావము కలిగియుండుము. మూడువిధములై న తపస్సు (అనగా కాయక వాచకములు) చేయుటకు ప్రయత్నించవలెను. నీవు చేయుకర్మ నీస్వాధీనములో వుండవలెను. నీవు మాట్లాడునపుడు జాగ్రత్తగా మాట్లాడవలెను. మితముగా మాట్లాడుము. మృదువైన ప్రేమతోకూడిన మాటలు పలుకవలెను. ఇతరులకు బాధ కలుగజేయు కఠినపుమాటలు ఏమియు మాట్లాడవలదు.

ఎల్లప్పుడు నిజమేపలుకుటకు ప్రయత్నించుము. ఈప్రకారము వాగ్విద్యము నీ స్వాధీనపరుచుకొని సంభాణ తగ్గించుకొనుము. చెడుతలంపులు మానసిక తోటయందు ప్రకాశించు సమయమందు వాటిని వివేకమను ఖడ్గముతో నరికివేయుము. ఈప్రకారము నీకు బౌదాధ్యముతోకూడిన నడవడిక కలుగును.

### అమృతము ఆస్వాదింపుము

నీమనస్సును పవిత్రము చేసికొనుము. వస్తువులనుండి ఇంద్రియములను తొలగించుకొనుము. లోచూపు చూచుకొన వలెను. భగవంతుని విషయమై తెలిసికొనుటకు దృష్టి మరల వలెను.

సరియైన బ్రహ్మచారివి అగుము. మానసిక ఆస్థిక్య బ్రహ్మమునందు స్థిరపడుము. సాత్విక ఆహారము తీసికొనుము. వైరాగ్యము వృద్ధిచేసికొనుము. భగవంతునియందు పూర్తిగా నమ్మకముంచుము.

వివేకమను కవచము ఏర్పర్చుకొనుము. వైరాగ్యమను బల్లెము ధరించవలెను. ధైర్యమను శంఖము పూరించవలెను. విరోధులైన సందేహము, అజ్ఞానము, కామము, అహము మొదలగు వాటిని చంపవలెను. అప్పుడు ఆనందస్వరూప బ్రహ్మయొక్క అంతులేని రాజ్యము పొందగలవు. అమరత్వముతో అంతులేనిరాజ్యముతో ప్రవేశించవలెను. అమృతము అమరత్వము ఆశ్వాసించవలెను.

### అమరత్వము నీ జన్మహక్కు

ధైర్యము, శక్తి, బలము, బుద్ధి, సంతోషము యివి దైవసంపత్తి. ఇవి భగవంతునివల్ల యివ్వబడిన జన్మహక్కులు.

నీ ఊహలకు, పలుకుబడికి, శక్తికి కేంద్రము. ఈ విషయము మరువవద్దు. ప్రపంచము చావుచే ముట్టడింపబడినది. రాత్రిం బగళ్ళు నిరంతరము గడుచుచున్నవి. ఒక గోజు గడచిన మన జీవితములో కొంతభాగం గతించినట్లు తెలిసికొనుము. నీవు శ్రద్ధగా యోగ మభ్యసింపుము. మహాత్ములను, యోగులను జ్ఞప్తియందుంచుకొనుము. దయ, ప్రేమ, స్నేహితము, సోదర భావము వృద్ధిపరచుకొనుము. అప్పుడు అందరితో నీవును కలసియుందువు. ప్రతివారి ముఖమునందును మంచియే చూచె దవు. నిష్కల్మషమైన ఆనందము అనుభవించెదవు.

### ధ్యేయము మరువకుము

జీవితములో కష్టములు, బాధలు, విషమపరిస్థితులు కలిగి నప్పుడు నిర్మలముగా శాంతముగానుండుటకు ప్రయత్నింపుము. హృదయపూర్వకముగా ప్రార్థించి వేచియుండుము. తప్పక నీకు సహాయమురాగలదు. భగవంతునియందు నిశ్చలము, పూర్ణము, ఏకాగ్రమైన నమ్మకము గలిగియుండుము.

అందరియడల సానుభూతియు, నిర్మలమైన విశ్వ ప్రేమయు వృద్ధిపరచుకొనవలెను. సమిష్టిజీవితము గడుపుము. గాఢమైన నిజమైన ఊహలయందే బుద్ధి నిలుపుము.

నీ ధ్యేయము మరువకుము. ప్రతిదినము నీ ధ్యేయము వైపునకు నడుచుచుండుము. మాయ అనేకరూపములు ధరించును, జాగ్రత్తగాకనిపెట్టి ప్రార్థనచేసి అడ్డంకులనుజయింపుము.

### మేలుకొని నీ గమ్యమును చేరుము

నీవు యీ స్థూలశరీరము ఎందుకువచ్చినదో, నీ గమ్య స్థాన మేదియో జ్ఞాపకముంచుకొనుము. మనస్సుకు లోకువ

యివ్వవద్దు. వృత్తులు లేక ఊహలను జాగ్రత్తగా పరిశీలింపుము. వాటిని తరిమివేయుము. ఒక సిపాయి విరోధినైన ములను చంపునట్లు నీవును మనస్సువృత్తియను పడగను ఎత్తి నీరోప్రకాశించునపుడు వివేకమును కర్రచే దానిని చంపుము. ఊహాపరంపరలు నిర్మూలన చేయుము.

### మన గమ్యము భగవత్ సాక్షాత్కారము

గమ్యస్థానము భగవత్ సాక్షాత్కారము. భగవంతుని తెలిసికొనిన మన కోరికలన్నియు తృప్తి చెందును. నిర్మలమైన సూక్ష్మమైన తర్కముచే భగవంతుని తెలుసుకొనవచ్చును. వస్తుసముదాయము కొంచమైనను సౌఖ్యములేదు. ఎందువల్లననగా అవి అన్నియు అజ్ఞానస్వరూపములు. కోటీశ్వరులకు, రాజులకుకూడ మనోవేదన, అసంతృప్తి, అశాంతియు నుండును.

భగవద్ధ్యానము కలిగిన వెంటనే అన్ని విధములైన భయములు, భాధలు, కష్టములు కరగిపోవును. జనన మరణములు వాటివలన కలుగు జాడ్యములనుండి నీవు తొలగింపబడుదువు. ఎల్లప్పుడు దేవుని జ్ఞప్తియందు వుంచుకొనుము. ఇంద్రియములు స్వాధీనపరుచుకొనుము. సుఖము, దుఃఖము, శీతలము, ఉష్ణము, పొగడ్త, నిరసన మొదలగు ద్వంద్వములయందు సమరసము గలిగి యుండుము. భగవంతునియందు స్థిరమైన నమ్మకము, పూర్ణమైన భక్తి యుంచుకొనుము.

### వర్తమానకాలమందే నివసింపుము

గతించిన విషయములు తలచుకొనుటగాని, ముందు వచ్చు పనుల ప్లానులు వేసుకొనుటగాని మానవలెను. ఇప్పుడే జీవింపుము. ఆత్మయొక్క ఐశ్వర్యము నమ్ముము. అందరిని

ఏకరీతిగ చూడుము. అందరిలోనున్న ఆత్మస్వరూపము సాయ పడును. అజ్ఞానపటలములు చింపి ముక్కలు చేయుము. విచారణ, బ్రహ్మచింతన వీటినహాయముచే చంచల స్థితిగల మనస్సు అను జింకను పట్టుకొనుము. ఆత్మజ్ఞానమను ఏనుగును అధిరోహించి దానిని సవారిచేసిన ఆత్మయొక్క పరమ జ్ఞానమును పొందగలుగుదువు.

మాయాసంబంధమైన భేదములు కరగిపోవును. ఒక వ్యక్తిని ఇంకొకవ్యక్తిని విడదీయు అన్ని అడ్డంకులు తొలగింపుము. అందరితో కలసియుండుము. లింగభేదము శరీరములేని ఆత్మస్వరూపమును ఎల్లప్పుడు చింతించుచు లింగ సామ్యమును తొలగించుకొనుము.

### సంఘమును వదలుకొనుము

సంఘమనునది మాయయొక్క ప్రథమసంతానము. భగవంతుని లీల యావత్తును సంఘము లేక కలయికమీదనే ఆధారపడియున్నది. మనస్సునందు ఒకవిధమైన జిగురుపదార్థము గలదు. అది ఆముదపు మిశ్రణమువలెను, బంకజిగురు, సర్వీసు, తేనె, గ్లిసరీను, పనసపండు సొన మొదలగువానివలె నుండును. మనస్సు ఈజిగురు పదార్థము వలన విషయములకు హత్తుకొని యుండును. కాబట్టి కలయిక అనునది చాల బలమైనది. స్వలాభమువలన స్నేహము కలుగును. ప్రపంచమందలి అన్ని కష్టములకు బాధలకు కారణము స్నేహము అనియే చెప్పుదురు. నీవు ఫలాన అని చెప్పకుండ కర్మ చేయుము. అప్పుడే నీకు నిజమైన సౌఖ్యము కలుగును. నీవు ఇంకొక వ్యక్తిగా మారినట్లు నీకే అనుభవమగును. బ్రహ్మ నందము పొందుటకు ఇదియే ముఖ్యమైన మార్గము.

### విషయసౌఖ్యములకు తొలగియుండుము

మా ర్హేమియు లేని వ్యక్తినుండి మనకు కలుగు అపరితమైన మార్పు లేని పరమ సౌఖ్యముకొరకు చూడుము. అట్టి వ్యక్తిని మనము వెదకి కనుగొనిన యెడల మనము వానినుండి మార్పు చెందని సౌఖ్యము పొందగలము.

విషయసౌఖ్యమునందు అనేక లోపములు గలవు. దానివలన అనేక విధములైన పాపములు, బాధలు, నీరసములు, బంధనలు బలహీనమై ఇచ్చ ఎక్కువ, పరిశ్రమ, కష్టము, చెడు అభ్యాసములు, కోరికలు, మనోచంచలత మొదలగు అనేకములు కలుగును. కాబట్టి అన్ని విధములైన విషయ సౌఖ్యములకు దూరముగా తొలగుము.

### నిలకడకలిగిన మనస్సు కలిగియుండుము

ఆవు తనదూడను విడిచి బీళ్ళలో మేయుచున్నను దాని మనస్సు ఎల్లప్పుడు దాని దూడమీదనే నిలచియుండును. ఆ విధముననే నీవు జపము చేయునపుడు నీ మనస్సు భగవంతునిపై నుంచుకొని చేతులచే పనిచేయుము.

సంఘము విడిచిపెట్టుము. జయాపజయముల యందును, లాభనష్టములయందును, సుఖదుఃఖములయందును సమత్వము కల్గియుండుము. నీ మనస్సు జాగ్రత్తగా తర్ఫీదు చేయుము. ఆనంద భూమికలయొక్క తలుపులు తెరుచుటకు ఇది సరి అయిన తాళపుచెవి. ఇది యోగమందలి జయమునకు ముఖ్యరహస్యము. నీజీవితముయొక్క ప్రతినిమిషము భగవంతుని కొరకే పనిచేయుచున్నట్లును, దానికొరకే ఊపిరివిడుచుచు జీవించుచున్నట్లును ఊహించుకొనవలెను. మరియు అతడు



లేనిది మనజీవితము పూర్తిగా వృధాయని కూడా ఊహించుము. ఒక లిప్తకాలమైనను వానిని మఱచి పనిచేయుచున్న వానియొక్క ఎడబాటుకు ఎక్కువబాధ చెందినట్లు అనుభవమునకు తెచ్చికొనుము.

**మనస్సు మంచిమాటచే స్వాధీనపరచుకొనుము**

నీయొక్క మనస్సు ఆపదలకు సాధనలకు గురి కానీయకుము. నీ ఆధ్యాత్మ సాధనయందు నీవు దృష్టి నుంచుము. వివేకము కల్గియుండుము. జ్ఞానుల సహవాసముతో స్థిరమైన వైరాగ్యము అలవర్చుకొనుము.

ప్రపంచవిషయములతోకూడిన జీవితముయొక్క లోపముల అస్వరక్తము మనస్సుకు బోధపరచుకొనుము. నీ మనస్సుతో నీవు సంభాషింపుము. మనస్సుతో మంచిమాటలాడి దానిని స్వాధీనపరచుకొనుము. అప్పుడు అది నీమాటలు వినును. క్రమశః మనస్సు చంచలస్వభావముమాని ఇతర విషయములపై పోకుండనుండును. అప్పుడు దాని మూలాధారమందు అది స్థిరముగ నిలచియుండును.

యోగివి అగుము. యోగము అన్నిభాదలను తొలగించును. యోగము అన్ని కేళములును పోగొట్టగలదు. మేలుకొనుము. నీకండ్లు తెరువుము. నాబిడ్డా! యోగము అభ్యసించుము.

**మనస్సును అదుపులో నుంచుకొనుము**

మనస్సుయొక్క సంకల్పములు లేక ఊహలను అణచి వేయుము. వివేకము, విచారణ, వైరాగ్యము క్రమమైవ ఆత్మధ్యానము వల్లను మనస్సు సరియైన మార్గములో అదుపులో నుంచుము.

జీవితమందు విశాలభావము కలిగియుండుము. ప్రతి  
వస్తువునందును, ప్రతిముఖమునందును భగవంతుని చూడుము.  
అసత్యము, అబద్ధమగు విషయములను విడిచిపెట్టుము. మనః  
పూర్వకముగ ప్రార్థింపుము. వీటితోను, సౌఖ్యముతోను  
గూడిన జీవితము గడుపుము

నీదుఃఖములు, భయములు, విచారములు విడుపుము.  
పవిత్రగ్రంథములయందు చెప్పబడిన ప్రకారము నడుచు  
కొనుము. నీవు పరమశాంతిని శాశ్వతానందమును పొందెదవు.

మనస్సును ఎల్లప్పుడు నొకేపనిలో నుంచుము

నీ జీవితముయొక్క ఉద్దేశ్యము పూర్తిగా గ్రహిం  
పుము. దుఃఖాధనలకు లొంగకుము. దీనత్వము, తమింతుట,  
ఓర్పు మొదలగు గుణములు వృద్ధిపర్చుకొనుము. భగవత్  
చైతన్యముపొందుటకు ఆసక్తి శ్రద్ధగలిగి కోరుము. విశ్వాసము,  
భక్తి, శ్రద్ధగలిగి యుండుము. నీవు తప్పక ఉత్తీర్ణుడవయ్యెదవు.

నీశక్తి అంతయు కూడబెట్టుకొని దానిని జీవితమందు  
ఉచ్చ భగవత్ కైంకర్యములయందు పయోగింపుము. పవిత్ర  
త్రుడ వగుము. న్యాయమార్గము తప్పకుము. నిజాయితీగా  
నడుచుకొనుము. నీ చేష్టలు పనులయందు నిష్కాపట్యమువహిం  
పుము. నీర్లుదర్శులను, పావనపురుషులను గౌరవింపుము.  
నీవు తీవ్రమైన యోగివలె ప్రకాశించుము.

నీమనస్సును పూర్తిగా దాచియుంచుము. భగవంతుని  
సామము పాడుము. జపము చేయుము. పవిత్ర గ్రంథములు  
చదువుము. భగవంతుని స్మరించి భక్తితోను, ఆసక్తితోను  
వారిని ధ్యానించి వారిలో ఐక్యముకమ్ము. ఇది మన జీవిత  
గమ్యము.

### మనస్సునకు లోకువ యివ్వవద్దు

ఆధ్యాత్మిక మార్గమందు మంచి ఆధ్యాత్మిక ఉపన్యాసములు వినుటవల్ల మాత్ర మేమియు నుపయోగము లేదు. వాటిప్రకారము మీరు నడుచుకొనవలెను. నీహృదయము, మనస్సు యావత్తు దానియందుంచి దానిని అభ్యసించవలెను. అప్పుడే ఆమార్గమందు నీకు అభివృద్ధి కనుపించగలదు.

నీ గురువుయొక్క బోధప్రకారము తప్పక నడుచుకొనుము. మనస్సుకు లోకువ యివ్వకుము. ఉపదేశముల ప్రకారము తప్పక నడుచుకొనుటయే నీ కర్తవ్యము.

హక్కులకొరకు జగడమాడవద్దు. నీ హక్కులకంటె నీ కర్తవ్యము విషయమై యెక్కువగా ఆలోచింపుము. హక్కుల ఉపయోగము లేదు. దానివల్ల నీ కాలము శక్తి వృధాచేసికొనెదవు. నీయొక్క జన్మహక్కును బ్రహ్మసాక్షాత్కారమే నీవు పొందవలెను. దీనిని పొంది తరింపుము.

### వివేకము గలిగియుండుము

విషయములయొక్క నిజస్థితిని తెలుసుకొనుము. వాటి భ్రమలో పడవద్దు. రాగము లేక మనోవికారము భక్తియని పొరబడుదురు. సంకీర్తనయందు ఎగురుట పరమానందమని అనుకొనెదరు. రజోగుణముతోగూడిన వ్యాకులత దైనిక చర్యల కర్మయోగమని ఊహించెదరు. తామసుని సాత్వికుడనియు, తండ్రిసమాధియనియు, మనోరాజ్యము ధ్యానమనియు, దిగంబరత్వము జీవన్ముక్తి స్థితియనియు భ్రమపడెదరు.

ప్రపంచ చట్టము తెలిసికొనుము. ప్రపంచమందు జాగ్రత్తగా మసలుము. వివేకముగల్గి జ్ఞానవంతుడవుకమ్ము. అంతరయుద్ధము తెలిసికొని పోరాడి జయముగలిగి రమ్ము.

అనందముపొందుటకు మామూలు సుఖదుఃఖములు

బలిదానము చేయుము

ఆధ్యాత్మికప్రణాళికల అనుభవములు నిజముగా తీపిగా నుండును. కాని చేదుగా కనుపించును. విషయవాంఛలు నిజముగా చేదయినను తీపిగా కనుపించును. ఇట్టి మార్పునకు కారణము అవిద్యవల్ల గలిగిన భ్రమ.

కొన్ని కీర్తనలు లేక ధ్వనులు యేడుకొని రాత్రివేళ నీ స్నేహితులు, బంధువులతో కలిసి పాడుకొనుము. పగలు సహితము నీవు పనిచేసుకొనునప్పుడు నీయిష్టమంత్రముయొక్క ధ్వనులు పాడుకొనుము. దీనివలన ఆధ్యాత్మికసంబంధమైన ఊహలు కలుగుటకు కారణమగును. మానవజాతికి సామాన్య హక్కుగల ఆస్తియగు ఆత్మజ్ఞానముయొక్క పరమకాంతి తోను, నిరంతర భాగ్యముతోను మీరు ప్రకాశించెదరుగాక.

సరిగా ఆలోచింపుము

వ్యాకులత సూక్ష్మశరీరమునకును మనస్సునకును ఎక్కువ ఆపద గలుగజేయును. వ్యాకులతవలన శక్తి వృథాయగును. అది బాధగలిగించి మనుజునియొక్క చైతన్యము లాగి వేయును. కాబట్టి వ్యాకులతవల్ల యెట్టి లాభములేదు. చుఱుకుగా నుండుము. మనస్సు ఎప్పుడు పనిలోనుంచుము. అప్పుడు అలవాటు (వ్యాకులత) పూర్తిగా పోవును.

పఠంజ్యోతి ఎల్లప్పుడు ప్రకాశముతో నుంచుము. బలముగల నిశ్చయము ఇచ్చగలిగి యుండుము. ధైర్యము మనోనిశ్చలత జీవితమందు నిర్దేశమైనపని గలిగియుండుము. చంచలస్థితి వదులుము.

అజ్ఞానమను గాఢనిద్రనుండి యిప్పుడే లేమ్ము. అదృష్టమే ఆధారమను వాడవు ఎన్నడు గాకుము. సరియైన మార్గమందు నడుచుకొనుము సన్మార్గజీవితము గడుపుము. ఇతరుల మనస్సులకు నెన్నడును బాధ గలుగజేయవద్దు. నీ నడత నీవు బాగు చేసికొనుము. ఏకాగ్రత గలిగియుండుము. నీ మనస్సు భగవంతునియం దుంచుకొనుము.

నీ ఊహలను నీవు స్వాధీనపర్చుకొనుము

నీవు నమ్మిన సూత్రములయందు నిలకడకలిగి యుండుము. వాటిని నమ్మకముతో శ్రద్ధతో అనుసరింపుము. శాశ్వతానందస్థానమును నీవు పొందగలుగుదువు. ఎవరి కర్తవ్యములు వారు సరిగా చేసికొనిన సౌఖ్యము, స్వేచ్ఛ తొందరగా వృద్ధిగలుగును.

ఘటనలు వరుసగా గలుగును. వాటియందు సరియైన పొందికయున్నది. కోరిక ఊహ పని. ఈమూడును ఎల్లప్పుడు కలిసియుండును. కోరికయే యీశరీరము పనిచేయుటకు ప్రోత్సహించును. ఊహలేని కార్యముండదు. చెడుఊహలు గలిగిన చెడుపనులు చేయుదురు.

బుద్ధితో గూడినవాడవగుము. వివేకము కనపర్చుము. ఊహలు కోరికలు స్వాధీనమందుంచుకొనుము. వాటిని జాగ్రత్తగా కనిపెట్టుము. చెడుఊహలు నీమనస్సునందు చొరసీయకుము. ఆత్మసాక్షాత్కారమునకు ఆసక్తి గలిగియుండును. నీవు నీజీవిత గమ్యమును తప్పక జేరగలవు.

కర్మ యీశ్వరార్పణముగా చేయుము

భగవంతుడు ఉత్కృష్టమైన దేవత. వారియొక్క అధికారమునకు మనము లొంగియుండవలెను. ఆయన శక్తి

అపరిమితము. వారిపనులు జ్ఞానముతో కూడుకొనినవి. కర్మ సూత్రము అమలులోనున్నప్పుడు ఎవరు అసంతృప్తి పడుటకు గాని ఫిర్యాదుచేయుటకుగాని వీలులేదు. ప్రకృతియొక్క మార్గమందు ఎల్లప్పుడు తొన్ని ప్రమాదములుండును. మనము కృత్రిమము విడిచి మన కర్మలు కర్మఫలములు వారి పాదములకు యీశ్వరార్పణ చేయవలయును. మనము వారిని యెన్నడును మరువకూడదు. ప్రపంచమంతకు శాంతి నెలకొల్పుమని వారిని ప్రార్థన చేయవలెను. ఆత్మనిచారణయందు ఆనవరతము పరిశ్రమ చేయుచువుగాక. నీకు యెల్లప్పుడు శాంతి గలుగుగాక!

### పవిత్రముగా వుండుము - దుర్మార్గము నశించును

నీవు జపముగాని, ధ్యానముగాని చేయునపుడు నీ మనస్సునందు చెడుసంకల్పములు గలిగినచో నీ యిచ్ఛాశక్తి వల్ల వాటిని తరిమివేయుటకు ప్రయత్నించవద్దు ఆప్రకారము చేయుటచే నీశక్తి వృథాయగును. నీకు అలసట కలుగును. నీవు ఆ సంకల్పములు పోవుటకు యెంత ప్రయత్నముచేసిన అంత యెక్కువగా ఆ చెడు సంకల్పములు త్వరత్వరగా వచ్చుచుండును. ఆ సంకల్పములు చాలా హెచ్చగును గనుక ఆ సంకల్పములయెడ లక్ష్యము నుంచకుము. నిర్మలముగా నుండుము. వాటియంతట అవే తొలగిపోవును. లేదా ఆ చెడ్డసంకల్పములకు విరుద్ధమైన మంచి సంకల్పములు గలిగించుకొనుము. ఎట్లనగా నీ యిష్టదేవతయొక్క రూపము జ్ఞప్తికి తెచ్చుకొని నీ మంత్రమును తఱచు మననము చేయుము. దృఢముగా ప్రార్థనచేయుము. ఒకరోజైనను ధ్యానము మానవద్దు. నీ ఆధ్యాత్మికసంబంధమైన అలవాట్లు వరుసతప్పక ఆచరించుము.

సాత్విక ఆహారమును తీసుకొనుము. పాలు, పండ్లు భుజించిన మానసికధ్యానమునకు నుపయోగముగా నుండును.

### వివేకము కలిగి యుండుము

మనస్సుయొక్క దృష్టులను కేంద్రీకరించుము, మనస్సు భగవంతుని వైపుకు త్రిప్పుకొనుము. భగవంతునియొక్క జ్ఞానము తెలుసుకొనుటయందు తీక్షణమైన పట్టుదల గలిగి యుండుము. కష్టముతో కూడిన పరిశ్రమ చేయుము. నీవు తప్పక ఉత్తీర్ణుడ వయ్యెదవు.

అన్నివిధములైన భయములు, ఆదుర్దాలు, చింతలు, వ్యాకులతలు విడువుము. శాంతసముద్రమునందు విశ్రమింపుము. వివేకమును దండముతోను, వైరాగ్యము కత్తితోను అన్ని రకముల భయములను ఛేదింపుము. సర్వశక్తివంతుడగు భగవంతుని సహాయముకొరకు మార్గము చూపించుటకు ప్రార్థించుము. వారికటాక్షమునకు తపింపుము. వారియందు సమ్మేకముంచుము. కష్టమునకు తొలగకుము. కష్టములు నీయిచ్చా శక్తి బలపరచును. నీ సహనశక్తి వృద్ధిపరచుకొనుము. నీ మనస్సు భగవంతునివైపుకు త్రిప్పుకొనుము. అప్పుడు వారు నీకార్యములలో తోడ్పడి నీకు మార్గదర్శి అగుదురు.

### భగవంతునియందే నమ్మికయుంచుము

తీవ్రమైన ప్రయత్నముతో కూడుకొనిన జీవితము గడుపుము. ఎవరిమీదను ఆధారపడకుము. భగవంతుడు నీ మీదే ఆధారపడును. వృధాసంభాషణ విడిచిపెట్టుము. ప్రతివిషయము భగవంతుని జ్ఞప్తియందుంచుకొనుము.

ప్రతి ఉచ్చాసమందు భగవంతునే తలచుచుండుము. వాని పాదపద్మములయందు దేకదృష్టి నిలుపుము. వానియందు



గాఢనమ్మకము కల్గి యుండుము. అట్టి నమ్మకము వానిని పూజించుటయందు ప్రేమించుటయందును ఉపయోగించుము. అప్పుడు నీవు పరమానందము నొందగలవు.

సరిగాను స్పష్టముగాను ఆలోచించుచు, మితభాషివి కమ్ము. నిష్కామసేవ చేయుము. కర్మఫలములు భగవంతుని కర్పింపుము. వాని దయ, దివ్యప్రవేశము, పవిత్రత, ఉపదేశము లకు ప్రార్థించుము. నీవు పరమపదము పొందెదవు.

శాశ్వతసుఖము భగవంతునియందే యున్నది

నిత్యసుఖము పరమశాంతి భగవంతునియందే యున్నది. కాబట్టి పూర్తిగా శక్తివంతుడగు భగవంతుని యిట్లు ప్రార్థింపుము.

‘ఓ స్వామి! అనేక నిరుపయోగమైన ఊహలవల్లను పనికిమాలిన అప్రియమైన కోట్లకొలది సంకల్పములవల్లను నాహృదయము, మనస్సు గాఢమైన దుఃఖములతో బాధపడుచున్నది. ఓప్రభూ! నన్ను రక్షింపుము. నామనస్సు మీ పాదపద్మములవై పుత్రిష్టకొనుము. మీయందు శాశ్వతముగా నుండునట్లు చేయుము. ఇదియే నాయొక్క మనఃపూర్వకమైన ప్రార్థన. నేను కోరునది యిదియే. మీకు నాహృదయము తెలియును.’ వారు నీప్రయత్నములన్నింటికిని దారిచూపుదురు.

బీదలయందు భగవంతుని ఆరాధన చేయుము

సరియైన తెలివి ఆలోచనకు కృషిచేయుము. విశ్వప్రేమ వృద్ధిపరచుకొనుము. అహంభావన పోగొట్టుకొనుము. యమనియమములు అభ్యసించుము. మంచిగుణములు అలవర్చుకొనుము. భగవంతుని ఉనికియందు నమ్మకము గలిగియుం

దుము. ప్రతిదినము సర్వశక్తివంతుడగు భగవంతుని ప్రార్థింపుము. అప్పుడు పరమానుగ్రహము నీపై ప్రసరించును. పవిత్రమైన కోరికలద్వారా అపవిత్ర కోరికలు నశింపజేసికొనుము. సోమరితనముగా నుండకుము. ఎల్లప్పుడు పనిచేయుచుండుము. అజ్ఞానపటలము తొలగించుకొనుము. నిన్ను నీవు తెలిసికొని విముక్తుడవు కమ్ము. బీదలయందు, రోగులలోను భగవంతుని పూజింపుము. అందరిని నిండు ప్రేమతో సేవింపుము. నీచేతులు పనికి అప్పగించి నీమనస్సు భగవంతునికి అర్పింపుము. అప్పుడు నీకు పరమశాంతి, ఆనందము, అమరత్వము గలుగును.

### భగవంతునియందు స్థిరపడుము

నీ జీవితగమ్యమును నీవు బాగా తెలిసికొనుము. అట్టి నీ గమ్యమునకు వీలుగానుండు పనిని చేయుట కేర్పాటు చేసుకొనుము. నీ మనోరథము నెరవేర్చుకొనుటకు కష్టపడి పనిచేయుము. నీ మనోగమ్యము నీయెదుట వుంచుకొని ప్రతి నిమిషము దానికి అనుగుణ్యముగానుండునట్లు జీవితము గడుపుము. అజాగ్రత్త, మరపు పోగొట్టుకొనుటకు బలమైన కోరిక వృద్ధిపరుచుకొనుము. నీయొక్క శక్తులయందు నీవు నమ్మకము గలిగియుండుము. ప్రపంచమందలి వివిధమార్పులమధ్య జయాపజయములందుగాని, లాభనష్టములయందుగాని, కష్టసుఖములయందుగాని ఆలోచన కలుగజేసికొనక మనస్సును సమత్వముగా లేక సమరసముగా నుంచుకొనుము. అన్ని కార్యములమధ్య మనస్సు ఎల్లప్పుడు భగవంతునియందే స్థిరముగా నుంచుకొనుము. భక్తియందు తీక్షణమైన ఆసక్తి గల్గుటకు తీవ్రమైన వైరాగ్యమును, బలమైన ఏకాగ్రతను ఉపయోగింపుము.

## భగవంతుడు మనలోనుండు ప్రభువు

భగవంతుడు మనలోనుండెడి ప్రభువు. అయిన మన శరీరము మొదలగు యింద్రియములను పనిచేయుచువాడు. ఆప్రభువుచేతిలో మనము పనిముట్లుగా నుండవలెను. మనము చేయుపనికి ధన్యవాదములుగాని, పొగడ్తగాని మనము కోర కూడదు. మనపనులు మనము కర్తవ్యముగా నెంచి చేయుచు వాటిఫలము భగవంతునికి సమర్పించవలెను. అప్పుడు కర్మ బంధములు మనలను అంటవు. సీహృదయముకూడ నిర్మల మగును. “ఓప్రభూ! నేను నీవాడను. అంతయు నీదియే” అను మంత్రము పఠించుచుండుము. బరువంతయు వారిపై త్రోసి నీవు సుఖముగానుండుము. నీవు కోరికయేమియు నుంచుకొనవద్దు. నీవు నిబంధనలేని, నిష్కాపట్యమైన, ధారాళమైన ఆత్మసమర్పణ భగవంతునికి చేయుము. నీయొక్క సమర్పణ సంపూర్ణమైనది, నిష్కాపట్యమైనది నైనయెడల నీకు భగవత్కృపాక్షయము ధారాళముగ కలుగును.

## ఆత్మను కనుగొనుటకు ప్రారంభింపుము

హృదయమందును, బయటను భగవంతు డుండునని తెలిసి పనిచేయుము. భగవదేచ్ఛయందు సంపూర్ణసమ్మకము గలిగి యుండుము. భగవంతునియొక్క కల్యాణగుణములగు దయ, విశ్వప్రేమ, అందము, సకలవ్యాపకత్వములను ధ్యానింపుము. అప్పుడు నీవు జీవితమందు కార్యసిద్ధి పొందగలవు. స్వలాభము, దురాశ, మోహము మొదలగునవి పోగొట్టుకొని నీ హృదయద్వారము తెరిచియుంచిన భగవంతుడు నీ హృదయమందు ప్రవేశించి అచ్చట నిలిచియుండును.

నిరుపయోగమైన తర్కములు మాని నేరుగా భగవంతునే వెదకుము. నీవు మిక్కుటమైన ఆంతరిక ఆధ్యాత్మిక శక్తిని పొందుదువు.

చాదస్తము, అనుమానము విడిచిపెట్టుము. నిరంకుశమైన యిచ్ఛాశక్తి అలవద్దుకొనుము. ఆత్మసాక్షాత్కారమునకు యెడతెగకుండ ప్రయత్నింపుము. నీకు పరమశాంతియు, ఆనందము, అమరత్వము కలుగును.

“నేను ఎవరు” అనునది తెలిసికొనుము

ఓర్పు, శాంతి, కరుణ, ప్రేమ వృద్ధిపొందించు కొనవలెను. విచారణ అభ్యసించవలెను. ‘నేను ఎవరు’ అని విచారించవలెను. ఆత్మభావనతో యితరులకు సేవచేయవలెను.

శ్రుతులు, శాస్త్రములయందు గట్టినమ్మక ముంచవలెను. ఇతరులతో వ్యవహరించునపుడు నీ నడత సరిచేసికొనుము. మానసికముగా అందరికి ప్రణామము చేయవలెను. మోక్షము కొరకును వైరాగ్యము కొరకును తీక్షణమైన కోరిక గలిగియుండుము. నిష్కాపట్యముగా నిజాయితీగా నుండుము. నీయిచ్ఛాశక్తి వృద్ధిపడుచుకొనుము. ఖర్చుపడుచున్న నీశక్తిని నిలవచేసికొనుము. దినచర్య యొకటి నిర్ణయించుకొని దాని ప్రకారము తప్పక నడుచుచుండుము. వృద్ధిపొందుము, విస్తరింపుము. జీవితమందు జయము పొందుము. భగవంతుని అనుభవమునకు తెచ్చుకొనుము.

వెదుకుము - తెలిసికొనుము - తరింపుము

ధర్మమువిడువవద్దు. పరమప్రేమ సంబంధమైన ఊహలే గలిగియుండుము. జయాప జయములయందు సమరసము గలిగియుండుము ఇంద్రియములను స్వాధీనమందుంచుకొనుము.

మనస్సు నిర్మలముగానుంచి భగవంతునియందు నిలుపుము  
ఆనందాశ్రమమునందు విహరింపుము. ఏకత్వమే చూడుము.  
అప్పుడు నీకు విశ్వదృష్టి కలుగును.

అన్నివిధములగు భయములు, కోపము, చింత, విసుగు  
ఆదుర్దాలు విడుపుము. అపజయములుకలిగినప్పుడు నిరుత్సాహ  
పడకుము. బాధయే ప్రపంచమందలి మంచివిషయము. అది  
మనయొక్క దృష్టిని మంచి మార్గమువైపు త్రిప్పును.  
ఈవిషయము మరువవద్దు.

ప్రియమైన స్నేహితుడా! ధనము పుష్కలముగా  
గలిగియుండుట; విద్యుచ్ఛక్తిదీపములు, పంకాలు, సోఫాలు  
గలిగియుండుట నీకు నిజమైన శాంతిని, స్వేచ్ఛను, ముక్తిని  
యిచ్చునవి కావు. వెదకుము, తెలిసికొనుము; తరింపుము.  
నీకు దారిచూపువా డున్నాడు.

### లోచూపు చూడవలెను

నీయొక్క మనస్సు నీ ఊహలు జాగ్రత్తగా చూచు  
చుండుము. లోచూపు అభ్యసించి అత్మవిచక్షణ అవలంబిం  
పుము. చెడుసహవాసము చేయకుము. మాయ యొక్క  
మార్గము తెలిసికొని జాగ్రత్తగా నుండుము. నిరాడంబర  
ముగా నుండుము. ప్రతి నిమిషము భగవంతుని జ్ఞాపకముంచు  
కొనుము.

క్రూరత్వము, అహము, సోమరితనము తీసివేయుము.  
ఎక్కువ నమ్మకముతో నుండుట సాధింపుము. నిష్కాపట్య  
ముగ నుండుము. ప్రేమతో అందరిని సేవింపుము. పెద్దలను,  
తలిదండ్రులను మర్యాదగా చూడుము. నిరాడంబరమైన కష్ట  
జీవి కమ్ము.

సంతోషముగ నుండుము. భగవంతునియందు పూర్ణమైన నమ్మకము గలిగి యుండుము. నీ మనస్సు ఎల్లప్పుడూ ఏదో విషయముతో నింపియుంచుము. ప్రతిదినము ధ్యానము చేయుము. మంచిగుణములు అలవరచుకొనుము. భగవన్నామము పాడుము. వానిరూపము చూచుటకు తపింపుము. నీకు భగవత్సాక్షాత్కారము గలుగును. నీవు పరమశాంతి ఆనందము, అమరత్వము అనుభవించెదవు.

వారిని నీహృదయములోపల వెదకుము

భగవంతుడు నీహృదయమునందున్నాడు. నీవు వానిలోనున్నావు. అతడు నీలోనున్నాడు. నీహృదయము లోపల వానిని వెదకుము. అతడు అక్కడ దొరకనియెడల నెచ్చటను దొరకడు. 'అవసరమునుబట్టి ప్రాప్తి' అను సూత్రప్రకారము నీవుభగవంతుని వెదకవలయును. నీకు నిజముగా భగవంతుడు కావలసియున్నయెడల ఆయన తప్పక తక్షణం వచ్చును.

మాయతో కూడిన జీవితమును యాచించియుండక నిర్భీకుడవై యుండుము. వైరాగ్య మవలంబింపుము. అన్ని భయములు నశించును. భగవంతుని పాదపద్మములు విడవకుము. అద్రుశ్యుడగు బ్రహ్మమును విడవకుము.

నీయన్ని పనులయందు సర్వశక్తివంతుడగు భగవానుడు తోడుపడునుగాక.

తెర తొలగించవలెను

నీ నిజస్వరూపును చూచుటకు అడ్డగించు అజ్ఞానమును తెరనుతొలగింపుము. అహంకారము, ద్వైతభావము, భిన్నాభిప్రాయములు త్యజింపుము. నీ నిజమైనస్వరూపము సచ్చిదానందము. నీవే బ్రహ్మము. ఈ విషయ మెన్నడును మరువవద్దు.

చెడుప్రేరణలనుండి రక్షించుకొనుము. నీ ఆధ్యాత్మ సంస్కారములను పోగొట్టుకొనకుము. ఆధ్యాత్మికసాధనవల్ల గలిగిన శక్తులు పోగొట్టుకొనిన అవితిరిగివచ్చుట చాలకష్టము. విమర్శన, వివేకము ఎల్లప్పుడు కలిగియుండుము. నీ యిచ్చా శక్తితో చెడుప్రేరణల నెదుర్కొనుము.

తిత్తీక్ష, ఓర్పు మొదలగు గుణములచే కోరికలను పార ద్రోలి యిచ్చాశక్తి వృద్ధిపరచుకొనుము. సుఖోపము, విచారణ, సత్సంగము, నిండు ఓర్పు మొదలగునవి సంపాదించుము. నీవు కీర్తితో ప్రకాశించెదవు.

### అంతర్ముఖివి గమ్ము

నీలోన భగవంతుడు దాగియున్నాడు. నీలోన శాశ్వత మైన ఆత్మయున్నది. నీలోన అంతులేని దివ్యధనమున్నది. అశ్వరమగు విషయసుఖములను నీవు కోరుచున్నావు. నీలో నుండు సౌఖ్యములను చూచుకొనుము. నీ ఆత్మయందు నీవు శాంతికో విశ్రమింపుము.

భగవంతునికి అన్నియు అర్పణచేయుము. నీ అహము కూడ వారిపాదములయందుంచి సుఖపడుము. అప్పుడు నిన్ను వారు పూర్తిగా ఆదరించెదరు. నీకు అవసరమైన పనులన్నియు వారు చేయుదురు.

అభ్యసింపుము. అనుభవమునకు తెచ్చుకొనుము. స్థిరముగానుండుము. పరమపదము అనుభవించెదవు.

జ్ఞానమువల్ల ముక్తి కలుగును.

నిష్కామకర్మ అభ్యసించుటవల్ల పాపములు, మలినములు పోయి అంతఃకరణ పవిత్రమగును. ఆత్మజ్ఞానము మన



స్సును పవిత్రము చేయును. ఆత్మజ్ఞానము ముక్తికి సరియైన మార్గము. నిష్పలేనిది వంటచేసికొనుట కెట్లు వీలుపడదో ఆత్మజ్ఞానము లేనిది ముక్తిగలుగదు. కటికచీకటిని వెలుతురెట్లు నశింపజేయునో అట్లే జ్ఞానము అజ్ఞానమును నశింపజేయును.

నీ పనిలో నీవు నిమగ్నుడవై యుండుము. నీయొక్క హృదయము, మనస్సు, ఆత్మ దానియందే యుంచుము. ఫలితములకు ఆశపడకుము. జయాపజయముల విషయమై ఆలోచించకుము. గతించినదానిని తలచకుము. పూర్ణమైన నమ్మకము గలిగి యుండుము. నీ మీదనే నీవు ఆధారపడియుండుము. ఎల్లప్పుడు సంతోషముతో నుండుము — నిర్మలమైన సమరసముతో గూడిన మనస్సు గలిగియుండుము. పనికొరకై పనిచేయుము. ధైర్యముతో నుండుము. నీవు తలపెట్టిన కార్యము తప్పక సఫలీకృతము కాగలదు. జయముయొక్క రహస్యమిదియే.

### కదలకుండ కూర్చుండుము

పరిసరములు సరికావని మూలగకుము. నీకు తగినటువంటి మనోప్రపంచము, పరిసరములు నీవే జాగ్రత్తగా యేర్పర్చుకొనవలెను. నీయొక్క నడత నీవే జాగ్రత్తగా యేర్పర్చుకొనుము. నీయొక్క మనస్సు, ఊహలు, యిచ్ఛా శక్తి, జ్ఞాపకశక్తి మొదలగువాటి వెనుకనుండు, ఆత్మయొక్క ప్రభావము, కాంతి, శక్తి తెలిసికొనుము.

సరియైన వ్యాయామము చేసి నీశరీరము బలముగాను ఆరోగ్యముగాను ఉంచుకొనుము. ఆధ్యాత్మికజీవుడవు కమ్ము.

ఇంద్రియగోళములయొక్క ద్వారములు మూయుము. ఊహలు, ఉద్దేశములు భావనలు అరికట్టుము.

ఉదయము పెందలకడ కదలక నిర్మలముగ కూర్చుండుము. గ్రహించగలుగునట్టి స్థితిలో నుండుము. భగవంతునితో నుండుము. మౌనమందు వానితో సంభాషింపుము.

వినుము, ఆలోచించుము, ధ్యానించుము.

మనస్సును ఇంద్రియములను లోబరుచుకొనుము. మంచిగుణములు అలవరచుకొనుము. నాలుగుమార్గములు వృద్ధిపరచుకొనుము. శ్రుతులు వినుము. ఆత్మవిషయమై ఆలోచించి ధ్యానింపుము. ఇట్లుచేసిన నీవు బ్రహ్మసాక్షాత్కారము పొందగలుగుదువు. గుడ్డినమ్మకము వద్దు. ఏవిషయమైన విచారణచేసి ఒప్పుకొనుము. మోహము క్రోధము దురాశలను ధ్వంసముచేయుము. నీకున్న శారీరక మానసిక నైతిక శక్తులను ఇతరులతో పంచుకొనుము. ఇతరులకు సేవచేయుట యందు సౌఖ్యము పొందుము. నీయొక్క అహంభావము గర్వము అదృశ్యమగును. హృదయదీపమందు వైరాగ్యమనుచుమురు పుంచుము. భక్తిఅను వత్తి దానియందుంచుము. నిరంతర ధ్యానమను జ్ఞానప్రకాశము వెలిగించి చూడుము. అప్పుడు అజ్ఞానమను చీకటిపోవును. నీవు పూర్తిగా ప్రకాశవంతుడవగుదువు.

బ్రహ్మముహూర్తమునందు ధ్యానింపుము

నీ హృదయమును పవిత్రపరచుకొని ధ్యానింపుము. హృదయాంతరమునందు ముణిగి వెదకుము. అచ్చట నీకు ఆత్మయను ముత్యము దొరకగలదు. లోనీటియందె నీకు ముత్యములు దొరకును. ఒడ్డునమాత్రమే చూచిన భిన్నమైన గుల్లలుమాత్రమే కనిపించును.

ఓన్నేహితుడా మేలుకొనుము. ఇంకా నిద్రింపుము. ధ్యానింపుము. ఇదియే బ్రహ్మముహూర్తము. సీహృదయ మందుగల భగవద్దేవాలయముయొక్క ద్వారమును ప్రేమ యను తాళపుచెవితో తెరువుము. ఆత్మయొక్క సంగీతము వినుము సీప్రేమ స్వరూపునకు ప్రేమపాట పాడుము ఆ అనంతుని కీర్తింపుము. దాని వుపాసనములో నీమనస్సు కరుగునట్లు చేయుము. వానితో కలిసికొమ్ము. నీవు ప్రేమానంద సాగరములో మునిగి పోమ్ము.

### సక్రమమైన ధ్యానము అభ్యసించుము

మనస్సును దాని ఇష్టప్రకారము పోనీయకుము. నిర్దా క్షీణ్యముగ దానిని అడ్డగింపుము. దానిని నాశనముచేయుము. అప్పుడు నీవు నిజస్వరూపమును తెలిసికొని ముక్తిని పొంద గలవు అన్ని బాధలు, విచారములు, భ్రమలు అంతరించును. నీయొక్క దుఃఖములు, భయము, ఆదుర్దాలు వదలి పవిత్ర గ్రంథములలో చెప్పబడినమార్గము అనుసరింపుము. మలిన వాసనలను వదలి, మంచివాసనలు అలవర్చుకొని నిర్మలమై నటువంటి సర్వాంతర్యామియైనటువంటి ఆత్మను క్రమముగ ధ్యానించుట అభ్యసించుము.

ప్రకాశము, శాంతి, ఆనందము, జ్ఞానములతో మూర్తి భవించిన పరమాత్ముని ధ్యానింపుము. పనికిమాలిన వాక్కలా పములతోను తినుట, త్రాగుట, నిద్రించుట మొదలగు కార్య ములతోను కాలమువ్యర్థపుచ్చకుము. జీవితము ఉత్కృష్టమైన కార్యములనిమిత్తము ఏర్పాటు కాబడినది. తొందరపడి నిత్య త్వమును పొందుము.

## మూలస్థానమును కనిపెట్టుము

భగవంతునియందు ఐక్యమగుటకు ధ్యానము బాహ్యమైన మార్గము. అది తేనిది ఆధ్యాత్మికాభివృద్ధి కలుగ నేరదు. కాబట్టి ధ్యానించివలెను. అది నిన్ను భావసమాధికి తీసికొని పోయి శాశ్వత తత్వము యొక్క తేనియలు ఆస్వాదింప జేయును.

కాబట్టి విషయేంద్రియములనుండి నీ మనస్సును తొలగింపుము. భగవంతుని పాదపద్మములయందు దానిని నిలుపుము. లోననుండు ఆత్మోక్త ఐక్యమగుము. మానముతో కూడిన ధ్యానము అభ్యసంపుము. ఆత్మానంద సముద్రమందు ఈదులాడుము. దివ్యసౌఖ్యమును నదియందు తేలుచుండుము. మూలస్థానమును తట్టుము. దివ్యచైతన్యమును మూతాధారమును చేరి అమృతము ఆరగింపుము.

## ఏకాగ్రత ఆనందమునకు త్రోవతీయును

ప్రపంచమందలి బాధలు దుఃఖములు తొలగించుకొనుటకు ఏకాగ్రతయే మార్గము. కాబట్టి నీముఖ్యకర్తవ్యము ఏకాగ్రతయే. నీకుశరీరము కలుగుటకు కారణము నీవు ఏకాగ్రత అభ్యసించి ఆత్మసాక్షాత్కారము పొందుటకె.

నీవు ఒకపుస్తకము చదువునప్పుడు ఏకాగ్రత కలిగియుండవలెను. తొందరగా పేజీలు త్రిప్పివేసిన ఉపయోగముండదు. గీతలో ఒక పుట చదువుము. పుస్తకము మూయుము. నీవు చదివిన విషయములపై ఏకాగ్రతగలిగియుండుము. వాటి సాదృశ్యములు మహాభారతము ఉపనిషత్తులలో నెచ్చటో తెలుసుకొని వాటితో పోల్చుకొని విమర్శింపుము.

## కలతలేని ప్రశాంతముతో నుండుము

ఎల్లప్పుడు శాంతముగా నుండుము. కష్టమైన ప్రయత్నము తరుచుగాచేసి యీ సద్గుణము అభ్యసించవలెను. ప్రశాంత మనునది ఒక కొండవంటిది. ఎట్టిదోష పరంపరలు గలిగినను దానిని మార్పుచేయజాలవు.

మార్పు ఏమియులేక ప్రశాంతముగ నీలోనుండు నిర్మలాత్మను గురించి ధ్యానింపుము. దివ్యప్రకాశము ప్రశాంతముగ నుండు అంతఃకరణయందే కలుగును. మోక్షేచ్ఛ గలవాడు ప్రశాంతమవస్సుతో నున్నప్పుడే నిగూఢధ్యానము నిర్వికల్పసమాధిని పొందును.

## మౌనముగా నుండుము

నిష్కాపట్యము గలిగి యుండుము. అశ్వరమగు వస్తువుకు ఆశించక శ్రద్ధగలిగి యుండుము. పనిలేని సంభాషణ, దీర్ఘ సంభాషణ, అనవసరమగు సంభాషణ, పనికిమాలిన సంభాషణ మానుము. మౌనముగలిగి యుండుము.

అంతఃముఖివై లోచూపుచూడుము. నీ లోట్లుపోగొట్టుకొనుటకు ప్రయత్నించుము. విడివిడియూహలను సమకూర్చుకొని వాటిని భగవంతుని జ్ఞప్తిలో నుంచుకొనుటకు వుపయోగించుము. అతిఅణకువతో నుండుము. మంచి స్వభావమూర్తివగుము. ఎల్లప్పుడు మంచికార్యములనే చేయు చుండుము. సేవింపుము, ప్రేమింపుము. ఇమ్ము, ఇతరులకు సంతోషము కలుగ చేయుము.

## శాంతస్థితియందు నిజతత్త్వము ప్రకాశించును

శాంతముగానుండి నిజము అనుభవమునకు తెచ్చుకొనుము. చురుకుదనము గలిగి, వాసనలు వృత్తులు నిర్మూ

లించుకొనుము. వాననలు, అహంకారము, దేహాధ్యాసన తగ్గినకొలది ఆత్మానందము వృద్ధియగును.

దివ్యజీవనమునకు మార్గదర్శియగు కైవల్యము లేక అవిచ్ఛిన్న శాంతి నీకు కలుగుగాక. బీదలను, గోగులను సేనించుట, అన్నిచోట్ల అన్ని కాలములయందు భగవద్దర్శనము నీకు కలుగుగాక ! సీతో సంబంధముగలుగు ప్రతివ్యక్తికి శాంతము సౌఖ్యము కలుగుగాక !

లోధ్వనిని వినుము.

ప్రజాభిప్రాయమునుబట్టి నడుచుకొనకుము. నీవు సాత్విక మనస్సుయొక్కయు, అంతరాత్మయొక్కయు మృదువైన శ్రావ్యమైన సలహాతీసుకొని నిజమార్గమున సంతోషముగాను ధైర్యముగాను నడువుము. సత్వసంపత్తి గలవానితో సఖ్యము చేయుము. ప్రతి నిమిషము పుష్పయోగకరముగా గడుపుము. గోగులకు సేవచేయుము. నీకున్నదానిని బీదవారితో పంచుకొనుము. నీ హృదయకుహరమందుండు పరమార్థమును ప్రకటింపుము. నీగురుమంత్రమును గాని ఇష్టమంత్రముగాని మానసికముగా జపించుము. ఓంకార మననమందు పవిత్రత, అపరిచ్ఛిన్నము, అనంతత్వము, అమరత్వము, వ్యాపకత్వము, పరిపూర్ణత, సత్చిత్ ఆనందము, అఖండ అద్వైతచిదాకాశము మొదలగు పూహలను మిళితము చేయుము. మరియు మానసపూజ చేయుము.

నీవు ఆత్మవని అనుభవమునకు తెచ్చుకొనుము.

ఆకస్మిక ప్రేరణలకు లోబడి యేపనియును చేయకుము. ప్రేరణలు ఎట్టిగౌరవముతో కనిపించినను వాటివెంట వెళ్ళకుము. మిక్కిలి జాగరూకత, శ్రద్ధ కలిగి యుండుము.

అనవసరమైన వ్యాకులత జెందకుము. శాధ పడకుము. ఆదుర్దా కలిగియుండకుము. సోమరిగా నుండకుము. కాలము వృధాచేయకుము. నీభవిష్యత్కల్యాణమునకు ఆలస్యము కలిగినను నీవు వ్యాకులత చెందకుము. నెమ్మదిగా వేచియుండుము. నీకు తప్పక జయము కలుగును. నీవు ఆత్మవని యెల్లప్పుడు అనుభవమునకు తెచ్చుకొని ధైర్యమును వృద్ధిపరచుకొనుము. శారీరకభావమును నిరసించుము. ఎల్లప్పుడు నిధిధ్యాసనము బాగుగ అభ్యసింపుము. నీకష్టములు, బాధలు తొలగిపోవును. నీవు నిర్మాలిన్యమైన ఆనందమును అనుభవింపగలవు.

### ఆత్మయందే నివసింపుము.

రూపము లను కలనుండి మేలుకొనుము. భ్రమింప చేయు నామరూపములవల్ల మోసపోకుము. శాశ్వతమైన స్థూలనిజతత్వము ధేను విడువకుము. నీఆత్మను మాత్రమే ప్రేమింపుము. నిలిచి యుండునది ఆత్మయే. ఆత్మయందు వసించి బ్రహ్మమగుము. ఇదియే నిజమైన జీవితము. వేదాంత స్వరూపులగు మహాత్ములను, శ్రద్ధతోను, భక్తితోను, అణకువతోను సమీపింపుము. వారివద్ద జ్ఞానమును తెలిసికొనుము. అప్పుడు అజ్ఞానము పూర్తిగా అదృశ్యమగును. నీవు నిరంతర శాంతిని పొందుదువు.

మాయవల్ల మోసపోకుడు. అలలులేని సముద్రమువలె నిర్మలముగా నుండుము. ఆకాశమువలె విశాలహృదయము గలిగియుండుము. స్ఫటికమువలె నిర్మలముగా నుండుము. ఆత్మ ఎడతెగకుండ ప్రయత్నింపుము. భూదేవివలె ఓర్పు కలిగి యుండుము. నీవు తప్పక ఉత్తీర్ణుడవు కాగలవు. నీవు జయించెదవు. రూఢినమ్మకము కలిగి యుండుము.



## ఆత్మయందు సంతోషించవలెను

తీవ్రమైన పనితో గూడిన జీవితము గడుపుము. ఎల్లప్పుడు శాంతమైన మనస్సు గలిగియుండుము. మానసికముగా ఇష్టమంత్రము జపించుచుండుము. అందరితో కలిసియుండుము. అందరిని ఆత్మభావములతో సేనింపుము. వారి అందరిలోను భగవంతుని చూడుము.

ఆధ్యాత్మిక మార్గమందలి కష్టములకు ఓటమికి భయపడకుము. కష్టములు నీయిచ్చాశక్తిని వృద్ధిపరచును. నీ యొక్క సూక్ష్మబుద్ధి, తీక్షణబుద్ధి, వివేకము, ప్రపంచజ్ఞానము వృద్ధిపరచుచుండును. నీ కష్టములు క్రమశః విడిపోవును. స్థిరచిత్తముతో నుండుము. సంతోషముతో నుండుము. విచారము ఆమర్దా విడిచిపెట్టుము. ఆధ్యాత్మిక మార్గమందు ధైర్యముగా నడుపుము. నీలోనుండి ధైర్యము, బలము, శక్తి లాగుకొనుము. ముందు జాగ్రత్త కలిగియుండుము. నిన్ను ఎవరును జయించలేరు ఏదియు నీకు ప్రమాదము కలుగ చేయదు. ఎల్లప్పుడు శాంతముగా నుండుము. ఆత్మలో నవ్వుచు సుఖముగా నుండుము.

## చిన్నపిల్లవానివలె నిష్క-పటభావముతో నుండుము

నీగురువు యొక్క బోధ తెలుసుకొనుటకు వీలగు అర్హత, గ్రహణశక్తి గలిగియుండుము. పసిపిల్లవానివలె మోసములేక అమాయకుడుగా నుండుము. గురువు లేక శ్రుతియొక్క వాక్యములయందు చలించని నమ్మకము వుంచవలెను. ఎల్లప్పుడు సేవచేయుటకు సిద్ధముగా నుండుము. పవిత్రమైన ప్రేమ, దయ, మర్యాదలతో సేవచేయుము. సేవచేయు

నపుడు అలసట చెందినట్లుగాని విచారముతోగాని కనిపించ  
వద్దు. సేవకు సంపూర్ణ భక్తి తాత్పర్యములు గలవానివలె  
జీవితము గడుపుము. ఆర్ద్రహృదయము, దయ, కరుణ, సహ  
నము, వినయము వృద్ధిపరచుకొనుము. ధారాశమైన దృష్టి  
గలిగియుండుము. అందరి సలహాలు వినుము. నీవు విశాలమైన  
హృదయము జీవితము కలిగియుండుము. నీవు బుద్ధునివలె  
ఉత్కృష్టస్థితిని బొందెదవు.

నమ్రతగా నిరాడంబరముగా నుండుము

సంతోష స్వభావము వృద్ధి చేసికొనుము. ప్రేమింప  
గలిగిన నమ్రత నిరాడంబరమైన స్వభావము వృద్ధిపరచుకొన  
వలెను. స్వభావముయొక్క రహస్యములు గ్రహింపుము. నీ  
యిచ్ఛాశక్తి వృద్ధిచేయుము. ఖర్చుపడుచున్న శక్తియంతయు  
కూడబెట్టుకొనుము. ప్రపంచమందు చతురతతో మెలగుము.  
నీకు మంచి శాంతము కలుగును. పనికిమాలిన సంభాషణతో  
నీవిలువగలకాలము వృథాచేయకుము. ఇతరులతో సంభాషణ  
తగ్గించుకొనవలెను. వినయముగను, నిరాడంబరముగను  
వుండుము. ప్రతిది భగవంతునకు ఈశ్వరార్పణ చేయవలెను.  
నాలోపములు బాహుటముగా ఒప్పుకొని అవి ముందు కలుగ  
కుండ ప్రయత్నము చేయవలెను. ప్రతిదినము సర్వశక్తిమంతు  
డగు భగవంతుని మనఃపూర్వకముగా ప్రార్థింపుము భగవత్  
సాక్షాత్కారము త్వరలో పొందగలుగుదువు.

శాశ్వతానందమును రుచిచూడుము

ప్రేమాదులు ఎల్లప్పుడు నీ హృదయమందు కలుగు  
నట్లు చూచుకొనుము. దివ్యప్రేమ యొక్క వుత్సాహము  
కలిగియుండుము. ఆ ప్రేమయొక్క ఆనందము అనుభవింపుము.

అమరజీవితముయొక్క ఆనందము రుచి చూడుము. నీకు కష్టములు, బాధలు, జబ్బులు, విచారములు గలిగినప్పుడు మూలగకుము. ధైర్యముగా నుండుము. ఓర్పుతో వాటిని సహింపుము. నీ మనస్సు భగవంతునివైపు త్రిప్పుకొనుము. మనశ్శాంతి గల్గియుండుము. నీ యిచ్ఛాశక్తి వృద్ధి చేసుకొనుము. నీలోన బలవత్తరమైన ఆధ్యాత్మికశక్తి గల్గును. ఆ విధముగ నీవు. త్వరలో ఐహికముగా వృద్ధి నొందగలుగుదువు. నీ యొక్క కష్టములను క్రమముగా ఒకటితరువాత నొకటిని లోబరుచుకొనవలెను. ప్రతిదినము ధ్యానము తప్పక చేయుము. జీవితగమ్యమును గ్రహింపుము. ఉదార స్వభావములు గల వ్యక్తివి అగుము. నీవు పరమానందము అనుభవించెదవు.

### అపరిమితానందము అనుభవింపుము

నీవు గొప్ప పనులు చేయుటకు జన్మించితివి. ఒక దివ్యమైన ప్రకాశవంతమగు భవిష్యత్తు నీ కొరకు వేచియున్నది. గతమువిషయమై ఆలోచింపకుము. పవిత్రుడవగుము. ఏకాగ్రత గలిగియుండుము. విచారణచేయుము. ధ్యాసితత్పరుడవైయుండుము. ముందుకు నడువుము. పరమాత్మయందు విశ్రమింపుము. కష్టములు, బాధలు, విచారమువల్ల బాధపడకుము. అవి నీ హృదయమునందు దయ అంకురింపజేయును. అది నీ యిచ్ఛాశక్తిని, సహనశక్తిని వృద్ధిచేయుటకు తోడ్పడును. అవి నీకు వివేకము కలుగునట్లు చేసి నీ పురోభివృద్ధికి సహాయపడును. ధైర్యముగా నుండుము. ఎన్నడు నిరుత్సాహపడకుము. లోనుండు బలమును గ్రహింపుము. ముందుకు నడువుము. అన్నిచోట్ల భగవంతుని సన్నిధియందున్నట్లు హిం

పుము. నీ చుట్టును దివ్యప్రభావము చూడుము. దివ్యప్రభా  
వము యొక్క మూలమును కనిపెట్టుము. నీవు అఖండశాంతి  
అనుభవించెదవు.

### భగవంతునియందు నివసింపుము

దయతో కూడిన మృదువైన మాటలు మాట్లాడుము.  
మహాత్ముల సత్సంగము కల్గియుండుము. మితముగా భుజిం  
పుము. నీయారోగ్యమును కాపాడుకొనుము. కనికరము సర్వ  
భ్రాతృత్వము గల్గియుండుము. విలువగల కాలము వ్యర్థపరుప  
కుము. నీచెడుఅలవాట్లు తెలుసుకొని వాటిని త్యజించుము. ఈ  
పనికి నీవే సమర్థుడవు. పనికిమాలినవారితో సహవాసము  
తగ్గించుకొనుటకు ప్రయత్నించుము. జాగ్రత్తగా నుండుము.  
మితముగా సంభాషింపుము. ప్రపంచమంతయు నీ ఆత్మస్వరూ  
పమే అని అనుభవమునకు తెచ్చుకొనుము. విశ్వప్రేమ వృద్ధి  
పరచుకొనుము. భగవంతునియందు నివసింపుము. అందరిని  
దయతో చూడుము. భగవంతుని శరణుపొందుము. వానిని  
ధ్యానింపుము. నీవు తరించెదవు. దివ్యజ్యోతి నీపై ఆవరించును.

### భగవంతునితో ఐక్యమై యుండుము

ప్రతిదినము మనఃపూర్వకమైనటువంటిన్నీ, తీవ్రమైన  
నటువంటిన్నీ ప్రార్థనవల్ల నీ హృదయము భగవంతునియందు  
ఐక్యము చేసుకొనుము. రహస్య మేమియు నుంచుకొనకుము.  
వారితో చిన్నపిల్లవాని వలె మాట్లాడుము. దీనముగాను,  
నిరాడంబరముగాను నుండుము. నీ పాపములు క్షమింపవలసి  
నదిగా పశ్చాత్తాపముగల హృదయముతో వారిని ప్రార్థిం  
పుము. వారి కటాక్షము నీయండు గలుగుటకు వారిని వేడు

కొనుము. భగవంతుని నమ్మి వారిపై ననే ఆధారపడియుండుము. నీకు కావలసినవన్నియు పొందగలవు. వారి దర్శనము నీకు కలుగగలదు. నీవు జపము, కీర్తన, ధ్యానము, గీత, భాగవతపఠనము నియమముతప్పక చేయుచుండుము. ఆధ్యాత్మిక సాధనయందు నియమముతప్పక క్రమముగా చేయుటయే చాల ముఖ్యమైనవిధి. ఈ విషయ మెన్నడును మరువవద్దు.

### పూర్తిగా శరణాగతుడవు కమ్ము

భగవంతునికి పూర్తిగా శరణాగతుడవు కమ్ము. వారి మీదనే మనస్సుంచుము. అన్నిరూపములయందును వారినే చూడుము. వారి నామము పాడుము. వారికే పనిచేయుము. వారుతప్ప యింకొకరివిషయమై ఎట్టి ఆగోచన చేయకుము.

వారు నీకు మార్గదర్శి. వారే నీ ప్రకాశము. నీవు సౌఖ్యముగానున్నను, బాధలోనున్నను అన్ని కాలములయందు వారిని జ్ఞప్తియందుంచుకొనుము. వారు నీకు సంతోషము గలుగజేయుదురు. ప్రహ్లాదుని రక్షించినట్లు, వారు వచ్చి నిన్ను కష్టములనుండి రక్షించెదరు. వారు నీకు ప్రకాశము, ప్రేమ, జ్ఞానము కలుగజేయుదురు.

చట్టములనిర్ణయించు ప్రభువుతో మనమైక్యమై యుండవలెను

మనుజుడు తనకోరికలు తీర్చుకొనుటకు వీలగు వస్తువులున్నచోటకు లాగబడును. మనుజునియొక్క వృద్ధికి నిస్తరణమునకు అవసరమగు కోరికల స్వభావము కలిగియున్న పరికరములలో అతడుండుటకు భగవంతుడు ఏర్పాటుచేయును. ఇదియే ప్రకృతియొక్క గొప్పచట్టము. నీ జీవితము గడుపుటకు వీలగు యీ విషయము నీకు తెలిసినయెడల నీవు అట్టిచట్టము



Acc. 17-  
16279

181.48

80

51V

నకు అపకారిగాక అది నీకు ఉపకారము గలుగజేయునదిగా  
ఎంచుకొని దానిప్రకారము ప్రవర్తించెదవు. చట్టపు షరతుల  
ప్రకారము ఎంతకాలము నీవు నడుచుకొనెదవో అంతకాలము  
నీకు అన్నివిధముల జయమేసమకూడునని నీవు నిశ్చయముగా  
నమ్మవచ్చును. ఈ చట్టము జాగ్రత్తతో గ్రహించుము. నీ  
యొక్క ధర్మములు నీవు జాగ్రత్తగా నడుపుకొనుము. నీవు  
త్వరలో బ్రహ్మసాక్షాత్కారము పొంది చట్టనిర్మాతయందు  
నైక్యము పొందెదవు.

శ్రు - 2 - ౮౦

### మహా మృత్యుంజయ మంత్రము

ఓం త్రయంబకం యజామహీ, సుగంధిం పుష్టివర్ధనం ।

ఊర్వారుక మివబంధనాత్, మృత్యోర్ముక్షీయమామృతాత్ ॥

మనము త్రినేత్రుని (శివుని) పూజించుచున్నాము. ఆతడు  
సుహృదగలిగి అన్నిజీవులను పోషించుచున్నాడు. ఏ ప్రకా  
రము తీగెనుండి దోసపండు విడిబడునో ఆ ప్రకారము అమ  
రత్వము కొరకై మృత్యువునుండి అతడు నిన్ను విముక్తుని  
చేయుగాక.

1. ఈ మృత్యుంజయమంత్రము ప్రాణమిచ్చుమంత్రము. అన్ని  
జబ్బులకు యిది ఆయుధమువంటిది. మృత్యువును జయిం  
చుటకు వీలైన మంత్రము.
2. నమ్మకము, భక్తిగలిగి ఈ మంత్రము ప్రతిదినము అధమ  
పక్షము 108 సార్లు జపించినయెడల అన్నిప్రమాదముల  
నుండి తొలగించి శీఘ్రమగు సుఖజీవితము కలుగజేయును.
3. ఇది మోక్షమంత్రముకూడా అయియున్నది.